
“ಹಾಸ್ಯ ಎಂದರೇನು ?” ಎಂಬ ಪ್ರಶ್ನೆಗೆ ಒಂದೇ ವಾಕ್ಕದಲ್ಲಿ ಉತ್ತರ 
ಹೇಳುವುದು ಕಷ್ಟ. ಅಂಥ ನಿರ್ದೇಶನ ವಚನ ತಾನೇ ಹಾಸ್ಯಾಸ್ಪದವಾಗ 
ಬಹುದಂ. ಹಲವು ವಾಕ್ಯಗಳನ್ನು ಬಳಸಿಕೊಂಡು "ಮುಖ್ಯ ಲಕ್ಷಣಗಳನ್ನು ವಿವ 
ರಿಸಿದರೆ ಹಾಸ್ಯದ ವಿಚಾರವಾಗಿ ಸಾಕಷ್ಟು ಪರಿಚಯ ನವಂಗೆ ಲಭ್ಯವಾದೀತು. 
ಸಮಸ್ತ ಪ್ರಾಣಿಸಂದೋಹದಲ್ಲಿ ಮನುಷ್ಯನೊಬ್ಬನೇ ನಗಬಲ್ಲ ಪ್ರಾಣಿ, ಎಂದು 
ಹೇಳಿದ್ದಾರೆ. ಆ ಅಭಿಪ್ರಾಯ ಸಂಪೂರ್ಣ ಸತ್ಯವಲ್ಲದಿದ್ದರೂ ಅದು ಬಹಳ 
ಮಟ್ಟಿಗೆ ನಿಜ. ನಗುವಿಗೆ ಕಾರಣವಾದ ಮತ್ತು ನಗುವಿನ ರೂಪದಲ್ಲಿ ಪ್ರಕಾಶ 
ಗೊಳ್ಳುವ ಮನೋಭಾವವೇ ಹಾಸ್ಕ. ಹಾಸ್ಯ ಇತರ ಬಗೆಯಲ್ಲೂ ಪ್ರಕಟ 
ವಾಗುವುದು ಸಾಧ್ಯ ; ಆದರೆ ಬಹುತೇಕ ಅದಂ ನಗುವಿನ ಮೂಲಕವೇ 
ಪ್ರತ್ಯಕ್ಷವಾಗುತ್ತದೆ. ಹಸಿವು ನೀರಡಿಕೆ ಮಾತಾಡುವುದು ಇತ್ಯಾದಿ ಪ್ರವೃತ್ತಿ 
ಗಳು ಮನುಷ್ಯನಿಗೆ ಹೇಗೆ ಸಹಜವೊ ಹಾಗೆ ಹಾಸ್ಕವೂ ಸಹಜ. ಹಸಿವಾದಾಗ 
ಅವನಿಗೆ ಆಹಾರ ಬೇಕು, ದಾಹವಾದಾಗ ಪಾನೀಯ ಬೇಕು, ಬೇಸರ ಕಳೆದಂ 
ಕೊಳ್ಳೆಲು ಗೆಳೆಯರೊರಿದಿಗೊ ಬಂಧುಗಳೊಂದಿಗೊ ಅವನು ಮಾತುಕತೆ 
ನಡೆಸಬೇಕು. ನಗು ಏತಕ್ಕಾಗಿ ಯಾವಾಗ ಎಷ್ಟು ಬೇಕಾಗುತ್ತದೆ ಎಂದು ಕೇಳಿ 
ದರೆ ಖಚಿತವಾದ ಒಂದೇ ಜವಾಬು ಎಲ್ಲರಿಂದಲೂ ಬರುವುದಿಲ್ಲ. ಒಬ್ಬ 
ವ್ಯಕ್ತಿ ಇತರರಿಗಿಂತ ತಾನು ಶ್ರೇಷ್ಠನೆಂದು ಸಾರುವುದಕ್ಕೋಸ್ಕರ ನಗುತ್ತಾನೆ ; 
ಆಶಾವಾದವೂ ಗೆಲುವು ಭಾವನೆಯೂ ಒಬ್ಬನಲ್ಲಿ ತುಂಬಿಕೊಂಡಾಗ ಅವನಿಂದ 
ನಗಂ ಹೊರಬರುತ್ತದೆ ; ಏನೊ ಸಂಕಷ್ಟ ಒಬ್ಬನನ್ನಿ ಮುತ್ತಿಕೊಂಡಾಗ ಆತೆ 
ಗೋಳಿಡುವುದರ ಬದಲು ಯತ್ನವಿಲ್ಲದೆ ನಗುತ್ತಾನೆ ; ಯಾವುದೊ ಅಸ್ಪಷ್ಟ 
ಹೊರೆ ಎದೆಯನ್ನು ಅವುಕುತ್ತಿರುವಾಗ ಅದನ್ನು ಇಳಿಸಿ ಸಮಾಧಾನಚಿತ್ತ 





ಕನ್ನಡ ಸಾಹಿತ್ಯದಲ್ಲಿ ಹಾಸ್ಯ ಕವ 


ನಾಗುವುದಕ್ಕೆ ಆ ಪುರುಷನಿಗೆ ನಗುವೇ ಏಕೈಕ ಸಾಧನ ; ಯಾವೊಂದು 
ಪ್ರಚೋದನೆಯೂ ಇಲ್ಲದೆ ಸುಮ್ಮನೆ ಕ್ರೀಡಾಪೇಕ್ಷೆ ಒಬ್ಬನಲ್ಲಿ ಉಲ್ಬಣ 
ವಾದಾಗ ಅವನು ಎಸಗುವ ಕ್ರಿಯೆಯೇ ನಗು : ಹೀಗೆಲ್ಲ ವಿದ್ವಾಂಸರು ವಾದ 
ಮಾಡಿದ್ದಾರೆ ಒಟ್ಟಿನಲ್ಲಿ ಆದಿಯಿಂದ ಇಂದಿನವರೆಗೂ ಬಹುಶಃ ಮುಂದೆಯೂ 
ಕೂಡ ಮಾನವ ವಿನೋದಪ್ರಿಯ, ಹಾಸ್ಕವನ್ನುಳಿದು ಅವನು ಇರಲಾರ, 
'ದಿವಸ ನೂಕಲಾರ. 


| ಗಾಂಭೀರ್ಯಕ್ಕೆ ಸರಿಸುಮಾರಾಗಿ ಒಂದೇ ಮುಖಭಾವ, ಹಾಸ್ಯಕ್ಕಾದರೊ 
ಹಲವು ಬಗೆ. ಏತಕ್ಕೆಂದರೆ ಯಾವ ದಿಕ್ಕಿನವರಾಗಲಿ ಯಾವ ದೇಶದವರಾಗಲಿ 
ಎಲ್ಲರೂ ಅಳುವುದು ಹೆಚ್ಚು ಕಡಮೆ ಏಕರೀತಿಯಲ್ಲಿ ; ಅವರು ನಗುವು 
ದಾದರೊ ಅನೇಕ ರೀತಿಯಲ್ಲಿ. ಸ್ಕಾಟ್ಲೆಂಡಿನ ಜನರು ಮಿತವೈಯಿಗಳು ; ಬಿಡಿ 
ಕಾಸನ್ನೂ ವೃರ್ಥಮಾಡದ ಅವರ ನಡೆವಳಿಕೆ ಉದಾರಿಗಳಾದ ಐರ್ಲೆಂಡಿನವ 
ರಿಗೆ ವಿನೋದಕರ ; ಭಾವಾವೇಶದ ಫ್ರೆಂಚರನ್ನು ಕಂಡು ಅತಿಮೌನದ ಇಂಗ್ಲಿಷ 
ರಿಗೆ ಅಪಹಾಸ್ಯ ; ಉತ್ಪ್ರೇಕ್ಷೆಯ ಮತ್ತು ಬಡಾಯಿಯ ಅಮೆರಿಕರನ್ನು ಕುರಿತು 
ಮಿತಭಾಷಿಗಳೂ ವಿನಯಶಾಲಿಗಳೂ ಆದ ಜನಾಂಗಗಳಿಗೆ ಪರಿಹಾಸ. ಹಿಂದೆ 
ಬಿಳಿ ಚರ್ಮದ ಮಂದಿಯನ್ನು ನೋಡಿದ ಆಫ್ರಿಕದವರಿಗೆ- “ಇವರೇನು 
ಮೈಯಿಗೆ ಸುಣ್ಣ ಹಚ್ಚಿಕೊಂಡಿದ್ದಾರೆಯೊ ?” ಎಂದು ಗಹಗಹಿಕೆ. ಸ್ವಭಾವ 
ವ್ಯತ್ಯಾಸವೂ ಆಚಾರವ್ಯತ್ಯಾಸವೂ ಲೋಕವನ್ನು ತುಂಬಿಕೊಂಡಿರುವವರೆಗೂ 
ಪರಸ್ಪರ ವಿಡಂಬನೆ ಅನಿವಾರ್ಯ. ವೇಷ-ಭೂಷಣಗಳಲ್ಲಿ “ಫ್ಯಾಶನ್‌” 
ಎಂಬುದರ ಹಾವಳಿ ತಾನೇ ತಾನು : ಕೆಲವರಿಗೆ ಚೆಲುವಾದ ಅಲಂಕಾರವೆಂದರಿ 
ಶೋರಿಬರುವ ಫ್ಯಾಶನ್‌ ಇತರ ಕೆಲವರಿಗೆ ಕೇವಲ ಲಂಬಾಣಿ ವೈಖರಿಯಂತೆ 
ಕಾಣಿಸಬಹುದು ; ಶಿಷ್ಟಸಂಪ್ರದಾಯದವರ ಮೂರುನಾಮ ವಿಭೂತಿಪಟ್ಟೆ 
ಗಳು ಎಷ್ಟು ವಿಕಾರವಾಗಿ ಅತಿನವ್ಯರಿಗೆ ಭಾಸವಾಗುತ್ತವೆಯೋ ಅಷ್ಟೇ 


Me ಕನ್ನಡ ಸಾಹಿತ್ಯದಲ್ಲಿ ಹಾಸ್ಯ 


ವಿಕಾರವಾಗಿ ಇವರ ಹಿಪ್ಪೀಸೋಗು ಅವರಿಗೆ ಭಾಸವಾಗುತ್ತದೆ. ಯಾವುದು 
ನಗೆಪಾಟಲು, ಯಾವುದು ನಗೆಪಾಟಲಲ್ಲ ? ನಾಗರಿಕತೆಯೂ ಸಂಸಂಸ್ಕೃತಿಯೂ 
ಬೆಳೆಯುತ್ತ ಹೋದಂತೆ ಅನ್ಯೋನ್ಯ ಸೌಹಾರ್ದ ವೃದ್ಧಿಯಾಗುತ್ತದೆ, 
ಅನ್ಯೋನ್ಯ ಅವಹೇಳನ ಕಡಮೆಯರಾಗುತ್ತದೆ ; ಹಾಗು ಹಾಸ್ಯ ಒಡ್ಡೊಡ್ಡುತನ 
ವನ್ನು ನೀಗಿಕೊಂಡು ಹೆಚ್ಚು ಹೆಚ್ಚಾಗಿ ನಯವಾಗುತ್ತದೆ, ನಾಜೂಕಾಗುತ್ತದೆ, 


ನಗುವಿನ ಪ್ರಮಾಣವನ್ನು ಭಾವಿಸಿಕೊಂಡು ನಮ್ಮ ಪಂಡಿತರು ಸ್ಮಿತ 
ಹಸಿತ ವಿಹಸಿತ ಉಪಹಸಿತ ಅಪಹಸಿತ ಅತಹಸಿತ ಎಂಬ ಆರಂ ವರ್ಗಗಳನ್ನು 
ವಿಂಗಡಿಸಿದ್ದಾರೆ. ಸ್ಮಿತದಲ್ಲಿ ಕಣ್ಲುಗಳಂ ಮಾತ್ರ ಕೊಂಚ ಅರಳಿರುತ್ತವೆ ; 
ನಗು ಇದೆಯೊ ಇಲ್ಲವೊ ಎಂಬಷ್ಟು ಸೂಕ್ಷ್ಮ. ಹಸಿತದಲ್ಲಿ ಅರಳಿದ ಕಣ್ಣಿನ 
ಜೊತೆಗೆ ಹಲ್ಲು ಸ್ವಲ್ಪ ಕಾಣಿಸುತ್ತ ತುಟಿಗಳ ಮೇಲೆ ನಗುಭಾವ ಮಿಂಚುತ್ತದೆ. 
ಇವರಡೂ ಉತ್ತಮ ಹಾಸ್ಯವಂತೆ. ಮಧುರವಾದ ಧ್ವನಿಯೂ ಕೂಡಿಬಂದರೆ 
ವಿಹಸಿತವಾಗುತ್ತದೆ. ತಲೆಯೂ ಅಷ್ಟಿಷ್ಟು ಅತ್ತಿತ್ತ ಚಲಿಸುತ್ತಿದ್ದರೆ ಅದು 
ಉಪಹಸಿತ. ಇವೆರಡೂ ಮಧ್ಯಮ ಹಾಸ್ಯವಂತೆ. ಕಣ್ಣಿನಲ್ಲಿ ನೀರು ತುಂಬಿ 
ಕೊಂಡರೆ ಅದು ಅಪಹಸಿತ. ಪಕ್ಕಗಳನ್ನು ತಿವಿದುಕೊಂಡು ನೆಲದ ಮೇಲೆ 
ಬಿದ್ದು ಒದ್ದಾಡುತ್ತ ಹಾಗುಟ್ಟುವುದೇ ಅತಿಹಸಿತ. ಇವೆರಡೂ ಅಧಮ ಹಾಸ್ಯ 
ವಂತೆ. ಇಂಥ ವರ್ಗೀಕರಣ ಆದುನಿಕರಿಗೆ ಶಾಸ್ತ್ರೀಯವಾಗಿ ತೋರುವುದಿಲ್ಲ ; 
ಏತಕ್ಕೆಂದರೆ ಇದೆಲ್ಲ ಸುಮ್ಮನೆ ಗಂರುತುಚೀಟಿ ಅಂಟಿಸುವ ಹವ್ಯಾಸ. ಗುರುತಂ 
ಚೀಟಿಗಳು ಬೇರೆ, ವಾಸ್ತವಿಕ ನಿಜಾಂಶಗಳು ಬೇರೆ. ಹಾಸ್ಯ ಹೆಚ್ಚಾಗಿ ಆಂತರಿಕ 
ವಿದ್ಯಮಾನಗಳಿಗೆ ಸಂಬಂಧಿಸಿದ್ದು ; ನಗಂ ಹೆಚ್ಚಾಗಿ ಬಾಹ್ಮ ವ್ಯಾಪಾರಗಳಿಗೆ 
ಸಂಬಂಧಿಸಿದ್ದು. ಆದರೆ ಎರಡೂ ನಿಜವಾಗಿ ಹಲವು ಘಟಕಾಂಶಗಳ ಸಮ್ಮಿಶ್ರ 
ಹೊಂದಾಣಿಕೆ. ಹಾಸ್ಯವನ್ನು ಗುಂಪು ಗುಂಪಾಗಿ ಬೇರ್ಪಡಿಸಲೇ ಬೇಕಾದರೆ 
ನಯಂಹಾಸ್ಯ, ಒರಟುಹಾಸ್ಯ, ಕಟುಹಾಸ್ಯ, ಬಿರುಸುಹಾಸ್ಕ, ನಿಂದಾಹಾಸ್ಕ, 


ಕನ್ನಡ ಸಾಹಿತ್ಯದಲ್ಲಿ ಹಾಸ್ಯ ೭ 


ಖಂಡನಹಾಸ್ಯ ಮುಂತಾಗಿ ನಮನಮಗೆ ಸೂಕ್ತವೆನ್ನಿಸುವ ಕ್ರಮದಲ್ಲಿ ನಿರ್ಧ 
ರಿಸಬಹುದು. ಉತ್ತಮ ಮಧ್ಯಮ ಕನಿಷ್ಠ ಅಥವಾ ಅಧಮ ಎಂಬ ಶಬ್ದಗಳಂ 
ಸಾಪೇಕ್ಷ ಅಂಕಿತಗಳಂ ; ಒಂದು ಸಮಯ ಸಂದರ್ಭದಲ್ಲಿ ಲಲಿತಹಾಸ್ಯ ಇಷ್ಟ 
ವಾಗುತ್ತದೆ ; ಇನ್ನೊಂದರಲ್ಲಿ ಬಿರುಸುಹಾಸ್ಯವೇ ರುಚಿಯೆನ್ನಿಸುತ್ತದೆ, ಈಗ 
ಗ್ರಾಂಧಿಕಹಾಸ್ಯ ಹಿತವಾದರೆ ಇನ್ನೊಮ್ಮೆ ಅಂಕೆಯಿಲ್ಲದ ಲೇವಡಿಯೇ ತಲೆ 
ದೂಗಿಸಬಹಂದಂ. ನರಚಾಪಲ್ಕದ ನೂರೆಂಟು ಭಂಗಿಗಳನ್ನು ಪಟ್ಟಿ ಕೈಮಾಡಿ 
ಮುಗಿಸಲಾದೀತೆ ? ಅವರವರಿಗೆ ತಕ್ಕ ಹಾಸ್ಯ ಅವರವರಿಗೆ ಸಮೃದ್ಧವಾಗಿ 
ದೊರಕಲಿ ; ಎಲ್ಲರ ಜೀವನವೂ ನಗುಮುಖದ ಗೆಲವಿನಿಂದ ಉಲ್ಲಾಸಗೊಳ್ಳು 
ತ್ತಿರಲಿ ! 


“ಅಳುವ ಗಂಡಸನ್ನೂ ನಗುವ ಹೆಂಗಸನ್ನೂ ನೆಚ್ಚಬಾರದು” ಎಂಬ 
ಗಾದೆಯೊಂದಿದೆ. “ಎಂದೂ ನಗದಿರುವ ಪುರುಷ ಕಪಟ ವಂಚನೆ ದ್ರೋಹ 
ವಂಂತಾದುವಕ್ಕೆ ವಕಾತ್ರ ಯೋಗ್ಯ” ಎಂದು ಮಹಾಕವಿಯೊಬ್ಬ ಘೋಷಿ 
ಸಿದ್ದಾನೆ. ಇಂಥ ಹೇಳಿಕೆಗಳು ಅಸಂಖ್ಯಾತ. ಅವುಗಳಿಂದ ಸತ್ಯಾಂಶವನ್ನು 
ಗ್ರಹಿಸಿದರೆ ನಮಗೆ ಎರಡು ನೀತಿಗಳು ಮಂದಟ್ಟಾಗುತ್ತವೆ: ಅತಿ ಯಾರಿ 
ಗಾಗಲೀ ಕೆಟ್ಟಿದ್ದಿ; ಹಾಸ್ಕ ಸರ್ವರಿಗೂ ಬೇಕು, ಒಳ್ಳೆಯದು. ನಮ್ಮೀ 
ವಿಚಿತ್ರ ಭೂಮಿಯ ಮೇಲೆ ಬದುಕನ್ನು ಸಮರ್ಪಕವಾಗಿ ಸಾಗಿಸುವುದು ಕಷ್ಟ 
ಸಾಧ್ಯವಾದ ಕೆಲಸವಾದರೂ ಅಸಾಧ್ಯವಲ್ಲ. ಶ್ರದ್ಧೆ ಸಹಿಷ್ಣುತೆ ಧೈರ್ಯ 
ಅತ್ಯಗತ್ಯ. ಮೇಲಾಗಿ ಹಾಸ್ಕಪ್ರವೃತ್ತಿ ನಮ್ಮಲ್ಲಿ ಬೇರೂರಿರಬೇಕು :. ಅದು 
ಅವಶ್ಯಕ ಸಂದರ್ಭಗಳಲ್ಲಿ ತಕ್ಷಣ ಮೂಡಿಬರಬೇಕು ; ಎಷ್ಟು ಬೇಕೊ ಅಷ್ಟೇ 
ಚಟ:ವಟಿಕೆ ಮೆರೆದು ಕೂಡಲೆ ಮರೆಯಾಗಬೇಕಂ. ಎಂದರೆ ಯುಕ್ತಾಯುಕ್ತ 
ವಿವೇಚನೆಗೆ ನಾವು ಪ್ರಧಾನ ಗಮನವನ್ನು ಕೊಡತಕ್ಕದ್ದು. ನಿಜವಾದ 
ಹಾಸ್ಯವೇ ಯಣಕ್ತಾಯಖಕ್ತ ವಿವೇಚನೆ ಎಂದು ತೀರ್ಮಾನಿಸಿದ್ದಾರೆ ಪ್ರಜ್ಞಾ 

ವಂತರು. ಅದು ಮನನ ಮಾಡತಕ್ಕ ಸೂಕ್ತಿ, ಅಂತೂ ಹಾಸ್ಯದಿಂದ ನಮ್ಮ 
ಜೀವನಕ್ಕೆ ಆಗುವ ಪ್ರಯೋಜನ ಅಷ್ಟಿಷ್ಟಲ್ಲ 


ನಮ್ಮ ನಮ್ಮ ಅನುಭವಗಳನ್ನು ವಿಶ್ಲೇಷಿಸಿ ಸಾರಸತ್ವವನ್ನು ಅರಿಯುತ್ತ 
ಬಂದಂತೆ ಹಾಸ್ಕದ ವಿಷಯವಾಗಿ ಹಲವು ಸಂಗತಿಗಳು ಹೊಸಹೊಸದಾಗಿ 
ಗೋಚರಿಸಿ ನಮ್ಮನ್ನು ಚಕಿತರನ್ನಾಗಿಸುತ್ತವೆ. ಆದರೆ ನಮ್ಮ ಅನುಭವ 
ಸೀಮಿತವಾದದ್ದು, ಸಂಕುಚಿತ, ಚಿಕ್ಕದು. ನಮ್ಮ ಒಡನಾಡಿಗಳ ಅನುಭವವೂ 
ಅಷ್ಟೆ. ವಿಭಾವನಾಶಕ್ತಿ ಯಲ್ಲೂ ಬುದ್ಧಿ ಬಲದಲ್ಲೂ ರಾಗರಸದಲ್ಲೂ ನಮ 
Nos ಮೇಲ್ಮೆ ಲಯವರಾದ ಉದ್ದಾ ಮ” ಸಾಹಿತಿಗಳು ನಮಗೆ ದತ್ತಿಯಾಗಿ 
ಕೊಟ್ಟಿರುವ ಪ್ರಸ್ತ ಕಭಂಡಾರದಲ್ಲಿ ಅಪೂರ್ವವೂ ವಿಧವಿಧವೂ ಅಪಾರವೂ ಆದ 
ಅನುಭವ ನಮಗಾಗಿ ಕಾದಂ ಕುಳಿತಿದೆ. ಇದನ್ನು ಪರಿಗ್ರಹಿಸಿ ಉಪಯೋಗಿಸಿ 
ಕೊಂಡಲ್ಲಿ ನಮ್ಮ ಬಾಳು ಸುಪುಷ್ಟವಾಗುತ್ತದೆ. ಕೊರೆರಹಿತವಾಗುತ್ತದೆ, 
ಮಂಗಳಿಕರವಾಗುತ್ತ ದೆ. ಭರತಖಂಡದ ಸಾಹಿತ್ಯದಲ್ಲಿ ಹಾಸ್ಕಕ್ಕೆ ಸ್ಕಾ ನವಿಬೆ, 
ನಿಶ್ಚಯ; ಆದರೆ ಅದು ಕೇವಲ ಗೌಣ ಸ್ಥಾನ. ಶೃ ೦ಗಾರ ವೀರ ಕರುಣಗಳ 
ಮಧ್ಯೆ ಅದಂ ಆಗಾಗ ಕ್ಷಣಕವಾಗಿ ಮಿನಃಗಾತ್ತ ದೆ. “ಧಿಕ್‌ ಪ್ರಹಸನಂ” ಎಂಬ 
ನುಡಿಯನ್ನು ಆಡಿದವರಿಗೂ ಅನುಷ್ಠಾನಕ್ಕೆ ತಂದವರಿಗೂ ಹಾಸ್ಯ ಹೇಗೆ ಸ 
ಯಾದೀತು ? ಉತ್ಕೃಷ್ಟ ಹಾ ಸ್ಮಭಾಗಗಳನ್ನು ರಚಿಸಿದ pee 
ಅದನ್ನು ಕುರಿತು ಸರಿಯಾದ ಗೌರವವಿತ್ತು. ಎನ್ನಲಾಗದು. ಪಾಶ್ಚಾ ತ್ಯ 
ಪ್ರಪಂಚದಲ್ಲಿ ಹಾಸ್ಕಕ್ಕೆ ದಕ್ಕಿರುವ ಮರ್ಯಾದೆ ಶ್ಗು _ಘನೀಯವಾಗಿದೆ. ಪೂ 
ತನ ಗಿ ಗ್ರೀಕ್‌ : ಸಾಹಿತ್ಯ ಪಾಶ್ಚಾತ್ಯ ದೇಶಗಳ ಸಕಲ ಸಾಹಿತ್ಯಗಳಿಗೂ ತಾಯಿ 
ಬೇರು. ಕ್ರಿ. ಪೂ. ೫ನೆಯ 'ಶಮಾನದಲ್ಲಿ ನಾಟಕ ಹುಟ್ಟಿ ಬಂತು ಒಂದಲ್ಲ 
ಎರಡು ಆಕೃತಿಯಲ್ಲಿ : ಗಂಭೀರ ನಾಟಕ “(Tragedy ಮತ್ತು ವಿನೋದ 
ನಾಟಕ (Comedy). ರಾಷ್ಟ್ರಗೌರವವೂ ' ಜನವೆಂಚಿ 3 ಕೆಯೂ ಎರಡಕ್ಕೂ 
ಸಮಾನವಾಗಿ ದಕ್ಕಿತು. ಈಸ್ಟ ಲಸ್ಸನಿಗೆ ಗಂಭೀರ ನಾಟಕೆದ ಅತ್ಯುಚ್ಚ ಪೀಠ 

ಸಿಕ್ಕಿದಂತೆ ಅರಿಸ್ಟೊಫೇನೀಸನಿಗೆ ವಿನೋದ ನಾಟಕದ ಅತ್ಯುಚ್ಚ ಪೀಠ ಸಿಕ್ಕಿತು. 
ವರಿ ನೆರೆಪ್ರಾಂತದ ನಿರಂಕುಶ ಸಾರ್ವಭೌಮ ಅಥ ನಲ್ಲಿ Kr: 
ಆಗುತ್ತಿದೆ ತಿಳಿಸು ಎಂದು ದಾರ್ಶನಿಕ ಫ್ಲೇಟೋವನ್ನು ಬೇಡಿದಾಗ ಆತ 
ಯಾವ ಪತ್ರವನ್ನೂ ಬರೆಯದೆ ಅರಿಸ್ಫೊಫೇನೀಸನ ಕಾಮೆಡಿಗಳ ಪ್ರತಿಯನ್ನು 
ರವಾನಿಸಿದನಂತೆ ! ಅಷ್ಟೆ ಅಲ್ಲ. ಪಾನದೇವತೆಯ ದೊಡ್ಡ ಹಬ್ಬದ ಅಂಗವಾಗಿ 
ಗಂಭೀರ ನಾಟಕ ಸ್ಪರ್ಧೆಯಲ್ಲಿ ಭಾಗವಹಿಸುತ್ತಿದ್ದ ಕವಿವರ್ಯರುಂ ತಮ್ಮ 
ಮೂರಂ ಗಂಭೀರನಾಟಕ ಸರಣಿ (Trilogy) ಯ ಜೊತೆಗೆ ನಾಲ್ಕನೆಯದಾಗಿ 
ಒಂದು “ವಿಡಂಬನ ನಾಟಕ' (Satyr Play) ವನ್ನೂ ರಚಿಸಿ ಪ್ರದರ್ಶಿಸು 
ವುದು ಕಡ್ಡಾಯವಾಗಿತ್ತು. ಅದಕ್ಕೆ ವಿಷಯ ಗಂಭೀರನಾಟಕ ಸರಣಿಯದೇ; 
ಅದೇ ಪಾತ್ರಗಳೂ ಹೌದು. ಆದರೆ ಕಥಾಸಂವಿಧಾನ ಪೂರ್ತಿ ಅಪಹಾಸ್ಯ 
ದಿಂದಲೂ ಗೇಲಿಯಿಂದಲೂ ಕೂಡಿರಬೇಕಿತ್ತು. ಬರಬರುತ್ತ ಟ್ರ್ಯಾಜಿಡಿ ಕೃಶ 
ವಾಗಿ ನಿಂತುಹೋಗಿ ನಾಟಕವೆಂದರೆ ವಿನೋದವೇ ಆಯ್ತು. 

ಪ್ರಾಚೀನ ರೋಮನರು ನಾಟಕಕ್ಕೆ ಹೆಚ್ಚು ಆಸಕ್ತಿ ವಿನಿಯೋಗಿಸಲಿಲ್ಲ. 
ಆದರೆ ಹಾಸ್ಕಮಯವಾದ ವಿಡಂಬನೆ (8೩tire) ಅವರಿಗೆ ಒಗ್ಗಿ ಬಂದ ಸಾಹಿತ್ಯ 
ಪ್ರಭೇದವಾಯು್ತ. ಅವರ ಮಾದರಿಯನ್ನೇ ಅನಂಸರಿಸಿ ಮಂಂದಣ ಯೂರೋ 
ಪಿನ ಸಾಹಿತಿಗಳು ವಿಡಂಬನೆಗೆ. ಹೆಚ್ಚು . ವೈವಿಧ್ಯವನ್ನೂ ಕಾಂತಿಯನ್ನೂ 
ಕೂಡಿಸಿಕೊಟ್ಟರು. 

ಮಧ್ಯಯುಗದಲ್ಲಿ ರೋಮನ್‌ ಕ್ಯಾಥೊಲಿಕ್‌ ಚರ್ಚಿನ ಬಿಗಿಹಿಡಿತದ 
ದೆಸೆಯಿಂದ ಸಾಹಿತ್ಯ ಸ್ವತಂತ್ರವಾಗಿ ಬೆಳೆಯಲಾಗಲಿಲ್ಲ. ಆದರೂ ಕುಶಲ 
ಮತಿಯ ಕವಿಗಳು ಮೃಗ ಕಥೆಗಳ ನೆವದಲ್ಲಿ ಪಾದ್ರಿಗಳ ಬೂಟಾಟಿಕೆ ಪವಾಡ 
ಗಳ ಮೋಸ ಮಂತಪ್ರಕ್ರಿಯೆಗಳ ಒಣ ಅಡಂಬರ ಮುಂತಾದುವನ್ನು ಹೃದ 
ಯಂಗಮವಾಗಿ ಅಪಹಾಸ್ಯ ಮಾಡಿದರು. 

ಹೊಸಹುಟ್ಟಿನ ಯುಗ ಪ್ರಾರಂಭವಾದೊಡನೆ ಸಾಹಿತಿಗಳು ನಿರಾತಂಕ 
ದಿಂದ ಉಸಿರಾಡತೊಡಗಿದರು. : ವಿನೋದನಾಟಕ ಮೊದಮೊದಲು ಪ್ರಾಚೀ 
ನರ ನಕಲಿಯಾಗಿದ್ದು ಬೇಗ ಬೇಗ ಸ್ವ ೦ತಿಕೆಯನ್ನು ಗಳಿಸಿಕೊಂಡಿತು. ಇಂಗ್ಲೆಂಡಿ 
ನಲ್ಲಿ ಷೇಕ್ಸ್‌ ಪಿಯರ್‌ ಮುಂತಾದವರೂ ಸ್ಟೇನಿನಲ್ಲಿ ಲೋಪ ಡ ವೀಗನೂ 

ಆದನ್ನು ರೂಢಿಸಿಕೊಂಡು ಹೆಸರಾಂತರು. ಕಥೆ "ಕಾದಂಬರಿಗಳನ್ನೂ ಹಾಸ್ಕ 

ಆಕ್ರಮಿಸಿಕೊಂಡಿತು. ಸ್ಪೇನಿನ ಸರ್ವಾಂಟೀಸ್‌ ಬರೆದ “ಡಾನ್‌ ಕ್ವಿಕ್ನೋಟ್‌". 

ಫ್ರಾನ್ಸಿನ ರ್ಯಾಬಿಲೇ ಬರೆದ “ಪ್ಯಾಂಟಾಗ್ರೂಯೆಲ್‌” ಮತ್ತು “ಗಾರ್ಗಂಟುಆ” 
ಅವರ ಪುಸ್ತಕಗಳಾಗಿವೆ. ' ಹಾಸ್ಯ ಪರಿಹಾಸ ಅಪಹಾಸ್ಯ ಲೇವಡಿಗಳ ಮೂಲಕ 
ಜನಜೀವನದ ಸರ್ವ ಮುಖಗಳಿಗೂ ಅವು ಕನ್ನಡಿ ಹಿಡಿಯುತ್ತವೆ. ವಿನೋದ 
ನಾಟಕದಲ್ಲಿ ಫ್ರಾನ್ಸಿನ ಮೋಲಿಯೇರ್‌ ಎತ್ತಿದ ಕೈ. 

೧೮,೧೯.೨೦ನೆಯ ಶತಮಾನದಲ್ಲಿ ಯೂರೋಪಿನಲ್ಲೂ ಅಮೆರಿಕದಲ್ಲೂ 
ಹಾಸ್ಕಲೇಖನ ತಳೆದ ಹತ್ತೆಂಟು ಪ್ರಕಾರಗಳನ್ನು ವಿವರಿಸುವುದಕ್ಕೆ ಅನೇಕ 
ಪುಟಗಳ ಹೊತ್ತಗೆ ಬೇಕಾದೀತು. ಸಣ್ಣಕಥೆ ನೀಳ್ಗತೆ ಕಾದಂಬರಿ: ನಾಟಕ 
ಗಳಲ್ಲೇ ಅಲ್ಲದೆ ಪ್ರಬಂಧ ಕುಶಲ ಪತ್ರ ಪ್ರವಾಸಕಥೆ ದಿನಪತ್ರಿಕೆ ನಿಯತ 
ಕಾಲಿಕ ಚುಟಕ ಕಿರು ಲೇಖನಗಳಲ್ಲೂ ಹಾಸ್ಯ ಬಗೆಬಗೆಯ ವೇಷ ಧರಿಸಿ ಕುಣಿ 
ದಾಡುತ್ತಿದೆ, ಜನರನ್ನು ನಗಿಸುತ್ತಿದೆ. ಬಾಳಿನ ಕಷ್ಟನಿಷ್ಠೂರವನ್ನು ಭೀತಿ 
ಪಡದೆ ಎದುರಿಸುವುದಕ್ಕೆ ನೆರವಾಗುತ್ತಿದೆ. 

ಹಾಸ್ಯದಲ್ಲಿ ಕೃರ್ಯ ಹೊಲಸು ಎರಡಕ್ಕೇ ಜಾಗವಿಲ್ಲ, ಇರಕೂಡದು. 
ಎಂಕ್ಕ ಯಾವ ವಿಷಯವಾದರೂ ಅದಕ್ಕೆ ಸಲ್ಲುತ್ತದೆ. 


೬ 


“ಭರತೇಶ ವೈಭವ”ಎಂದು ಒಂದು ಕಾವ್ಯವಿದೆ. ಅದನ್ನು ಬರೆದ ಕವಿಯ 
ಹೆಸರು ರತ್ನಾಕರ. ಅದರಲ್ಲಿ ಮಗು ಅರ್ಕಕೀರ್ತಿಯ ವಿದ್ಯಾಭ್ಯಾಸ ಪ್ರಾರಂಭ 
ಆಗಲಿದೆ, ತಂದೆಯಾದ ಭರತ ಚಕ್ರವರ್ತಿಯೇ ಉಪಾಧ್ಯಾಯ. ಮಗನನ್ನು 
ತೊಡೆಯಮೇಲೆ ಕುಳಿ ಗಿರಿಸಿಕೊಂಡು “ಈಗ ನಾನು ಹೇಳಿಕೊಟ್ಟ ತ್ವಿಂತೆ ಹೇಳು 
ಶ್ರೀಯಾ?” ಎನ್ನುತ್ತಾನೆ. ಅರ್ಕಕೀರ್ತಿ “ಹೂಂ” ಎನ್ನುತ್ತಾನೆ. ಭರತ “ಸರಿ. 

ಇಗಾದರೆ ಹೇಳು : ಆದಿ ತೀರ್ಥಂಕರ!” ಎಂದು ಬೋಧಿಸುತ್ತಾನೆ. ಅರ್ಕ 
ಕೀರ್ತಿ “ಆದಿಂಕರ” ಎಂದು ಪಾಠ ಒಪ್ಪಿಸುತ್ತಾನೆ. ಭರತ ಮತ್ತೆ "ಚಿದಂಬರ 
ಪುರುಷ!” ಎಂದು ಹೇಳಿಕೊಟ್ಟರೆ ಅರ್ಕಕೀರ್ತಿ “ಚಿಂಬರ್‌ ಪೂಸಾ” ಎಂದು 
ಪಾಠ ಒಪ್ಪಿಸುತ್ತಾನೆ. ಅದನ್ನು ಕೇಳಿದೊಡನೆ ಭರತನಿಗೂ ಆತನ ಆಪ್ತ 

ಮಂತ್ರಿಗಳಿಗೂ ಹುಸಿನಗು. ಕಾವ್ಮವನ್ನು ಓದುವ ನಮಗೂ ನಗು. ಭಾರಿ 
ಇರಿ ಪದಗಳನ್ನು ತಪ್ಪು ತಪ್ಪಾಗಿ ನುಡಿಯುವುದು ಎಳೆಯ ಕೂಸುಗಳಿಗೆ 
ಸಹಜ ; ತಾವು ನುಡಿಯುತ್ತಿರುವುದು ತಪ್ಪು ಎಂಬ ಅರಿವು ಇಲ್ಲ ಅವುಗಳಿಗೆ. 
ಅವುಗಳ ಉಚ್ಚಾರಣೆ ದೊಡ್ಡವರಲ್ಲಿ ನಗು ಹುಟ್ಟಿ ಸುತ್ತದೆ ; ಹರ್ಷವನ್ನೂ 
ತಂದುಕೊಡುತ್ತದೆ. ಚಿಕ್ಕ ಮಕ್ಕಳಿಗೆ ಸುಳ್ಳು ಕಪಟ ಮೋಸ ಯಾವುದೂ 
ಗೊತ್ತಿಲ್ಲ; ಅವರ ಮನಸ್ಸು ಶುದ್ಧವಾದದ್ದು. ಆದ್ದರಿಂದ ಅವರನ್ನು 
“ದೇವರಿಗೆ ಸಮಾನ” ಎಂದು ಹೊಗಳುತ್ತೇವೆ ; “ಮುಗ್ಧರು” ಎಂದು ಕರೆ 
ಯುತ್ತೇವೆ. “ಮುಗ್ಧತೆ” ಬಹಳ ಒಳ್ಳೆಯ ಸದ್ಗುಣ. ಹರುಕುಮುರುಕಾದರೂ 
“ಆದಿಂಕರ”, “ಚಿಂಬರ್‌ ಪೂಸಾ” ಎಂಬ ಬಾಲಭಾಷೆ ದಿಟವಾಗಿ ತುಂಬ ತಿಳಿ 
ಯಾದದ್ದು, ತಿಳಿನಗುವನ್ನು ಎಬ್ಬಿಸುವಂಥಾದ್ದು. ಇಂಥ ಸರಳವೂ ಶುಚಿಯೂ 
ಆದ ನಗುವಿಗೆ ಸಂಬಂಧಿಸಿದ ಕ್ರಿಯೆಯೇ “ಮುಗ್ಧ ಹಾಸ್ಕ”. 
ಅಪ್ಪನೊ ಅಮ್ಮನೊ ಹೇಳಿದ್ದನ್ನು ಸತ್ಯವೆಂದೇ ನಂಬಿಬಿಡುವುದೂ 
ಮಕ್ಕಳ ಜಾಯಮಾನ. ಅದನ್ನು ಕವಿ ರುದ್ರಭಟ್ಟ ಚೆಲುವಾಗಿ ಬಳಸಿಕೊಂಡಿ 
ದ್ದಾನೆ, ಅವನ “ಜಗನ್ನಾಥ ವಿಜಯ'ದಲ್ಲಿ ಬಾಲಕೃಷ್ಣ ಒಂದು ದಿನ ಹಾಲು 
ಕುಡಿಯುದಿವುದಿಲ್ಲವೆಂದಂ ಮೊಂಡಾಟ ಮಾಡುತ್ತಾನೆ. ಸಾಕುತಾಯಿ ಯೆಶೋದೆ 
ಅವನನ್ನು ಪುಸಲಾಯಿಸುವುದಕ್ಕೆ ಒಂದು ಉಪಾಯ ಹಾೂಡುತ್ತಾಳೆ : “ಇಲ್ಲಿ 
ನೋಡು, ಕೃಷ್ಣ. ನಮ್ಮ ಹಸು ನಂದಿನಿಯನ್ನು ನೀನು ಬಲ್ಲೆ ; ಚಿನ್ನದ ಘಂಟಿ 
ಕಟ್ಟಿಲ್ಲವೆ ಅದಕ್ಕೆ ! ಅದು ಕೊಟ್ಟಿರುವ ಹಾಲು ಇಲ್ಲಿದೆ. ಅಣ್ಣ ಬಲರಾಮ 
ಬರುವುದಕ್ಕೆ ಮುಂಚೆ ಇದನ್ನೆಲ್ಲ ಕುಡಿದುಬಿಡು. ಕುಡಿದುಬಿಟ್ಟರೆ ನಿನ್ನ ತಲೆ 
ಕೂದಲು ಉದ್ದವಾಗುತ್ತದೆ !” ಕೃಷ್ಣನಲ್ಲಿ ಆಸೆ ಏಳುತ್ತದೆ. ತಕ್ಷಣ ಅವನು 
ಬಟ್ಟಲನ್ನು ಬರಿದುವಕಾಡಿ, ಕೇಳುತ್ತಾನೆ : “ಅಮ್ಮ, ಈಗ ನನ್ನ - ಜುಟ್ಟು 
ಎಷ್ಟುದ್ದ ಬೆಳೆಯಿತು?” ಆ ಮಾತನ್ನು ಕೇಳಿ ಯಶೋದೆಗೆ ತುಂಟನನ್ನು ಅಪ್ಪಿ 
ಮುದ್ದಾಡುವಷ್ಟು ಉಲ್ಲಾಸ ಆಗಿರಬೇಕು ! 
ಕವಿ ಷಡಕ್ಷರಿ ಬರೆದುಕೊಟ್ಟಿರುವ “ಕೋಳೂರು ಕೊಡಗೂಸಿ”ನ 
ಕಥೆಯಲ್ಲೂ ನಿರ್ಮಲ ಹಾಸ್ಯವಿದೆ. “ಕೊಡಗೂಸು” ಎಂದರೆ ಚಿಕ್ಕ ಹುಡುಗಿ 
ಅಥವಾ ಕನ್ಮೆ. ಅವಳ ತಂದೆಗೆ ನಿತ್ಯವೂ ಊರಿನ ಕಲ್ಲಿನಾಥ ಲಿಂಗಕ್ಕೆ ಹಾಲನ್ನು 
ಅರ್ಪಿಸುವುದು ವ್ರತವಾಗಿತ್ತು. ಒಮ್ಮೆ ಹೆಂಡತಿಯೊಂದಿಗೆ ಬೇರೆ ಎಲ್ಲಿಗೊ 
ಹೋಗಿಬರಬೇಕಾದ ಪ್ರಮೇಯ ಅವನಿಗೆ ಒದಗಿತು. ನಿತ್ಯನೇಮಕ್ಕೆ ಮುದ್ದು 
ಮಗಳನ್ನು ಒಪ್ಪಿಸಿ ಪಯಣಗೊಂಡ, ಕೊಡಗೂಸಂ ಮಾರನೆಯ ದಿನ ದಿವ್ಯ 

ವಾದ ಹಾಲನ್ನು ಬಟ್ಟಲಿನಲ್ಲಿ ತುಂಬಿಕೊಂಡು ಗಂಡಿಗೆ ನಡೆದಳು. ಬಟ್ಟಲನ್ನು 
ಲಿಂಗದ ಮುಂದೆ ಇಟ್ಟು, “ದೇವ, ಹಸಿದಿದ್ದೀಯೆಂ ಹಾಲು ಕುಡಿ!” ಎಂದು 
ಪ್ರಾರ್ಥನೆ ಮಾಡಿ, ತಾನು ಕಂಭದ ಮರೆಯಲ್ಲಿ ನಿಂತುಕೊಂಡಳು. ಕೆಲನಿಮಿಷ 
ಕಳೆದಮೇಲೆ ವಂರೆಯಿಂದ ಹೊರಬಂದಂ ನೋಡುತ್ತಾಳೆ : ಹಾಲಂ ಹಾಗೆಯೇ 
ಇದೆ | ಕಲ್ಲಿನಾಥ ಏತಕ್ಕೆ ಉಪೇಕ್ಷೆ ಮಾಡಿದ್ದಾನೆ? ಅವನಿಗೆ ಹಸಿವಾಗಿಲ್ಲವೆ? 
ಅಥವಾ, ತನ್ನಿಂದ ಏನಾದರೂ ಅಪಚಾರ ಆಗಿದೆಯೆ ? ಹೀಗೆ ಅವಳ ಚಿತ್ತದ 
ಪೂರ್ತಿ ಉಮ್ಮಳ. ಬಗೆಬಗೆಯಾಗಿ ತನ್ನ ದುಃಖವನ್ನು ಹೊರಗೆಡಹುತ್ತಾಳೆ : 
“ಅದೇಕಪ್ಪ ಹಾಲನ್ನು ಕಂಡು ಜಿಗುಪ್ಸೆ ? ಸಾಕಷ್ಟು ಬಿಸಿಯಾಗಿಲ್ಲವೆ ? 
ಹೆಚ್ಚಾಗಿ ಕಾದುಹೋಗಿದೆಯೆ ? ಹೊಗೆ ಸುತ್ತಿಕೊಂಡು ವಾಸನೆಗೂಡಿದೆಯೆ ? 
'ಕಣ್ಣಿಗೆ ಸೊಗಸಾಗಿಲ್ಲವೆ ? ಅಥವಾ ನಾನೇನಾದರೂ ಅಪರಾಧ ಮಾಡಿದೆನೆ ? 
ಕೊಂಚ ರುಚಿ ನೋಡಬೇಕೆಂದು ನನ್ನ ಮನಸ್ಸು ಇಚ್ಛಿಸಿತೆ ? ಇಲ್ಲ, ಕಲ್ಲಪ್ಪ, 
ಖಂಡಿತ ಇಲ್ಲ. ಮೀಸಲು ಕೆಟ್ಟುಹೋಯ್ತೆ ? ಬಟ್ಟ ನಿನ ಹಾಲನ್ನ ಇತರರಿಗೆ 
ಕಾಣಿಸಿಬಿಟ್ಟೆನೆ ? ಅದು ಕಣ್ಣೆಂಜಲಾಯ್ತೆ ? ಏನೂ ಆಗಿಲ್ಲದಿದ್ದ ರೆ, ಏತಕ್ಕೆ 
, ಕುಡಿಯಲೊಲ್ಲೆ ?” ಹೀಗೆ ಹಲಂಬಿ, ಹಲುಬಿ, ನಂತರ “ನನ್ನ ಮಾತು ಕೇಳು. 
ನಿನಗೆ ಬೇಕಾದಷ್ಟು ಸಕ್ಕರೆ ಜೇನಂತಂಪ್ಪ ಬಾಳೆಯಹಣ್ಣು ತಂದುಕೊಡುತ್ತೇನೆ; 
ಮೃಷ್ಟಾನ್ನವನ್ನೂ ಬಡಿಸುತ್ತೇನೆ” ಎನ್ನುತ್ತ ಅಪೇಕ್ಷೆ ಕೆರಳಿಸಲು - ಯತ್ನಿಸಂ 
ತ್ತಾಳೆ. ಕೊನೆಯದು : “ಇನ್ನೊಂದು ವಿಚಾರ ಹೇಳುತ್ತೇನೆ, ಕಿವಿಗೊಟ್ಟು 
ಕೇಳು. ನಮ್ಮಯ್ಯ ನನಗೆ ತಂದುಕೊಡುವ ಆಭರಣ ಎಲ್ಲವನ್ನೂ ನಿನಗೆ 
ಕೊಟ್ಟುಬಿಡುತ್ತೇನೆ. ಅಷ್ಟೇ ಅಲ್ಲ, ವೀರಭದ್ರನ ತೇರು ಇನ್ನೇನು ಬರುತ್ತದೆ, 
ನನ್ನ ನ್ನ್ನ ಕರೆದುಕೊಂಡು” ಹೋಗುತ್ತಾ ರೆ; ನನ್ನ ಜೊತೆ. ನೀನಂ ಬರುವಿ 
ಯಂತೆ !” ಯಾವುದಕ್ಕೂ ಸಗ್ಗದ ಕಲ್ಲಿನಾಥ ಸುಮ್ಮ ನೆ ಇದ್ದ. ವಿಪರೀತ ವ ಥೆ 
ಯಿಂದ ಕೊಡಗೂಸಂ ಸಾಯುವುದಕ್ಕೆ ಸಿದ್ಧ ಉದಳು. ಆಗ ಈಶ್ವರ ಪ್ರತ್ಯಕ್ಷ 
ನಾಗಿ ಹಾಲನ್ನು ಕುಡಿದನಂತೆ ! ಅಷ್ಟಕ್ಕೇ ಅವನನ್ನು ಆ ಹೆಣ್ಣು ಬಿಟ್ಟುಗೊಡ 
ಲಿಲ್ಲ. “ಕಲ್ಲಯ್ಯ, ಇಂಥ ಆಟ ನಿನಗೆ ಸರಿಯೆ, ಹೇಳು? ಹುಡುಗಿ, ಚಿಕ್ಕವಳು. 
ಎಂದು ಕನಿಕರ "ತೋರದೆ ಇಷ್ಟು ಹೊತ್ತಿ ನನ್ನನ್ನು ಗೋಳುಗುಟ್ಟೆ ಸಬಹುದೆ ? 
ಇರಲಿ ; ನವ್ಮೂಯ್ಯ ಬರಲಿ; ನಿನ್ನ ಮೇಲೆ "ದೂರು ಹೊರಿಸುತ್ತೆ ನೆ ; 
ನಮ್ಮಿಬ್ಬರ ವ್ಯಾಜ್ಯ "ಎಲ್ಲಿಗೇ ಮುಗಿದಿಲ್ಲ |* ಎನ್ನುತ್ತಾಳೆ. ಅವಳು ಮರೆಗೆ 
ಹಿಂತಿರುಗಿದ ಮೇಲೆ ಪಾರ್ವತಿ ಈಶ್ವ "ರನಿಗೆ ಪ್ರಶ್ನೆ ಹಾಕಿದಳಂತೆ : “ಏನೂ 
ತಪ್ಪು ಮಾಡದ ಆ ಸಣ್ಣ ಪ್ರಾಣಿಗೆ ಅದೇತಕ್ಕೆ ಅಷ್ಟು ಹೊತ್ತು ಕಾಟ, 

ಕೊಟ್ಟೆ ?” ಈಶ್ವರನ ಉತ್ತರ ಹೀಗಿತ್ತಂತೆ : “ಅವಳ ಮಾತು ಹಾಲಿಗಿಂತ 
ಹೆಚ್ಚು ಸವಿಯಾಗಿತ್ತು ನನಗೆ. ಇನ್ನಷ್ಟು ಆಲಿಸೋಣ, ಇನ್ನಷ್ಟು ಆಲಿಸೋಣ 
ಎಂಬುವಂತಿತ್ತು !” 
ವಯಸ್ಕರಲ್ಲಿಯೂ ಹಲಕೆಲವರು ಕಪಟ ಕುಯುಕ್ತಿ ಏನನ್ನೂ ಅರಿಯದ 
ನೇರ ಸ್ವಭಾವದವರಾಗಿರುತ್ತಾರೆ. ಅವರನ್ನು ಸೀದಾ ಮನುಷ್ಯರು ಎನ್ನು 
ತ್ತೇವೆ. ಕವಿ ನೇಮಿಚಂದ್ರ ಚಿತ್ರಿಸಿರುವ ನಂದಗೋಪ ಅಂಥವರಲ್ಲಿ ಒಬ್ಬ. 
ಗೋಕುಲದ ಗೌಳಿಗರಿಗೆ ಅವನು ಒಡೆಯ. ಅವನ ಹೆಂಡತಿ ಯಶೋದೆ. 
ಅವಳಿಗೆ ಒಂದು ಹೆಣ್ಣು ಮಗು ಹುಟ್ಟಿತು. ಗಂಡುಮಗು ಪಡೆಯುವ ಬಯಕೆ 
ಅವಳಲ್ಲಿ ಬಲವಾಗಿತ್ತು. ಅದಕ್ಕೋಸ್ಕರ ಅವಳು ಗ್ರಾಮದೇವತೆಗೆ ಹರಕೆ 
ಹೊತ್ತು ಯಥೇಚ್ಛ ಕಾಣಿಕೆ ಸಲ್ಲಿಸಿದ್ದಳು. ಹೆಣ್ಣು ಮಗಂ ಜನಿಸಿದ್ದಕ್ಕಾಗಿ' 
ಅವಳಿಗೆ ವಿಷಾದ ; ಅವಳ ಗಂಡ ನಂದಗೋಪನಿಗೆ ಕೋಪ. ಕೂಸನ್ನು ಗುಡಿಗೆ 
ತೆಗೆದುಕೊಂಡು ಹೋಗಿ ದೇವತೆಯ ಮುಂದಿರಿಸಿ ಹೀಗೆ ಆರ್ಭಟಿಸಿದ : “ಎಲೆ 
ದೇವಿ, ನೀನೆಂಥ ಮೋಸಗಾತಿ ! `ನನ್ನ ಹೆಂಡತಿ ಗಂಡು ಶಿಶುವನ್ನು ಬೇಡಿ 
ನಿನಗೆ ಬೇಕಾದಷ್ಟು ಭರ್ಜರಿ ಒಡವೆ ವಸ್ತ್ರವನ್ನು ಅರ್ಪಿಸಿದಳು. ನೀನಾದರೊ 
ಪ್ರತಿಯಾಗಿ ಈ ಹುಳತ ಹೆಣ್ಣು ಕೂಸನ್ನು ಕೊಟ್ಟಿದ್ದೀಯೆ. ಅದು ಅವಳಿಗೆ 
ಬೇಡ. ನೀನೂ ಹೆಣ್ಣಾದ್ದರಿಂದ ಬಹುಶಃ ಹೆಣ್ಣನ್ನು ಕೊಟ್ಟಿರುವೆ ! ನೀನೇ 
ಅದನ್ನು ತೆಗೆದುಕೊ. ನಮಗೆ ಗಂಡು ಬೇಕು. ಕದ್ದಾದರೂ ತಂದುಕೊಡು. 
ಇಲ್ಲದಿದ್ದರೆ ನಿನಗೆ ಒಪ್ಪಿಸಿದ .ಮುಡಿಪೆಲ್ಲವನ್ನೂ ಹಿಂದಕ್ಕೆ ತೆತ್ತುಬಿಡಂ. 
ನಿನ್ನನ್ನು ಈ ಮನೆಯಲ್ಲಿ ಮಲಗಿರಲೂ ಬಿಡುವುದಿಲ್ಲ, ಕುಳ್ಳಿರಲೂ ಬಿಡುವು 
ದಿಲ್ಲ. ನಾನೇನು ಸಾವರಾನ್ಯನೆ ? ಕರಿಯ ಬಂಡೆಯನ್ನ್ನಿ ತಂದು ನಿನ್ನ ಮಂಡೆಗೆ 
ಹೊರಿಸುತ್ತೇನೆ ; ಸಾಲಗಾತಿಯೆಂದು ಪ್ರಕಟಿಸುತ್ತೇನೆ ; ದನಕಾಯುವ ಹೆಂಗ 
ಸರನ್ನು ಜೊತೆಗೆ ಕರೆದುಕೊಂಡು ಬಂದು, ನೀನು ನುಣ್ಣಗೆ `ುಂಗಿದ್ದನ್ನೆಲ್ಲ 
ನಿನ್ನ ಮೂಗಿನಿಂದಲೂ ಬಾಯಿನಿಂದಲೂ ಕಕ್ಕಿಸಿಬಿಡುತ್ತೇನೆ. ಜೋಕೆ, ಬೇಗ 
ಮತ್ತೆ ಬರುತ್ತೇನೆ 1” ಪ್ರಸಂಗ ಸಮರ್ಪಕವಾಗಿ ಮುಕ್ತಾಯಗೊಳ್ಳುತ್ತದೆ. 
ವಸುದೇವ ತನ್ನ ಹೆಂಡತಿ ಹೆತ್ತಿರುವ ಕೃಷ್ಣನನ್ನು ರಕ್ಷಿಸುವುದಕ್ಕೋಸ್ಕರ 
ಅಲ್ಲಗೆ ಅವನನ್ನು ಎತ್ತಿಕೊಂಡು ತಂದು ಗ್ರಾಮದೇವತೆಯ ' ವಿಗ್ರಹ ಹಿಂದೆ 
ಸ ಕದ್ದ. ನಂದಗೋಪ ಗುಡುಗುತ್ತ ಹೊರಹೊರಟ ಕೂಡಲೆ 
ರಿರಿಯಿಂದ ಈಚೆ ಬಂದು ಕೃಷ ಮಲಗಿಸಿದ ; 
ಅಲ್ಲಿದ್ದ ಹೆಣ್ಣು ಕೂಸನ್ನು ಎತಿ ಜಿ ಪ ಹ. ನಂದ 
“ಆ. ಈ ಬಣ ಇ ಬಿ ಸಿ * 

ಗೋಪ ತಿರುಗಿ ಬಂದಾಗ ಗಂಡುವಂಗುವನ್ನು ಕಂಡು ನಲಿದಾಡಿ ಅದನ್ನು 
ಅಕ್ಕರೆಯಿಂದ ತಂದಂ ಯಶೋದೆಯ ತೊಡೆಯಮೇಲಿಟ ಶಿ 


 ಹಳ್ಳಿಗಾಡಿನವರ ಕಥೆ ಕವಿತ್ವಗಳಲ್ಲಿ ದೇವತೆಗಳನ್ನು ಕುರಿತು ಆಗಾಗ 
ಸರಸವಾದ ಪರಿಹಾಸ ಎದ್ದುಬರುವುದನ್ನು ಕಾಣಬಹುದು. ಈ ವಾಕ್ಕಗಳನ್ನು 
ನೋಡಿ : “ಗಣಪ್ಪ ಬಾರೊ ಗಣಪತಿ ಬಾರೊ । ಡೊಳ್ಳೊಟ್ಟೆ ಎತ್ಕೊಂಡು 
ಕುಣಿಯುತ್ತ ಬಾರೊ ॥”, “ಡೊಂಕು ಮೋರೆಯ ಹನುಮ ನೋಡೋಕೆ: 
ಬಲು ಚೆಲುವ । ಟೊಂಕಾದ ಮೇಲೆ ಬಲಗೈಯ । ಇಟ್ಕೊಂಡು | ಲಂಕ್ಕಾಕ್ಕೆ 
ಲಾಗ ಒಗೆದಾನೊ ॥”. ಗಣೇಶ ಹನುಮಂತ ಇವರನ್ನು ಹಳ್ಳಿಯವರು ಡಿಳ್ಳಿ 
ಯವರು ಎಲ್ಲರೂ ದೇವರಂತೆ ಪೂಜಿಸುತ್ತಾರೆ ; ಆದರೆ ಅವನ ಹೊಟ್ಟೆ 
ಡುಬ್ಬು ಇವನ ಸೊಟ್ಟ ಮೂತಿಯನ್ನು ಕಂಡಾಗ ಅವರೂ ನಮ್ಮ ಹಾಗೆ 
ಮನುಷ್ಯರು ಎಂಬ ಭಾವನೆ ಉಂಟಾಗಿ ಸರಸ ವಿನೋದ ಏಳುತ್ತದೆ. ಅದಂ 
ಕೇವಲ ವಿನೋದ ; ರವೆಯಷ್ಟೂ ತಿರಸ್ಕಾರ ಅದರಲ್ಲಿ ಇಲ್ಲ. ದೇವರುಗಳನ್ನು 
ಪರಿಹಾಸಕ್ಕೆ ಒಳಗಾಗಿಸುವ ಮಂದಿ ಬರಿ ಮನುಷ್ಯರನ್ನು ಸುಮ್ಮನೆ ಬಿಟ್ಟಾರೆ ? 
ಜನತೆಯ ಕವಿ ಒಬ್ಬ ಬಲಂ ದಪ್ಪವಾದ ಹೆಂಗಸನ್ನು ಹೀಗೆ ಕುಚೋದ್ಯ ಮಾಡಿ 
ದ್ಧಾನೆ : “ಅಮ್ಮ ನಿಮ್ಮ ಮೈಯಿ ಮಂದರ ಪರ್ವತ । ಅಮ್ಮ ಹೆಂಗೆ ಬಂದ್ರಿ 
ನಡ್ಕೊಂಡು । ಮಣಭಾರ 1. ಅಮ್ಮ ನಿಮ್ಮ ಮೈಯಿ ಹೊತ್ಕೊಂಡು ॥” 
ಅಂಗವಿಕಾರಗಳನ್ನು ಕುರಿತ ಹಾಸ್ಯ ಏನೆಂದರೂ ಕೊಂಚ ಒರಟು. ಪಂಪ 
ಕವಿಯ ಶಿಶುಪಾಲ ವೃದ್ಧ ಭೀಷ್ಮನನ್ನು “ಈತನಿಗೆ ತುಂಬ ನರೆಕೂದಲು 
ಡೊಳ್ಳು ಹೊಟ್ಟೆ ಇದ್ದರೂ ಇವನು ಅವಿವೇಕಿ |” ಎಂದು ಹಳಿಯುತ್ತಾನೆ. 
ದೇಹದ ಕುರೂಪವನ್ನು ಬಣ್ಣಿಸುವಾಗ ಕವಿಗಳು ಇರುವುದಕ್ಕಿಂತ ಹೆಚ್ಚಾ 
ಗಿಯೇ ವರ್ಣಿಸುತ್ತಾರೆ. ಕನಕದಾಸನ “ನಳಚರಿತ್ರೆ”ಯಲ್ಲಿ ಕರ್ಕೋಟಕನೆಂಬ 

ವಿಷಸರ್ಪ ನಳನ ಕೈಯನ್ನು ಕಚ್ಚೆ ಬಿಡುತ್ತದೆ ; ಅದರಿಂದ ನಳನ ಸುಂದರ 
ಶರೀರ ಈ ವಿಧದಲ್ಲಿ ರೂಪಗೆಟ್ಟಿತಂತೆ : 


ದೊಡ್ಡ ಹೊಟ್ಟೆಯ ಗೂನುಬೆನ್ನಿನ 

ಸೊಡ್ಡು ಮೋರೆಯ ಗಂಟುಮೂಗಿನ 

ಗಿಡ್ಡು ಕೈ ಕಾಲುಗಳ ವುದುರಿದ ರೋಮ ಮೀಸೆಗಳ । 
ಜಡ್ಡು ದೇಹದ ಗಂಜ್ಜು ಗೊರಲಿನ 

ಮಡ್ಡಿ ರೂಪಿನ ಹರುಕುಗಡ್ಡದ 

ಹೆಡ್ಡನಾದ ಕುರೂಪಿತನದಲ್ಲಿ ನೃಪತಿ ವಿಷದಿಂದ ॥ 


(ಸೊಡ್ಡು - ಸೊಟ್ಟ, ವಿಕೃತ ; ಮಡ್ಡಿ -. ಮಂಕು ; ನೃಪತಿ - ರಾಜ) 


ಜನ್ನನೆಂಬ ಕವಿ ವಕಾವಟಿಗನೊಬ್ಬನ ಆಕಾರ ಹೀಗೆ ಇದ್ದಿತೆಂದು ಹೇಳಿ 
ದಾನೆ : 
ಆ ಮಂದಿಕರಡಿಯ ಮುದಿತೊಗಲಿನಂದದ ಕರಿಯ 
, ತಾಳೆಕಾಯಿನ ಗೊಂಚಲಿನಂಥ ಗೂನ 
ಒಣಗಿದ ಕೊರಡಿನಂದದ ವಕ್ರ 
ಟೊಂಕ" ವಯರಿದ ಕತ್ತೆಯ WR ಕಾಲರ ॥ 


ಅವನ ಹೆಸರೇ “ಅಷ್ಟು ವಕ್ರ” | 


ಅವಲಕ್ಷಣವಾದ ನಡವಳಿಕೆಯೂ ಹಾಸ್ಕಾಸ್ಪದವಾಗುತ್ತದೆ. “ವಿದೂ 
ಷಕ', 'ಕೋಡಂಗಿ', "ಹನಂಮನಾಯಕ' ಮುಂತಾದ ಹಾಸ್ಯಗಾರರು ಅಕಟ 
ವಿಕಟ ಮಾತಂಗಳನ್ನಾಡಿ ಅಂಕಡೊಂಕವಾಗಿ ನಡೆದು ಸಭಿಕರು ನಗುವಂತೆ 
ಮಾಡುತ್ತಾರೆ ; ನಗಂ ಬರಿಸುವುದೇ ಅವರ ಕಸಬು. ಹರಿಹರನೆಂಬ ಕವಿ 
ಕೋಡಂಗಿಯ ಆಟವನ್ನು ಹೀಗೆ ವಿವರಿಸಿದ್ದಾನೆ : “ಕಣ್ಣು ಗುಡ್ಡೆ ಹೊರಳಿ 
ಸುತ್ತ, ಜುಟ್ಟು ಅಲ್ಲಾಡಿಸುತ್ತ, ಹಲ್ಲುಕಿರಿದು ಹುಬ್ಬೆಬ್ಬಿ ಸ ಕಿವಿ ಆಡಿಸಿದ ; 
ಅಗಲವಾಗಿ ಬಾಯಿ ತೆರೆದು ಗಹಗಹಿಸಿ. ನಕ್ಕ, ಕ್ಕೆ ಯನ್ನು “ಹಾಗೆ ಹೀಗೆ ಮಡಿ 
ಸುತ್ತ ವಕ್ರವಕ್ರವಾಗಿ ಕಾಲೆಳೆಯಂತ್ತ ಮಂದಿಬಗ್ಗಿ ಸ ನಮಸ್ಕ ರಿಸುತ್ತ ಏನೇನೊ 
ಬಯ್ಯುತ್ತ ತಮಾಷೆ ನಡೆಸಿದ.” ಹೆಂಡ ಕುಡಿದವರ ನಡೆನುಡಿಯೂ ಇದೇ 
ರೀತಿ ವಿಚಿತ್ರವಾಗಿರುತ್ತದೆ. ಒಬ್ಬ ಕವಿಯ ವಿವರಣೆ ಹೀಗಿದೆ : “ಬರಿ ಗಾಳಿ 

ಯನ್ನು ಮಾತಾಡಿಸುತ್ತಾರೆ ; ಹಾರಾಡುವ ಹಕ್ಕಿಯನ್ನು ಕಂಡು ವೇಷಗಾರ 
ಎನ್ನುತ್ತಾರೆ ; ಬಗುಳುವ ನಾಯಿಗೆ ಮುತ್ತು ಕೊಡಲು ಇಚ್ಛಿಸುತ್ತಾರೆ. ; 
ಹುಚ್ಚನಿಗೆ ಬುದ್ಧಿಕಲಿಸ ಹೋಗುತ್ತಾರೆ ; ಉಟ್ಟ ಧೋತ್ರವನ್ನು ಬಿಚ್ಚಿ ತಲೆಗೆ 
ಸುತ್ತಿಕೊಳ್ಳುತ್ತಾರೆ ; ಕಾಡುಕೋಳಿಯಂತೆ ಕೂಗುತ್ತಾರೆ ; ಹೆಂಡದ ಅಮಲಿನ 
ಸೊಕ್ಕೇ ಸೊಕ್ಕು !” ಇದೆಲ್ಲ ಸರಿ. ಆದರೆ ದೇಹದ ವಿಕಾರವನ್ನೊ ಅಂಗಚೇಷ್ಟೆ 
ಯನ್ನೊ ನೋಡಿ ನಗುವುದು ಒರಟಾದ ಹಾಸ್ಯ ಎನ್ನಿಸಿಕೊಳ್ಳುತ್ತದೆ. ಸಭ್ಯ 
ರಾದವರು ನಯ ಹಾಸ್ಯವನ್ನೇ ಬಯಸಬೇಕು, ಮೆಚ್ಚಬೇಕು. ನಾಗರಿಕತೆ 
'ಬೆಳೆಯಂತ್ತ ಹೋದಂತೆ ಜನರ ಪರಸ್ಪರ ವರ್ತನೆಯಲ್ಲಿ ನಯವಿನಯವೂ 
ಹೆಚ್ಚಾಗುತ್ತದೆ. 

ಬಡಾಯಿ ಕೊಚ್ಚುವುದು ಕೆಲವರಿಗೆ ಒಗ್ಗಿ ಬಂದ ಗುಣ. ತಮ್ಮಲ್ಲಿ ಎಷ್ಟೊ 
ಶಕ್ತಿ ಎಷ್ಟೊ ಸಾಮರ್ಥ್ಯ ಉಂಟೆಂದು ನಂಬಿಕೊಂಡು, ಅಂಥ ಸಾಹಸ ಇಂಥ 
ಸಾಹಸ ತಮಗೆ ಸಾಧ್ಯವೆಂದು ಜಂಭದ ಹರಟೆ ಹೊಡೆಯುತ್ತಾರೆ. ಕಾರ್ಯ _ 
ದಲ್ಲಾದರೊ ಒಂದಿಷ್ಟನ್ನೂ ಮಾಡಲಾರದೆ ಸೋತು ನಗೆಗೆ ಈಡಾಗುತ್ತಾರೆ. 
“ಉತ್ತರನ ಪೌರುಷ” ಎಂಬ ಗಾದೆ ಮಾತನ್ನು ನೀವು ಕೇಳಿರಬಹುದು. 
ಅದೇನು ಪೌರುಷ ಅವನು ಕೊಚ್ಚಿದ್ದು ? ಯಾವರೀತಿ ಅವನು ಅಪಹಾಸ್ಯಕ್ಕೆ 
ಗುರಿಯಾದ ? ಆ ವೃತ್ತಾಂತ ಒಂದು ರುಚಿಯಾದ ಕಥೆ ; ಅದನ್ನು ಕುಮಾರ 
ವ್ಯಾಸನ “ಭಾರತ”ದಲ್ಲಿ ಓದಿ ಆನಂದಪಡತಕ್ಕದ್ದು. ಅದರ ಸಾರಾಂಶವನ್ನು 
ಇಲ್ಲಿ ತಿಳಿದಂಕೊಳ್ಳೋಣ. ಜೂಜಿನಲ್ಲಿ ಸೋತ ಪಾಂಡವರು ಯಾರಿಗೂ 
ಗೊತ್ತಾಗದಂತೆ ಒಂದಂ ವರ್ಷ ಪೂರ್ತ ತಲೆಮರೆಸಿಕೊಂಡು ಇರಬೇಕಾಗಿ 
ಬಂತು. ಮತ್ಸ್ಯಪುರದ ವಿರಾಟರಾಜನ ಆಶ್ರಯದಲ್ಲಿ ಇದ್ದರು. ಕೌರವ 
ಅದನ್ನು ಊಹಿಸಿಕೊಂಡು ಅವರ ಗುಟ್ಟನ್ನು  ಬಯಲಂಮಾಡುವುದಕ್ಕೆ ಮತ್ಸ್ಯ 
ಪುರದ ಬಳಿಗೆ ಸೈನ್ಯದೊಡನೆ ಬಂದ. ಹಸುಮಂದೆಗಳನ್ನು ಹಿಡಿದ. ದಕ್ಷಿಣ 
ದಿಕ್ಕಿನ ಧಾಳಿಯನ್ನು ತಡೆಯಲು ವಿರಾಟ ಹೊರಟ. ಆಗ ಕೌರವನ 
ಇನ್ನೊಂದು ಪಡೆ ಉತ್ತರ ದಿಕ್ಕಿನಲ್ಲಿ ಆಕ್ರಮಣ ಪ್ರಾರಂಭಿಸಿತು. ದನ ಕಾಯು 
ವವ ಓಡಿಬಂದು ಅರಮನೆಯಲ್ಲಿದ್ದ ರಾಜಕುಮಾರ ಉತ್ತರನಿಗೆ ಸುದ್ದಿ ತಿಳಿ 
ಸಿದ. ಹಾಗು “ಏಳು, ಒಡೆಯ, ಶೂರನಾಗು ; ಯುದ್ಧಮಾಡು !” ಎಂದು 
ಬೇಡಿಕೊಂಡ. ಅಂತಃಪುರದ ಹೆಣ್ಣುಗಳ ಮಧ್ಯೆ ಮಂಡಿಸಿದ್ದ ಉತ್ತರ ಕತ್ತಿ 
ಬಿಲ್ಲು ಬಾಣ ಮೊದಲಾದ ಆಯುಧಗಳ ಗೋಜಿಗೆ ಹೆಚ್ಚಾಗಿ ಹೋದವನಲ್ಲ. 
ಕಾಳಗವನ್ನು ಕಂಡವನಲ್ಲ. ದನಕಾಯುವವನ ಹೊಗಳಿಕೆಯಿಂದ ತಾನೊಬ್ಬ 





ತ್ತರನ ಪೌರುಷ 


ಉ 

ವೀರನೆಂದೇ ಭಾವಿಸಿಕೊಂಡ. ಹೆಂಗಸರ ಮುಖವನ್ನು ನೋಡಂತ್ತ ಗರ್ವದ 
ವಾಕ್ಯಗಳನ್ನು ಗಟ್ಟಿಯಾಗಿ ಗಳಹಿದ : “ಏನು, ಕೌರವ ನನ್ನ ಮೇಲೆ ಕೈ 
ಮಾಡಲು ಬಂದಿದ್ದಾನೆಯೆ ? ನಮ್ಮಾನ್ನ್ನು ಬಡ ಪಾಂಡವರು ಎಂದು ತಿಳಿದು 
ಕೊಂಡನೊ ? ಕಪಟ ದ್ಯೂತದಲ್ಲಿ ಅವರನ್ನು ಸೋಲಿಸಿದವನು ಕದನದಲ್ಲಿ 
ನನ್ನನ್ನು ಸೋಲಿಸಬಲ್ಲನೆ ? ಎಲವೊ, ಕೌರವ, ಸಿಂಹವನ್ನು ಕೆಣಕಬಹು 
ದೇನೋ? ಭೈರವನ ದಾಡಿಯನ್ನು ಎಳೆಯಬಹುದೇನೊ ? ಇರು, ಇರು. 
ಸ್ವಲ್ಪದರಲ್ಲಿ ನಾನು ಬರುತ್ತೇನೆ. ಮೊದಲು ನಮ್ಮ ತಂರು ಕರುಗಳನ್ನು 
ಊರಿಗೆ ಹಿಂತಿರುಗಿಸಂತ್ತೇನೆ. ಆಮೇಲೆ ನಿನ್ನನ್ನೂ ನಿನ್ನ ಸೇನೆಯನ್ನು ಓಡಿಸಿ 
ಕೊಂಡು ನಿನ್ನ ರಾಜಧಾನಿ ಹಸ್ತಿನಾವತಿಗೆ ಮುತ್ತಿಗೆ ಹಾಕುತ್ತೇನೆ. ನಾನಾರು 
ಗೊತ್ತಿಲ್ಲವೆ ನಿನಗೆ ?” ಆಗ ಇನ್ನೊಂದು ಆಲೋಚನೆ ಅವನಿಗೆ ಉಂಟಾಗುತ್ತದೆ. 
“ರಣಪರಾಕ್ರಮಿ ನಾನಂ, ಯಾರ ಮೇಲೆ ಯದ್ಧಮಾಡಲಿ? ಕೌರವನೊ 
ನೀಚ : ಅರಸನಾಗಿದ್ದು ದನಗಳನ್ನು ಸೆರೆಹಿಡಿದಿದ್ದಾನೆ. ಅವನ ಜೊತೆ ಬಂದಿರಂ 
ವವರೆಲ್ಲ ನನ್ನ ಎದುರಿಗೆ ನಿಲ್ಲಲಾರದ ಅಧಮರು, ಭೀಷ್ಮ ವಂಪ್ಪಿನ ಮುದುಕ; 
ದ್ರೋಣ ತಿರುಪೆಯ ಹಾರುವಯ್ಯ ; ಕರ್ಣ ಕೀಳು ಕುಲದವನು ; ಇನ್ನು 
ಯಾರಿದ್ದಾರೆ. ನನ್ನೊಂದಿಗೆ ಸೆಣಸುವುದಕ್ಕೆ ?” ಅಷ್ಟರಲ್ಲಿ ತನ್ನ ಒಂದು ಆಕಸ್ಮಿಕ 
ಕೊರತೆ ಜ್ಞಾಪಕಕ್ಕೆ ಬರುತ್ತದೆ. “ಅಯ್ಯೊ, ಮರೆತಿದ್ದೆ; ನನ್ನ ಸಾರಥಿ ನಿನ್ನೆ 
ಸತ್ತುಬಿದ್ದ. ಬೇರೊಬ್ಬ ಸಾರಥಿಯನ್ನು ಶಿವ ಕೊಟ್ಟರೆ ಈಗಲೇ ಯಮನ 
ಪಟ್ಟಣವನ್ನು ಗಿಡಿದು ತುಂಬಿಸಿಬಿಟ್ಟೇನಂ ; ಭೂತ ಭೇತಾಳರಿಗೆ ಹಬ್ಬದೂಟ 
ಒದಗಿಸಿಕೊಟ್ಟೇನಂ !” ಉತ್ತರನ ತಂಗಿ ಉತ್ತರೆಗೆ ಕುಣಿತ ಕಲಿಸುವವನ ವೇಷ 

ದಲ್ಲಿದ್ದ ಅರ್ಜುನ ತನಗೆ ಸಾರಥಿತನ ಗೊತ್ತೆಂದು ಅವಳ ಮೂಲಕ ಹೇಳಿ 
ಕಳಿಸಿದ. ಉತ್ತರ ಹಿಗ್ಗಿದ. “ತಂಗಿ, ಸಾರಥಿಯನ್ನು ಸಂಪಾದಿಸಿಕೊಟ್ಟು 
ನನ್ನನ್ನು ಉಳಿಸಿದೆ. ಇನ್ನು ತಡವರಾಡದೆ ಕೌರವನ ಕರುಳನ್ನು ಬಗೆದಂ 
ಬಿಸಾಡುತ್ತೆ "ನೆ! ಎಂದು ಆಟಾಟೋಪಮಾಡಿದ. ಅರ್ಜುನ ರಥವನ್ನು ವೇಗ 
ವಾಗಿ ನಡೆಸಿದ. ರಣಭೂವಿಂ ಹತ್ತಿರವಾಯ್ತು ; ಕೌರವಸೇನೆ ಕಾಣಬಂತು. 
ಉತ್ತರನಲ್ಲಿ ಬೆರಗೂ ಭೀತಿಯೂ ಒಟ್ಟಿಗೆ pp ಅಂಗೈನಿಂದ 
ಕಣ್ಣುಗಳನ್ನು ಮುಚ್ಚುತ್ತ ಹೀಗೆಂದ : “ಆಹಾ, ಇದೇನಂ ಸೈನ್ಯವೊ ಉಕ್ಕುವ 


ಮಹಾಸಾಗರವೊ | ಇವರೇನು ಕಾದಾಳುಗಳೊ ಯಮಭಟರ "ಗುಂಪೊ I ಸ್‌ 
ಆಯುಧಗಳ ಹೊಳಪೊ ಕಾಲರುದ್ರನ ಹಣೆಗಣ್ಣಿನ ಜ್ವಾಲೆಯೊ |? ' ಹೆದರಿ 


ಹಣ್ಣಾಗಿ ಸಾರಥಿಗೆ ಅಪ್ಪಣೆ ಮಾಡಿದ ಹೀಗೆ : ನಾನೊಂದು ಕುರಿ, ಹಸಿದ 

ಮಾರಿಗಳ ಮಂದೆಗೆ ನುಸುಳಿ ಬಂದುಬಿಟ್ಟೆ. ಬಹಳ ತಪ್ಪಾಯ್ತು. ಸಾರಥಿ, 
ರಥವನ್ನು ಹಿಂಡಿರುಗ್ಗ ; ಶತ್ರುಗಳಿಗೆ ತಿಳಿಯದಂತೆ ಪಯಂಣಿಸಿ ಮನೆ ಸೇರಿ 
ಕೊಳ್ಳೋಣ.” ಅರ್ಜುನ ಆ ಮಾತನ್ನು ಕೇಳಿಸಿಕೊಳ್ಳಲಿಲ್ಲ; ರಥ ಮುಂದು. 
ಮುಂದಕ್ಕೆ ಚಲಿಸಿತು. ಉತ್ತರ ಮೆಲ್ಲಮೆಲ್ಲಗೆ ಹಿಂದಕ್ಕೆ ತೆವಳಿ ಕೆಳಕ್ಕೆ ಧುಮುಕಿ 
ನಿಟ್ಟೊ "ಟದಿಂದ ಊರಿನ ಕಡೆಗೆ ಓಡಿಹೋದ. ಅರ್ಜುನ ರಥದಿಂದ ಇಳಿದಂ 
ಉದ್ದುದ್ದ ದಾಪು ಹಾಕಿ ಅವನನ್ನು ಹಿಡಿದು ತಂದ : ರಥದ ಮೇಲೆ ಕೂರಿ 
ಸಿದ. ಅವರಿಬ್ಬರ ನಡುವೆ ಈ ಸಂವಾದ: ಜರುಗಿತು : 


ಅರ್ಜುನ : ಇದೇನು ನಿನ್ನ ಕೃತ್ಯ? ಕ್ಷತ್ರಿಯನೆ ನೀನು? ಹೆಂಗಸರ ಎದುರಿನಲ್ಲಿ 
ದಿಟ್ಟನಂತೆ ವಕಾತಾಡಿದೆ : ಈಗ ಪಲಾಯನ ಮಾಡಬೇಕೆಂದು 
ಇದ್ದೀಯೆ. ವಿರಾಟವಂಶವನ್ನು ಕೆಡಿಸುತ್ತಿರುವೆ. 


ಉತ್ತರ : (ತಲೆಬಗ್ಗಿಸಿ) ಬಿಟ್ಟು ಕಳಿಸು, ಸಾರಥಿ; ನಿನ್ನ ದಮ್ಮಯ್ಯ. 
ನನ್ನನ್ನು ಸಾಯಿಸಬೇಕೇನು ನೀನು ? ಹಾಗಾದರೆ ಅವರಿಂದ 
ಕೊಲ್ಲಿಸಬೇಡ ; ನೀನೇ ಕೊಂದು ಹಾಕು. ಇದೊ, ಕಠಾರಿ! 


ಅರ್ಜುನ : (ಒಳಗೊಳಗೇ ನಗುತ್ತ) ಎಷ್ಟೇ ಹಲ್ಲುಕಿರಿದರೂ ನಿನ್ನನಂ ನಾನು 
ಬಿಡುವುದಿಲ್ಲ. ಇಲ್ಲಿ ನೋಡು, ನಾನು ನಪುಂಸಕ ; ಸಾವಿಗೆ ಅಂಜ 
ತ್ತೇನೆಯೆ? ಕಾದಾಡು ; ಜೀವಗಳ್ಳನಾಗಬೇಡ. 

ಉತ್ತರ : ನೀವು ವೀರರು, ನಾವು ನಪುಂಸಕರು ; ಸಾಯುವವರಲ್ಲ,. 
ಲೋಕದ ಜೀವಗಳ್ಳರಿಗೆ ನಾನೇ ಗುರಿ ! ಬೇಗ ಬಿಟ್ಟು ಕಳಿಸು. 

ಅರ್ಜುನ : ಕ್ಷತ್ರಿಯನಾದವನಂ ಯುದ್ಧಮಾಡಲೇ ಬೇಕು. ಯುದ್ಧ ಮಾಡದೆ 
ಬೆನ್ನು ತಿರುಗಿಸಿದರೆ ಮಹಾಪಾತಕವಾದೀತು. ಯುದ್ಧಮಾಡಿದರೆ 
ಅಶ್ವಮೇಧಯಾಗಮಾಡಿದ ಪುಣ್ಯ ಲಭಿಸುತ್ತದೆ. ಒಂದು ಪಕ್ಷ 
ಮಡಿದರೆ ನಿನಗೆ ವೀರಸ್ವರ್ಗ ;/ ಅತ್ಯಂತ ಅಂದಚಂದದ ಅಪ್ಸರ 
ಸ್ತ್ರೀಯರು ಅಲ್ಲಿ ನಿನಗೆ ದಾಸಿಯರು ! 

ಉತ್ತರ : ಬದುಕಿದ್ದರೆ ಮುಂದೆ ಒಂದು ದಿನ ಅಶ್ವಮೇಧವನ್ನು ಪ್ರತ್ಯಕ್ಷ 
ವಾಗಿಯೇ ಮಾಡಬಹುದಲ್ಲ ? ದೇವಲೋಕದ ನಾರಿಯರು 
ನಮಗೇಕೆ ? ನವ್ಮೂ ಅರಮನೆಯ ನಾರಿಯರೇ ಸಾಕು. ಕಾದಾ 
ಡದೆ ಹಿಂದಿರುಗಿದರೆ ಮಹಾಪಾತಕ ಎಂದೆಯಾ ? ನಮ್ಮಲ್ಲಿ 

ವೈದಿಕ ಬ್ರಾಹ್ಮಣರು ಇಲ್ಲವೇ ? ಅವರು ಪಾಪಕ್ಕೆ ತಕ್ಕ 
ಪ್ರಾಯಶ್ಚಿತ್ತ ನೆರವೇರಿಸಿ ಅದನ್ನ ಹೋಗಲಾಡಿಸುತ್ತಾರೆ ! 

ಅರ್ಜುನ : ಅಲ್ಲಿ ಭಾರಿ ಭಾರಿ ಪ ತಿಷ್ಠೆ ಯ ಮಾತುಗಳನ್ನಾಡಿದೆ : ಇಲ್ಲಿ 
ಪರಮ ಹೇಡಿಯಂತೆ ಕದ್ದೊ €ಡಬಹುದೆ ? ನಾಚಿಕೆ ಆಗುವು 
ದಿಲ್ಲವೆ ನಿನಗೆ ? 


ಉತ್ತರ : ನಾಚಿಕೆ ಹೇಚಿಕೆ ಎಂಬುದನ್ನು. ನನಗೆ ಹೊಂದಿಸಬೇಡ. ನೀನು 
ನನ್ನ ವಿಂತ್ರನೊ ಶತ್ರುವೊ? ನನ್ನ ಅಪ್ಪ ನಿನ್ನನ್ನು ಸಲಹಿದ್ದಾನೆ; 
ಉಪಕಾರಕ್ಕೆ ಪ್ರತಿಯಾಗಿ ಅಪಕಾರ ಮಾಡಬೇಡ. ನಿನಗೆ 
ಬೇಕಾದ ಒಡವೆ ವಸ್ತು ಕೊಡುತ್ತೇನೆ ; ನನ್ನನ್ನು ಬಿಟ್ಟು ಕಳಿಸು. 
ಅರ್ಜುನ : ಹೋಗಲಿ, ಬಿಡು. ನಾನೇ ಯುದ್ಧಮಾಡುತ್ತೇನೆ ; ನೀನು 
ಸಾರಧಿಯರಾಗು. 
ಉತ್ತರ : ಅಹಾಹಾಹ ! ಚೆನ್ನಾಯ್ತು ! ಹಿಂದೆ ನೀನು ಯಾವ ರಾಜರ 
ಎದುರಿಗೆ ಕದನವರಾಡಿದ್ದೆ ?  ಯುದ್ಧವಿದ್ಯೆ ನಾಟ್ಯವಿದ್ಯೆಯಲ್ಲ 
ಕಂಡೆಯಾ. ನನ್ನಂಥ ರಾಜಪುತ್ರರಿಗೇ ಅಸಾಧ್ಯವಾದದ್ದು ನಿನ್ನಿಂದ 
ಆಗಗೊಂಡೀತೆ ! ಕೃತ್ರಿಮ ಹೂಡಬೇಡ. ಸುಮ್ಮನೆ ನನ್ನನ್ನು 
ನನ್ನ ಪಾಡಿಗೇ ಬಿಟ್ಟು ಬಿಡು. 
ಆಗ ಅರ್ಜುನ ತಾನಂ ಯಾರೆಂಬಂದನ್ನು ತಿಳಿಸಿ ಉತ್ತರನಿಗೆ ಧೈರ್ಯ 
ವನ್ನು ಕೊಟ್ಟು, ಅವನನ್ನು ಸಾರಥಿ ಮಾಡಿಕೊಂಡು ರಣರಂಗಕ್ಕೆ ಪ್ರವೇಶಿ 
ಸಿದ. 
ಟೊಳ್ಳು ಜಂಭದ ನುಡಿಗಳನ್ನು , ಆಡುವವರಿಗೆ ತಾವು ಸತ್ಯ ಸಂಗತಿ 
ಯನ್ನು ನಿರೂಪಿಸುತ್ತಿದ್ದೇವೆ ಎಂದೇ ದೃಢನಂಬಿಕೆ. ಅದೆಲ್ಲ ಹುರುಳಿಲ್ಲದ 
ಬಡಾಯಿ ಎಂಬುದು ಇತರರಿಗೆ ಗೋಚರವಾಗುತ್ತದೆ ; ಅವರು ಅಷ್ಟಿಷ್ಟು 
ನಗುತ್ತಾರೆ. ಹೀಗೆ ಉದ್ದೇಶಪಡದೆ ಹಾಸ್ಯ ಎಬ್ಬಿಸಂವವರಲ್ಲಿ ಕೆಲವು ಕನ್ನಡ 
ಕವಿಗಳೂ ಸೇರಿದ್ದಾ ರೆ. ಪೊನ್ನ ಎಂಬ ಹೆಸರಿನ ಕವಿ ನಿಜವಾಗಿ ಸಾಧಾರಣ 
ದರ್ಜೆಯವನು ; ಅದಂ ಹೇಗೋ “ಕವಿ ಚಕ್ರವರ್ತಿ” ಎಂಬ ಪ್ರಶಸ್ತಿ ಅವನಿಗೆ 
ದಕ್ಕಿತು. ತನ್ನನ್ನು ತಾನೇ ಹೊಗಳಿಕೊಳ್ಳುವುದರಲ್ಲಿ ಅವನು ನಿಸ್ಸೀಮ ; 
ತಾನು ಶ್ರೇಷ್ಠ ಕವಿ ಅಸಗನಿಗಿಂತ ನೂರುಪಾಲು ಹೆಚ್ಚಂತೆ ; ತನ್ನ "ಶಾಂತಿ 
ಪುರಾಣ” “ಪುರಾಣಗಳ ಚೂಡಾಮಣಿ' ಯಂತೆ, "ಹೋಲಿಕೆಗೆ ಮಾರಿದ 

ಕೃತಿ'ಯಂತೆ-! ಕವಿ ನಾಗವರ್ಮ ಹೀಗೆ ಹೇಳಿಕೊಂಡಿದ್ದಾನೆ ; “ನನಗೆ 
ಇನ್ನಾ ರು ಸರಿ? ಮಯೂರ ಮಾಘ ಗುಣಾಢ್ಯ ದಂಡಿ ಧನಂಜಯರೆಲ್ಲರೂ 
ನನಗಿಂತ ಕಡಮೆ ; ಕಾಳಿದಾಸನೂ ದಾಸನೆ ಹ ಅವರೆಲ್ಲ ಸಂಸ್ಕೃ ತದ ಉದ್ದಾ ಮ 
ಕವಿಗಳು. ಅವರನ್ನು ಮಿ ರಿಸಿದ್ದೇನೆಂದು ನಾಗವರ್ಮ "ಗಿದ್ದು “ಬರಿ 
ಭ್ರಾಂತಿ, ನಾಗಚಂದ್ರ ಒಳ್ಳೆಯ “ಕವಿ, ದಿಟ್ಟ; ಆದರೆ ತನ್ನ ತೆ ಬೇರೆ 
ಕವೀಶ್ವರರಾರಿಗೂ ದೇವಿ ಸರಸ್ವ ತಿ ವರವನ್ನು ದಯಪಾಲಿಸಲಿಲ್ಲವಂತೆ ! 
ಇಂಥ "ಹೆಮ್ಮೆ ಮಾತು ಆಡ ಸಲ್ಲುತ್ತ ದೆಯೇ ? ಇವರೆಲ್ಲ ಹಾಗಿರಲಿ, 
ಒಂದನೆಯ ಮಂಗರಸ ಎಂಬ ಲೇಖಕ ಇದ್ದ ; ಮಂತೈಷಧಿಯ ಮೇಲೆ 
ಒಂದು ಗ್ರಂಥವನ್ನು ಬರೆದ. ಸಪ್ಪೆ ಕ್ಕೆ ಗಳ ಆ ಗ್ರಂಥವನ್ನು ಕವಿತೆ 
ಎನ್ನಲಾಗದು. ಆದರೂ ಮಂಗರಸನಿಗೆ ವಿಪರೀತ ಆತ್ಮಪ್ರಶಂಸೆ. ಅವನು 
ಹೀಗೆ ಸಾರಿಹೇಳಿದ : “ಮರ ಗಾಳಿ ಧೂಳು ರಾತ್ರಿ ನೀರಾಟ ಪ್ರೇಮ ಹೆಂಡ 
ಸೂಳೆ ಅಕಟವಿಕಟ ಮ ಕೊಂಡಾಡುವ ಕವಿಗಳನ್ನು 
ಸ್ತೋತ್ರಮಾಡಿ ದಣಿಯಲಿಲ್ಲ ಜಗತ್ತು : ಛಿ, ಅವರು ಕವಿಗಳೆ? ಸರ್ವ 
ಜನೋಪಕಾರದ ಮಂತ್ರೌಷಧೀ ಗ್ರಂಥವನ್ನು ಬರೆದಾತ ದಿಟವಾಗಿ ಮಾನವ 
ನಲ್ಲ ದೇವ!” ಅವನ ಹೇಳಿಕೆ ಬರಿ ಗಾಳಿತುಂಬಿದ ರಬ್ಬರು ಬುರುಡೆಯಂತೆ : 
ಬೆಟ್ಟಿನಿಂದ ಅದುವಿಂದರೆ ಸಾಕು ಡಬ್ಬೆಂದು ಒಡೆದುಹೋಗುತ್ತದೆ. 


ಕವಿಗಳ ಬುದ್ಧಿ ಚತುರವಾದದ್ದು. ಮಾತುಗಳೊಂದಿಗೆ ಅವರು 
ಆಗಾಗ ಚಕ್ಕಂದ ಅಡಿ ನಲಿಯುತ್ತಾರೆ. ನಮಗೂ ನಲಿವು ತಂದುಕೊಡುತ್ತಾರೆ. 
ಒಂದೇ ಶಬ್ದಕ್ಕೆ ಎರಡೊ ಮೂರೊ ಬೇರೆ ಬೇರೆ ಅರ್ಥಗಳುಂಟು ಕನ್ನಡದಲ್ಲಿ. 
ಆ ಲಕ್ಷಣವನ್ನು ಕನ್ನಡದ ಒಂದು ವಿಶಿಷ್ಟ ಸೊಬಗು ಎಂದು ಒಬ್ಬ ಕವಿ 
ಹೆಮ್ಮೆ ಪಟ್ಟಿದ್ದಾನೆ. ಅವನು ಕೊಟ್ಟಿರುವ ಉದಾಹರಣೆಗಳು ಸ್ವಾರಸ್ಯ 
ಗೂಡಿವೆ, ಸಂತಸ ಈಯುತ್ತವೆ. ಅವನ ಲಘಾುಹಾಸ್ಕದಂತೆ ಕನ್ನಡಿಗರು 

ಹೀಗೆ ಅದಲುಬದಲು ಪದ ಉಪಯೋಗಿಸುತ್ತಾರೆ: 4) “"ಸರಸ' ನನ್ನು 
“ಅರಸ' ಎನ್ನುತ್ತಾರೆ” : "ಅರಸ" ಎಂದರೆ ದೇಶವನ್ನು ಆಳುವ ರಾಜ; 
ರಾಜ ಸಾಹಿತ್ಯ ಸಂಗೀತ ಚಿತ್ರಕಲೆ ಎಲ್ಲವನ್ನೂ ಬಲ್ಲ "ಸ - ರಸ' ಅಥವಾ 
ರಸಜ್ಞಾ ನಿ, ರಸಿಕ ; ಅಂಥವನನ್ನು "ಅ-ರಸ' ಅಥವಾ ರಸಹೀನ, ರಸಿಕತೆ 
ಇಲ್ಲದವನು ಎನ್ನಬಹುದೆ 2 ಕನ್ನಡಿಗರು ಎನ್ನುತ್ತಾರೆ. ][) “ಪೂರ್ಣ ಗೃಹ 
ವನಂ ಅರಮನೆ ಎಂಬರ್‌” : ಅರಸನ ನಿವಾಸ 'ಪೂರ್ಣಗೃಹ' ಎಂದರೆ ಸಂಪೂ 
ರ್ಣವಾಗಿ ಕಟ್ಟೆ ಸಿಂಗರಿಸಿದ ವಿಶಾಲ ಭವನ ; ಅದನ್ನು "ಅರಮನೆ' ಎಂದರೆ 
ಅರ ಇ ಅರೆ: ಅರ್ಧಮನೆ ಎನ್ನಬಹುದೆ ? ಕನ್ನಡಿಗರು ಎನ್ನುತ್ತಾರೆ, 
111) “ನುಡಿಯೆಂಬರು ನಿಂದೆಯನು” : ನಿಂದೆ ಎಂದರೆ ಬಯಲ್ಲಾಳ ಅಥವಾ 
ದೂಷಣೆ. "ನುಡಿ' ಪದಕ್ಕೆ ಒಂದರ್ಥ “ಮಾತಾಡು', . ಇನ್ನೊಂದರ್ಥ 
"ನಿಂದೆ'. ಆದ್ದರಿಂದ 'ನುಡಿಯೆಂಬರು ನಿಂದೆಯನು' ಎಂಬ ವಾಕ್ಯಕ್ಕೆ 
*ನಿಂದೆಗೆ ನುಡಿ ಎಂಬ ಹೆಸರೂ ಇದೆ' ಎಂದು ನಾವು ಅರ್ಥಮಾಡಿಕೊಳ್ಳ 
ಬೇಕು, “ಬಯಳ ಆಡು' ಎಂದಲ್ಲ. 1೪) “ಪಿಡಿಯೆಂಬರು ಕರಿಣಿಯನು”: 
“ಕರಿಣಿ' ಎಂದರೆ ಹೆಣ್ಣಾನೆ ; ಹೆಣ್ಣಾನೆಗೆ ಹಳಗನ್ನಡದಲ್ಲಿ "ಪಿಡಿ' ಎಂಬ 
ಹೆಸರು. "ಪಿಡಿ' ಎಂದರೆ "ಹಿಡಿ' ಎಂದೂ ಅರ್ಥವಿದೆ. ಯಾರಾದರೂ 
“ಹೋಗು, ಹೆಣ್ಣಾನೆಯನ್ನ್ನ ಹಿಡಿದುಕೊಂಡು ಬಾ” ಎಂದು ಅಪ್ಪಣೆ 
ಮಾಡುತ್ತಾರೆಯೆ ? ನುಡಿ-ನಿಂದೆ ಎಂದಂತೆ ಇಲ್ಲಿಯೂ ಹಿಡಿ ಹೆಣ್ಣಾನೆ, 
ಅಷ್ಟೇ ಅರ್ಥ. ೪) “ತಡೆಯೆಂಬರು ಉರಗಮಂತ್ರವನು” : ಉರಗ ಹಾವು; 
ಉರಗಮಂತ್ರ - ಹಾವಿನ ವಿಷವನ್ನು ಇಳಿಸುವ ಮಂತ್ರ. ಆ ಮಂತ್ರಕ್ಕೆ "ತಡೆ' 
ಎಂದೂ ಹೆಸರುಂಟು. “ತಡೆ” ಎಂದರೆ “ನಿಲ್ಲಿಸು, ಬೇಡ'ಎಂಬ ಅರ್ಥವೂ 
ಉಂಟು. ಹಾವಿನ ವಿಷಕ್ಕೆ ಮಂತ್ರ “ಹಾಕಬೇಡ, ತಡೆ” ಎಂದು ಯಾರಾದರೂ 
ಹೇಳಿಯಾರೆ ? ಕನ್ನಡಿಗರು ಹೇಳುತ್ತಾರೆ ! ಇಂಥ ಮಾತುಗಾರಿಕೆಯಿಂದಲೇ 
ಕನ್ನಡ ವಿಚಿತ್ರ ಬೆಡಗನ್ನು ಪಡೆದಿದೆಯಂತೆ ! 

ಎರಡರ್ಥದ ಪದಗಳ ಬಳಕೆಯನ್ನು ಒಂದು ಭೂಷಣ ಅಥವಾ "ಅಲಂ 
ಕಾರ' ಎಂದು ಬಗೆದು ಅದಕ್ಕೆ “ಶ್ಲೇಷೆ” ಎಂಬ ಅಂಕಿತವನ್ನು ಕೊಟ್ಟಿದ್ದಾರೆ. 
ಕುಮಾರವ್ಯಾಸನ ಭಾರತದಲ್ಲಿ ದುರ್ಯೋಧನನೊಡನೆ ಸಂಧಾನಕ್ಕಾಗಿ ಕೃಷ್ಣ 
ನನ್ನು ಕಳಿಸುವ ಪ್ರಸಂಗ ಬರುತ್ತದೆ. ಧರ್ಮರಾಯ “ನಮಗೆ ಐದು 
ಊರುಗಳನ್ನು ಅವನಂ ಕೊಡಲಿ, ಸಾಕು” ಎನ್ನುತ್ತಾನೆ. ಭೀವಂ ಹೇಳು 
ತ್ತಾನೆ: “ಕೃಷ್ಣ, ಕೊಡಿಸು ಐದೂರನಿವರಿಗೆ ; ನಾನು “ಎರಡೂರ 


ರಕ್ಕಸಿಯಾದರೇನು ಲಜ್ಮಿಯು 





ಲವ? 


ಕ 

ಕೊಂಬೆನು ಕೌರವೇಂದ್ರನಲ್ಲಿ” "ಊರು' ಎಂಬುದಕ್ಕೆ “ಗ್ರಾಮ' ಒಂದರ್ಥ; 


“ತೊಡೆ” ಎಂಬುದು ಇನೊ ೦ದರ್ಥ. ಭೀಮನ ಜಿ ಇದು : “ಧರ್ಮ 
ರಾಯ ಪಾರ್ಥ ನಕುಲ ಸಹದೇವರು ಕೌರವ ಕೊಡುವ ಐದಂ ಗ್ರಾಮಗಳಿಂದ 
ತೃಪ್ತರಾಗಲಿ ; ನಾನು ಅವನ ಎರಡಂ ತೊಡೆಗಳನ್ನೂ ಒಡೆದು ತೃಪ್ತ 
ನಾಗುತ್ತೆ ನೆ.” ಪಂಪ . ಕವಿ “ತಿನ್ನು” ಎಂಬ ಪದಕ್ಕೆ ಎರಡರ್ಥ ಅನ್ವ ಯಿಸಿ 


ಸ್ವಾ ರಸ್ಯ ಉಂಟುಮಾಡಿದ್ದಾ ನೆ. ಅರಗಿನ ಕ ಹೊರಬಿದ್ದು 


EN ಕುಂತಿಯೊಂದಿಗೆ ಅರಣ್ಯಕ್ಕೆ ಬಂದು ವ ೈಕ್ಷದ ಬಡ್ಡೆಯಲ್ಲಿ 
ನಿದ್ರಿಸುತ್ತಿದ್ದಾರೆ. ಅವರೆಲ್ಲರನ್ನೂ ನ ಕೊಂಡು ಬಂದ ಭೀಮಸೇನ 


ಮಾತ್ರ ಕಾವಲು ಕಾಯುತ್ತ ಎಚ್ಚೆತ್ತಿದ್ದಾನೆ. . ಕಾಡಿನಲ್ಲಿ ವಾಸವಾಗಿದ್ದ 


ರಾಕ್ಷಸ ಹಿಡಿಂಬ ಮನಃುಷ್ಯವಾಸನೆ ಹಿಡಿದು, “ಅವರನ್ನು ಇಲ್ಲಿಗೆ ತೆಗೆದಂ 
ಕೊಂಡು ಬಾ, ನರಮಾಂಸ ತಿಂದು ಬಲು ದಿವಸವಾಗಿದೆ” ಎಂದು ತಂಗಿ 
ಹಿಡಿಂಬಿಗೆ ಅಪ್ಪಣೆಮಾಡುತ್ತಾನೆ. ಅವಳು ಬಂದು ಭೀಮನನ್ನು ಕಂಡ 
ಕೂಡಲೆ ಅವನ ಮೇಲೆ ಮೋಹಗೊಳ್ಳುತ್ತಾಳೆ; ಹೀಗೆ ಹೇಳುತ್ತಾಳೆ 
ಅವನಿಗೆ : “ನಿನ್ನನ್ನು “ತಿನ್ನು'ವುದಕ್ಕಾಗಿ ನಾನು ಬಂದೆ; ಕಾಮದೇವ 


ನನ್ನನ್ನು “ತಿಂದಿ'ದ್ದಾ ಯ್‌ 


“ಸುಭಾಷಿತ”ದ ಒಂದು ಪದ್ಮ “ಓದದ “ಬಾಯಿ', ಅಮೃತಾನ್ನವ 
ಮೆಲ್ಲದ “ಬಾಯಿಂ' ; ಸವಿಮಾತನ್ನು ಆಡದ “ಬಾಯಿ' ' ದಿಟವಾಗಿ “ಬಿಲದ 
ಬಾಯಿ'!” ಎಂದಿದೆ. ಚೆನ್ನಾಗಿ ಓದದಿದ್ದರೆ, ಒಳ್ಳೆಯ ಊಟ ಉಣ್ಣದಿದ್ದರೆ, 


ಆದರದ ಮಾತನ್ನ ಆಡದಿದ್ದರೆ, “ಬಾಯಿ” ಇದ್ದು ಏನಂ ಪ್ರಯೋಜನ ? 
ಬಿಲದ ಪೊಟರೆಯ ಹಾಗೆಯೇ ಇರಿ. 


ಭರತೇಶನ ಹತ್ತಿರಕ್ಕೆ ಅವನ ನಾದಿನಿ ಮಕರಂದಾಜಿ ಬಂದು, “ನಮ್ಮ 
ನೆಗೆ ಬಾ ಭಾವಾಜಿ, ಸಾಕೇಳು, ಎಂದು ಕರೆಯುತ್ತಾಳೆ. ಉತ್ತರವಾಗಿ ' ಅವನು 
“ನಿನ್ನ ಮನೆಗೆ ನಾನೇತಕ್ಕೆ ಬರಲಿ ? ಸಾಕೇಳು ಎನ್ನುತ್ತೀಯೆ; ನಿನ್ನನ್ನು ಸಾಕು 
ವುದಕ್ಕೂ ಸಲಹುವುದಕ್ಕೂ ನಾನೇನು ನಿನ್ನ ಗಂಡನೆ ?” ಎಂದು ಕುಚೋದ್ಯ 
ಮಾಡುತ್ತಾನೆ. ಅದೇ ಕಾವ್ಯದಲ್ಲಿ ಭರತೇಶನಿಗೆ ಸುಭದ್ರೆಯೊಡನೆ ವಿವಾಹ 
ಆಗುತ್ತದೆ; ಆತನ ಇತರ ರಾಣಿಯರು ಮದವಣಗಿತ್ತಿಯನ್ನು ನೋಡುವುದಕ್ಕೆ ' 
ಎರಡನೆಯ ಬಾರಿ ಬರುತ್ತಾರೆ. ಬಳೆ ಅರಿಶಿನ ಕುಂಕುಮ ಹೂವು ತಂದಿದ್ದಾರೆ. 
“ನಮಗೆ ನೀನು "ಹೊಸಬಳೆ'?” ಎಂದು ಪ್ರಶ್ನೆ ಹಾಕಿ, ತಕ್ಷಣ “ನಿನಗೆ ನಾವು 
"ಹೊಸ ಬಳೆ' ತಂದಿದ್ದೇವೆ” ಎಂದು ಪರಿಹಾಸ ನಡೆಸುತ್ತಾರೆ, 

ಶ್ಲೇಷೆ ಒಂದು ಬಗೆಯ ಶಬ್ದ ಚಮತ್ಕಾರ. ಇನ್ನೊಂದು ಬಗೆಯ ಚವಂ 
ತ್ಕಾರ ಉಂಟು: ಅದರ ಹೆಸರು "ಪಾ ಸ”. ಅಕ್ಷರಗಳನ್ನು ಮತ್ತೆ ಮತ್ತೆ 
ಉಪಯೋಗಿಸುವುದೇ ಪ್ರಾಸ. ಸವತಿಯರು ತಿರಗಿ ಭೇಟಿಕೊಟ್ಟಾಗ 
ಸುಭದ್ರೆ ಕೇಳುತ್ತಾಳೆ: “ರೋಡಾಡಿ ಹೋದಿರಿ ನಿನ್ನೆ; ಇಂದೇನ ಮಾಡಲಿಣಿಸಿ 
ದಿರಿ? ನೋಡಬಂದಿರೋ ಕಾಡಬಂದಿರೋ?” "ರೋಡ' "ಮಾಡ' “ನೋಡ' 
“ಕಾಡ'ಗಳಲ್ಲಿನ "ಡ' ಕಾರದ ಪುನರುಕ್ತಿ ಪರಿಹಾಸಕ್ಕೆ ಪುಷ್ಟಿಕೊಡುತ್ತದೆ. 
ಸರ್ವಜ್ಞ ನ ೆ 
ಮಾತು ಬಲ್ಲಾತಂಗೆ ಏತವದು ಸುರಿದಂತೆ! 
ಮಾತಾಡಲರಿಯದಾತಂಗೆ । ಬರಿ ಏತ | 
ನೇತಾಡಿದಂತೆ ಸರ್ವಜ್ಞ I 


ಎಂಬುದರಲ್ಲಿ "ತ' ಕಾರದ ಪುನರುಕ್ತಿ ತಿರಸ್ಕಾರವನ್ನು ಬಲಗೊಳಿಸುತ್ತದೆ. 
ಕೀರ್ತನೆಗಳನ್ನು ಕಟ್ಟಿಕೊಟ್ಟಿರುವ "ದಾಸ' ರೊಬ್ಬರ ವಾಕ್ಯ "ನೀ ತಂದೆ ನಾ 
ಬಂದೆ । ನೀಯೆನ್ನ ತಂದೆ॥” ರಮ್ಯವಾಗಿದೆ. ಪ್ರಾಸವನ್ನು ಮಿತವಾಗಿ ಬಳಸಿ 
ದರೆ ಹಿತ; ಅತಿಯಾಗಿ ಬಳಸಿದರೆ ಕಿವಿಗೂ ಮನಸ್ಸಿಗೂ ಬೇಜಾರು. ಕನ್ನಡ ಕವಿ 
ಗಳ ಮೇಲೆ ಒಂದು ದೂರು ಇದೆ: “ಶ್ವಾಸಹೋದರೂ ಪ್ರಾಸವನ್ನು ಬಿಡರು”. 
ಹಲವರಲ್ಲಿ ಆ ಆಕ್ಷೇಪಣೆಗೆ ನಿದರ್ಶನ ಸಿಕ್ಕುತ್ತದೆ. ಇವುಗಳನ್ನು ನೋಡಿ. ಹರಿ 
ಹರ: “ಮಾವಿನ ಹೂವಿನ ಕಾವಿನ ಠಾವಿನ ಮೊದಲಿಂದೆ ತೀವಿ ದಳಿಗಳಬಳಗಂ; 
ಕಿರಣರ್‌ ಕರುಣರ್‌ ಶರಣರ್‌ ಕರುಣಾಳುಗಳ್‌ ಅರುಣ ಮಂಣಿನಿಭರ್‌ ನೆಲ 
ಸಿರ್ದರ್‌.” ಲಕ್ಷ್ಮೀಶ : “ಎಲೌ ಪಾತಕಿಯೆ ಸುತರಳಿದರ್‌ ಇನ್ನೇನು ಘಾತ 
ಕಿಯೆ: ಮತ್ಕುಲಕರಿಷ್ಟೆ ನೀನ್‌ ಅತಿಕಷ್ಟೆ ಶ್ರಿ ಪೋಗು ದುಷ್ಟೆ.” ಜಗನ್ನಾಥದಾಸ :' 
“ವ್ಯಾಪ್ತಗುಪ್ತ ಜಗದಾಪ್ತ ದೋಷನಿರ್ಲಿಪ್ತ ತೃಪ್ತ ಗತಸುಪ್ತ”. ಆದರೂ : 
ಉದ್ದೇಶಪೂರ್ವಕವಾಗಿ ಒಗಟಿನಂಥ ಪ್ರಾಸ ಮಾಲೆಯನ್ನು ಪೋಣಿಸಿದರೆ 
ಅದು ಅಭಾಸ ಆಗಲಾರದು: ಕನಕದಾಸ ಇದನ್ನು ಬರೆದಿದ್ದಾನೆ : 


ಅಂದಕನನಃಜನ ಕಂದನ ತಂದೆಯ ಕೊಂದನ 
ಶಿರದಲಿ ನಿಂದವನ । 

ಚಂದದಿ ವಡೆದನ ನಂದನೆಯಳ ನಲವಿಂದ 
ಧರಿಸಿದ ಮುಕುಂದನಿಗೆ ॥ 


| 

ಈ ಕಾಲದ ಒಬ್ಬ ಕವಿ ೨೦ ಸಾಲಿನ ಒಂದು ಪದ್ಯದಲ್ಲಿ “ಅಟ್ಲಿ ಪಟ್ಟಿ ಕೊಟ್ಟೆ 
ಸಿಟ್ಲೆ ಜುಟ್ಲೆ ಕಟ್ಟಿ ಮೆಟ್ಲೆ ಬಾಟ್ಲೆ”- ಹೀಗೆ ೨೦ ಕೊನೆಯ ಶಬ್ದಗಳೂ 
“ಟ್ಲೆ” ಯಿಂದ ಅಂತ್ಯವಾಗುವಂತೆ ಮಾಡಿದ್ದಾನೆ ! 


ಈ “ಟ್ಲಿ”ಗಳ ರಾಶಿ ಕಿವಿಗೆ ಕೇಳಿಬಂದು ಮನಸ್ಸಿಗೆ ಹೊಕ್ಕು ಹಾಸ್ಯ 
ವಾಗುವುದಲ್ಲದೆ ಕಣ್ಣಿಗೆ ಕಂಡುಬಂದರೂ ಹಾಸ್ಕವಾಗುತ್ತದೆ. ಎಂದರೆ, 
ಅವನ್ನು ಬರೆದು ನೋಡಿ ನಗುತ್ತೇವೆ. ಕಣ್ಣಿನಿಂದ ನೋಡಿದಾಗ ಮಾತ್ರ 
ನಗುತರುವ: ಹಾಸ್ಕಪ್ರಕಾರವೂ ಉಂಟು. ಕನ್ನಡ ಪದಗಳನ್ನು ಹೀಗೆ ಹಾಗೆ 
ಮುರಿದು ಮೆತ್ತಿ ಎಳೆದು ಗಿಡಿದು ತಯಾರಿಸಿದ ಬರವಣಿಗೆ ಇದೆ. ಕೈಲಾಸಂ 
ಅದರಲ್ಲಿ ಎತ್ತಿದ ಕೈ. “ನೀರ್ನಲ್ಲಾಕಿ ತಿರಗ್ಮರ್ಭಿ (ಇ ನೀರಿನಲ್ಲಿ ಹಾಕಿ ತಿರುಗಿ' 
ಮರಳಿಸಿ) ; ಆ ಕಣ್ಣಿಂಗಿದ್ಯಪೋತದ್ಕಿರ್ಲಾಟಕ್ಕಿವಿಕೊಟ್ಲಂಡ್ಮೆ ೪ ಮೇಲ್ಬೀಳೊ: 
ಮಂಕ್ಕುಚ್ಚೀ ಗಂಡ್ಸು (-ಆ ಕಣ್ಣಿಂಗಿದ ಕಪೋತದ ಕಿರಲಾಟಕ್ಕೆ ಕಿವಿಕೊಟ್ಟು 
ಕೊಂಡು ಮೈಮೇಲೆ ಬೀಳುವ ಮಂಕುವಯಚ್ಛಿದ ಈ ಗಂಡಸು) ; ನಾಯೀಗ್ದಾ 
ಕಿದ್ದಿನ್ನನ್ಮದುಚ್ಛಿಷ್ಮಾನ್ನರೀಗ್ಹಾಕಾ (ನಾಯಿಗೆ ಹಾಕಿದ ನಿನ್ನ ಜನ್ಮದ ಉಚ್ಛಿಷ್ಮ 
ವನ್ನು ನರೀಗೆ ಹಾಕಲಿ) ! ಇತರ ಕೆಲವು ಕವಿಗಳೂ ಅಂಥ ತುಣುಕಗಳನ್ನು 
ಹೆಣೆದುಕೊಟಿ ಸಿದ್ದಾ ರೆ: “ಯೆಂಡ್ಕುಡ್ಕ (ಹೆಂಡಕುಡುಕ) ; ಏನ್‌ ಯಿಸ್ನೂನೋ? 
ಬೆಪ್ನಂಗ್‌ ಬಿದ್ದೌನೆ ಆಲಿನ ಸೌಂದ್ರದ್‌ ಮದ್ದ 1! (ಏನು ವಿಷ್ಣುವೊ ? ಬೆಪ್ಪನ 
ಹಾಗೆ ಬಿದ್ದಿದ್ದಾ ನೆ, ಹಾಲಿನ ಸಮುದ್ರದ ಮದ್ದ |)”. ಇಂಥ ಬರವಣಿಗೆ 
ಸುಲಭವಲ್ಲ; ಅದಕ್ಕೂ ಸಾಕಷ್ಟು ಬುದ್ಧಿವಂತಿಕ್ಕೆ ಬೇಕು. ಸ್‌ 


ಮೃದುವಾಗಿಯೂ ನುಣುಪಾಗಿಯೂ ಇರುವ ಹಾಸ್ಯವೇ ಅತ್ಯುತ್ತಮ 
ಹಾಸ್ಯ. ಅದಕ್ಕಾಗಿ ಹುಡುಕಬೇಕು. ಹುಡುಕಿ ಕಂಡುಹಿಡಿದು ಚೆನ್ನಾಗಿ ಪಠಿಸಿ 
ಅದರ ಮೇಲ್ಮೆಯನ್ನು ಅನುಭವಿಸಬೇಕು. ರಾಮಾಶ್ವಮೇಧ” ಎಂಬ 
ಒಂದು ಗದ್ಯಕಾವ್ಯವಿದೆ. ಅದನ್ನು ಬರೆದ ನಂದಳಿಕೆ ಲಕ್ಷ್ಮೀನಾರಣಪ್ಪ ತನ್ನನ್ನು 


5೮ ಕನ್ನಡ ಸಾಹಿತ್ಯದಲ್ಲಿ ಹಾಸ್ಕ 


" “ಮುದ್ದಣ” ಎಂದೂ ತನ್ನ ಹೆಂಡತಿಯನ್ನು “ಮನೋರಮೆ” ಎಂದೂ 
ಕರೆದುಕೊಂಡಿದ್ದಾನೆ. ಕಾವ್ಯದ ಕಥಾವಸ್ತು “ಉತ್ತರ ರಾಮಾಯಣ” ಅಥವಾ 
“ಸೀತಾ ಪರಿತ್ಯಾಗ”. ಕಥೆಯನ್ನ. ಹೇಳುವವ ಮುದ್ದ ಣ, ಕೇಳುವಾಕೆ ' 
ಮನೋರಮೆ. ಮಧ್ಯೆ ಮಧ್ಯೆ ಕಥೆ ನಿಂತು ಗಂಡಹೆಂಡಿರಲ್ಲಿ ಸಂಭಾಷಣೆ ನಡೆ 
ಯುತ್ತದೆ ; ಆ ಸಂಭಾಷಣೆಗಳು ಚಿಕ್ಕದಾಗಿವೆ. ಚೆಲುವಾಗಿವೆ. ಅವುಗಳಲ್ಲಿ 
ಒಂದು ಕವಿಗಳಿಗೆ ಸಾಮಾನ್ಯವಾಗಿ ಅಂಟಿಕೊಂಡಿರುವ ದಟ್ಟ ಬಡತನವನ್ನು 
ಕುರಿತದ್ದು. ತಾನು ವರಮಾನ ಇಲ್ಲದವ, ಭಿಕ್ಷೆಬೇಡಿಯೇ ತಾವಿಬ್ಬರೂ 
ಬಾಳನ್ನು ನೂಕಬೇಕು, ಎಂಬ ಸಂಗತಿಯನ್ನು ಬಣ್ಣಕಟ್ಟಿ- ನಿಧಾನವಾಗಿ 
ಮುದ್ದಣ ಮನೋರಮೆಗ ತಿಳಿಯಹೇಳುವುದು ನಾಟಕೀಯವಾಗಿದೆ, ಸೊಗ 
ಸಾಗಿದೆ. “ಯಾಗದ ಕುದುರೆಯನ್ನು ಸಂರಕ್ಷಿಸುತ್ತ ಬಂದ ಶತ್ರುಘ್ನನಿಗೂ 
ಅವನ ಸಾವಿರ ಸೈನಿಕರಿಗೂ ಆರಣ್ಯಕನೆಂ್ಬಬ ಮಂನಿ ಮೃಷ್ಟಾನ್ನದಿಂದ 
ಸತ್ಕರಿಸಿದ” ಎಂದು ಮುದ್ದಣ ಹೇಳಿದ. ಮನೋರಮೆಗೆ ಅತಿ ಆಶ್ಚರ್ಯ 
ಉಂಟಾಯ್ರೂ. ಸಂವಾದ ಪ್ರಾರಂಭವಾಯ್ತಿ. 


ಮನೋರಮೆ : ಕಾಡಿನ ತಪಸ್ವಿ : ಅಷ್ಟೊಂದು ಅತಿಥಿಸತ್ಕಾರ ನಡೆಸಲು 
ಹೇಗೆ ಸಮರ್ಥನಾದ? 


ಮುದ್ದಣ : ಮುನಿಗಳು ಜಪಿಸುವ ಮಂತ್ರ ಕಿರಿದೆ ? ಬೇಕಾದ್ದೆಲ್ಲವನ್ನೂ 
ತಂದುಕೊಡುತ್ತದೆ. 

ಮನೋರಮೆ : ಹಾಗಾದರೆ, ಅವರಿಗೆ ಮಂತ್ರವಿದ್ದರೆ ಸಾಕು ; ಬೇರೆ ಏನೂ 
ಬೇಡ. 

"ಮುದ್ದಣ ಕ ಹೌದು, ಹೌದು. 


ಮನೋರಮೆ : ' ನಿನ್ನಂಥ ಕವಿಗಳು ಅದೇತಕ್ಕೆ ಹಾಳುಕವಿತೆ ಬರೆಯುತ್ತ 
ಭ್ರಾಂತಿ ಪಡುತ್ತಾರೆ ; ಅದರಿಂದ ಅವರಿಗೆ ಉಣ್ಣುವು 
ದಕ್ಕೆ ಉಡುವುದಕ್ಕೆ ಸಾಧ್ಮವಾಗಂತ್ತದೆಯೆ ? ಯಾವುದೊ 
ಒಂದು ಒಳ್ಳೆಯ ಮಂತ್ರವನ್ನು  ಉಪದೇಶಿಸಿಕೊಳ್ಳ 
ಬಾರದೆ ? 


ಮುದ್ದಣ : ಏನಂ, ನಮ್ಮ ಜೀವನವನ್ನು ಹಂಗಿಸುತ್ತೀಯಾ ? ಇಷ್ಟ 





ಸ ಕ ಪರಿಹಾಸ ಸಾಕಿನ್ನು 


೩೦ 


ಮನೋರಮೆ : 


ಮುಂದಣ: 
ಎ 


ಮನೋರವೆಂ. : 


ಮುದಣ : 
ಎ 


ವಂನೋರವೆಂ : 


ಮುದ್ದಣ < 


ಮನೋರಮೆ : 


ಮುದ ಣ : 


ಮನೋರಮೆ : 


ಮುದ್ದಣ ; 


ಕನ್ನಡ ಸಾಹಿತ್ಯದಲ್ಲಿ ಹಾಸ್ಯ 


ವಾದ್ದನ್ನು ಕೊಡಬಲ್ಲ ಮಂತ್ರ ಕವಿಗಳಿಗೆ ಕೈವಶವಾಗಿದೆ. 
ಯಾರ ಉಪದೇಶವೂ ಅವರಿಗೆ ಅಗತ ವಿಲ್ಲ. ನಾಡನ್ನು 
ಕಾಡಾಗಿಯೂ ಕಾಡನ್ನು ನಾಡಾಗಿಯೂ ಮಾರ್ಪಡಿಸ 
ಬಲ್ಲ ಶಕ್ತಿ ಅವರಿಗುಂಟು. ಮುದಿ ತಾಪಸರೇಕೆ ಅವರ 
ಮುಂದೆ ? ಅಷ್ಟೇ ಅಲ್ಲ, ತಮ್ಮ ಒಂದು ಮಾತಿನಿಂದ 
ಮೂರು ಲೋಕಗಳನ್ನೂ ಅಳಿಸಬಲ್ಲರು. ಉಳಿಸಬಲ್ಲರು. 
ಆಳಬಲ್ಲರು ; ಅಂಥ ಮಹಾತ್ಮೆ ಇದೆ ಕವಿಗಳಲ್ಲಿ. 

ಅಬ್ಬಬ್ಬ ! ಅಂಥ ದಿವ್ಯ ಮಂತ್ರ ಅವರಿಗೆ ಸಿದ್ಧಿಸಿದೆಯೆ? 


ಓಹೊ, ಅಡ್ಡಿ ಅಡಚಣೆಯಿಲ್ಲದೆ ಸಿದ್ಧಿ ಸಿದೆ. 
ನಾಥ, ನಿನ್ನಲ್ಲೂ ಅದಂ ಇದೆಯೇ ? 


ಅದು ನನ್ನ ಬದುಕಿನ ಹಾಸುಹೊಕ್ಕು. 


ಅಹ, ನೀನಂ ಮಹಿಮೆಯುಳೆ ವ. ಯಾರಿಂದ ನಿನಗೆ 
ವಂಂತ್ರೋಪದೇಶವಾಯ್ತು. 
ಗುರುವಿನಿಂದ. ನನ್ನ ಎಳೆಯಂದಲ್ಲಿ. 


ಪ್ರಿಯ, ಅದನ್ನು ನನಗೆ ತಿಳಿಸು. 


ಚೆನ್ನಾಯ್ತು. ಮಂತ್ರ ? ನಿನಗೆ? ಛೆ, ಹೆಂಗಸರಿಗೆ ಎಲ್ಲಾ 
ದರೂ ಮಂತ್ರೋಪದೇಶ ಆಗಬಹುದೆ ? ಕೂಡದಂ, 
ಕೂಡದಂ. 

ನನಗೆ ಅದು ಗೊತ್ತಿಲ್ಲವೆ ; ನಾನು ನಿನ್ನಿಂದ ಉಪದೇಶ 
ಬೇಡುತಿಲ್ಲ. ಮಂತ್ರದ ಹೆಸರನ್ನು ತಿಳಿಸು, ಎಂದೆ. 
ಮುನಿಗಳ ಮಂತ್ರದಂಥಲ್ಲ ನಮ್ಮದು. ಅವರ ಮಂತ್ರ 
ಗಳಿಗೆ ಎರಡೊ ಮೂರೊ ಅಕ್ಷರ. ನಮ್ಮ ಮಂತ್ರ 
ದೊಡ್ಡದಂ, ನಾಲ್ಕಲ್ಲ ಐದಲ್ಲ ಆರೂ ಅಲ್ಲ, ಏಳು ಅಕ್ಷರ 
ಗಳಿಂದ ಕೂಡಿದ ಬೀಜಮಂತ್ರ ಅದು. “ಸಪ್ತಾಕ್ಷರೀ” 
ಎಂಬುದು ಅದರ ನಾಮಧೇಯ! 

ಮನೋರಮೆ : 


ಮುದ್ದಣ : 
೧ಎ 


ವಃನೋರಮೊೆ : 


ಮುದ್ದಣ 


ಮನೋರವೆ : 


ಮುದಣ : 
ಎ 


ಮನೋರಮೆ : 


ಮುದಣ : 
ಎ 


ಮನೋರವೆಂ : 


ಮುದ್ದಣ 


೩೧ 


ಅದರ ಅಧಿದೇವತೆ ಯಾರು ? ಹಿಂದೆ ಯಾರು ಯಾರು 
ಅದನ್ನು ಜಪಿಸಿ ಸಿದ್ಧಿ ಪಡೆದರು ? 


ಹೋಗು, ಹೋಗು. ಅದೆಲ್ಲ ನಿನಗೇತಕ್ಕೆ ? 
ತಿಳಿಯುವುದಕ್ಕೆ ತುಂಬ ಅಪೇಕ್ಷೆ. 


ಹಾಗೊ ; ಹೇಳುತ್ತೆನೆ, ಲಾಲಿಸು. 'ಮಂತ್ರಕ್ಕೆ ಅಧಿ 
ದೇವತೆ “ಜ್ಕೇಷ್ಠೆ”. * ಸಾಕ್ಷಾತ್‌ “ಈಶ್ವರ”ನೇ ಅದಕ್ಕೆ 
ಯಷಿ ; ಆತನೇ ಅದನ್ನು ಮೊಟ್ಟಮೊದಲು ಜಪಿಸಿ ಸಿದ್ಧಿ 
ಪಡೆದವ. ಅವನ ಲೀಲೆಗಳಲ್ಲಿ ಅದೇ ಮುಖ್ಯವಾದದ್ದು. 


ಮಹಾಮಂತ್ರವೇ ಸರಿ. ಕಾಂತ, ನಿನ್ನ ಕಾಲಿಗೆ ಬೀಳು 
ತ್ತೇನೆ ; ನನ್ನ ಬಿನ್ನಪ ಸಲ್ಲಿಸು. ದಯವಿಟ್ಟು ಮಂತ್ರವನ್ನು 
ನನಗೂ ಶಿಳಿಸು. 


ಆಗಲೇ ತಿಳಿಸಿದೆನಲ್ಲವೆ ? “ಸಪ್ತಾಕ್ಷರೀ”. 


ಅದು ಬರಿ ಹೆಸರು. ಮೂಲ ವಿವರ ಎಲ್ಲವನ್ನೂ ತಿಳಿಯ 
ಹೇಳು. 


ಎಂಥ ಗಟ್ಟಿಗಿತ್ತಿ ಈ ಹೆಣ್ಣು! ಆಗ ಹೆಸರೇನು ಎಂದು 
ಕೇಳಿದಳು ; ಈಗ ಮೂಲ 'ವಿವರ ತಿಳಿಸು ಎನ್ನುತ್ತಿ ದ್ದಾ ಳೆ 
ಇನ್ನೂ ಏನೇನಿದೆಯೊ? ಇಲ್ಲಿ ನೋಡು. ನನ್ನ ಮೂರೆ 
ಳೆಯ ಜನಿವಾರದಾಣೆ, ಆಗದು, ಆಗದಂ, "ಹೇಳುವು 
ಕ್ಕೆ ಅಧಿಕಾರವಿಲ್ಲ. ಹೇಳಿದರೆ ಕಣ್ಣಿಗೂ ಕಾಲಿಗೂ 
ಕೇಡು. 


ಕಿವಿಯಿಂದ ಕೇಳಿದರೆ ದೋಷವೆ? ವೇದವನ್ನು ಕೇಳುವು 
ದಿಲ್ಲವೆ ಹೆಣ್ಣುಗಳಂ ? ಅದೇನು ಜಂಬವೊ ನಿನ್ನದು ! 


ವೇದ ಮಂತ್ರದಿಂದ ನಮ್ಮದು ದೂರ; ಎರಡಕ್ಕೂ 
ಆನೆಗೂ ಆಡಿಗೂ ಇರುವಷ್ಟು ವ್ಯತ್ಕಾಸ : ಗೂಢಮಂತ್ರ 


* ಜ್ಯೇಷ್ಠೆ - ದರಿದ್ರಲಕ್ಷ್ಮಿ ; ಐಶ್ವರ್ಯ ಲಕ್ಷ್ಮಿಯ ಅಕ್ಕ. 


೩೨ 


ವಂನೋರವೆಂ : 


ಮನೋರಮೆ. . 


ಮುದ್ದಣ : 
ಎ 


ಮನೋರಮೆ : 


ಮಂದಣ : 
ಐಎ 


ಮನೋರವೆಂ : 


ಮುಂದಣ: 
ಎ 


ಮನೋರಮೆ : 

ಗಳಲ್ಲಿ ಗೂಢತಮ. ನೀ ಕೇಳಬಾರದಂ, ನಾ ಹೇಳ 
ಬಾರದು. ಕಥೆ ಮುಂದುವರಿಸೋಣ. 


ಕಥೆಯೊ ಗಿಥೆಯೊ! ಬಿಡು, ಬಿಡು ; ಮಂತ್ರವನ್ನು ನಾನಂ 
ಕೇಳಲೇಬೇಕಂ. ಕೊರಳಾಣೆ, ಉಂಗುರದಾಣೆ, ನೀ ಹೇಳಿ 


ದಲ್ಲದೆ ನಾ ಬಿಡೋಳಲ್ಲ. (ಕಾಲಿಗೆ ಬೀಳುತ್ತಾಳೆ) 


ಎಂಥ ಚಪಲೆ, ಎಷ್ಟು ಛಲಗಾತಿ ಈಕೆ ! ಹೇಳಲಾರೆ ' 
ಎಂದರೆ ನನ್ನ ವಕಾತನ್ನು ಕೇಳಬಾರದೆ ? ಹೇಳಿ ನಮ್ಮ 
ಬೀಜಮಂಂತ್ರವನ್ನು ಹೇಗೆ ಹೊಲೆಗೆಡಿಸಲಿ ? ಛಿ, ಎಳೆಯ 
ಹೆಂಡಿರ ಕೈಯಿಗೆ ಸಿಕ್ಕಿರುವ ಕವಿಯ ಬದುಕು ಪಾಡಲ್ಲ ! 
(ಆಲೋಚಿಸಿ) ಎಲೆ ಹೆಣ್ಣೆ, ನೀನು ಮತ್ತಾರಿಗೂ ಎಂದೂ 
ಅದನ್ನು ಪಿಸುಗುಟ್ಟಬಾರದು ; ಜೋಕೆ. 


ಎಂದಾಗಲಿ ಎಂತಾಗಲಿ ನಾನು ಇತರರಿಗೆ ತಿಳಿಸಂವುದಿಲ್ಲ. 


ಹಾಗಾದರೆ, ಇದು ; ಲಾಲಿಸು, “ಭ...ವ...” ಯಾರಿಗೂ 
ಹೇಳುವುದಿಲ್ಲ ಎಂದು ಭಾಷೆ ಕೊಡಂ. 


ಇದೊ, ನಂಬಿಕೆಯ ಹಸ್ತ. ನಿನ್ನಾಣೆ, ಕುಲದೇವರಾಣೆ, 
ಎಂದೂ ಅನ್ಯರಿಗೆ ಹೇಳುವುದಿಲ್ಲ. 


ಹೂಂ. “ಭವತಿ...... Ri ” ಹೆಂಗಸರನ್ನು ನಂಬ 
ಬಾರದು ಎಂದು ಜ್ಞಾ ನಿಗಳು ಬೋಧಿಸಿದ್ದಾ ರೆ. ನೀನೇ 
ನಾದರೂ ಮರೆತು ಪರರಿಗೆ ಹೇಳಿಬಿಟ್ಟರೆ ನಮ್ಮ ಬಾಳು 
ಇಳು! ೆ 


ನಾನೇನಂ ದಡ್ಡಳೆ ? ನನ್ನಾಣೆ. ನನ್ನ ಕಣ್ಣಾಣೆ, ಯಾರಿಗೂ 
ತಿಳಿಸುವುದಿಲ್ಲ. 


(ಗುಟಾ ಗಿ) “ಭವತಿ ಭಿಕ್ಷಾಂದೇಹಿ”. ಇದೇ ಕವಿಗಳ ಸಿದ 
(ಬು 
ಮಂತ್ರ, ಗುಟ್ಟಾಗಿಟ್ಟುಕೊ. 


(ಅರ್ಥ ಗ್ರಹಿಸಿ, ಅರ್ಧ ಕೋಪದಿಂದ) ಸಾಕು, ನಿಲ್ಲಿಸು. 

ನಿನ್ನ ಮಾತು ಸಹಜ. ನೀ ಸತ್ಯವಂತ, ಎಂದು ನಂಬಿದೆ. 
ಈ 'ಬಗೆಯ- ಮೋಸಗಾರ ಕುತಂತ್ರಿ ಎಂದಂ ನಾನಂ 
ಭಾವಿಸಲಿಲ್ಲ. . ನೀನು ಕವಿಯೊ ಹಾಸ್ಯಗಾರನೊ ? ನಿನ್ನ 
ಕವಿತೆಯನ್ನು ನಮ್ಮಂಥ ತಿಳಿಗೇಡಿಗಳು ಕೊಂಡಾಡುತ್ತಾ 
ರೆಯೇ ಹೊರತು ಬುದ್ಧಿವಂತರು ಯಾರು ಮೆಚ್ಚು 
ತ್ತಾರೆ? 


ಮುದ್ದಣ : ಪರಿಹಾಸ ಸಾಕು. ಮುಂದಣ ಕಥೆ ಕೇಳು. 


ಕೆಂಪುನಾರಾಯಣನೆಂಬ ಕವಿ ಒಂದು ರಸವತ್ತಾದ ಕಾದಂಬರಿಯನ್ನು 
ಬರೆದಿದ್ದಾನೆ. ಅದರ ಹೆಸರು “ವಖದ್ರಾ ಮಂಜೂಷ”. ಅದರ ಕಥಾವಸ್ತು 
ಪ್ರಚಂಡ ಬುದ್ಧಿ ಶಕ್ತಿಯ ಚಾಣಕ್ಕನೆಂಬ ಬ್ರಾಹ್ಮಣ ರಾಜ್ಯವನ್ನು ಅನ್ಯಾಯ 
- ದಿಂದ ಆಕ್ರ ವಿಂಸಿಕೊಂಡಿದ್ದ ನವನಂದರನ್ನು. ಯುಕ್ತಿಯಿಂದ ನಾಶಮಾಡಿ 
ಚಂದ್ರಗುಪ್ತನನ್ನು ಸಿಂಹಾಸ ಸನದಲ್ಲಿ ಸ್ಥಿ ರವಾಗಿ ಕೂರಿಸುವುದು. ಒಮ್ಮೆ 
. ಪರ್ವತರಾಜ ಭಾರಿ ದಂಡಿನೊಡನೆ ಚಂದ್ರಗುಪ್ತ ನಿಗೆ ಬೆಂಬಲ ಕೊಡಲಂ 
ಪಾಟಲಿಪುರಕ್ಕೆ ಬಂದ. ಚಾಣಕ್ಯ ಆತನಿಗೆ ಆಹ್ವಾನ ಕಳಿಸಿದ್ದ. ಅದರ 
ರಹಸ್ಯ ವ್ಯವಹಾರ. ಪಟ್ಟಣದ ಪ್ರಜೆಗಳಿಗೆ ನಿಜಾಂಶ ಅರಿವಾಗಿರಲಿಲ್ಲ. 
ಪರಿಣಾಮವಾಗಿ ಅವರೆಲ್ಲ ತವ್ಮು ತಮ್ಮ ಮನಸ್ಸಿಗೆ ತೋಚಿದಂತೆ ಊಹೆ 
ಗಳನ್ನು' ಕಟ್ಟಿ ಗುಜುಗುಜುಗುಟ್ಟಿದರು. ಆ ಪರಿಸ್ಥಿತಿಯನ್ನು ಕವಿ ವಾಸ್ತ 
ವಿಕವೊ ಎಂಬಂತೆ . ಆಸಕ್ತಿಯಿಂದ ವರ್ಣಿಸಿದ್ದಾನೆ. ನಾನಾ ವರ್ಗಗಳಲ್ಲಿ 
ಏನೇನು ಆತಂಕ ಇದ್ದಿತೆಂಬುದೂ ಏನೇನಂ ಚರ್ಚೆ “ಗುತ್ತಿ ತ್ತೆಂಬುದೂ ಕಣ್ಣಿ ಗೆ 
ಕಟ್ಟಿದಂತೆ ಬಂದಿವೆ. 
ವೈದಿಕ ಪಂಗಡದವರಿಗೆ ಹೀಗೆ ತೋರಿಬಂತು : “ಪರ್ವತರಾಜ ಬಲು 
ಉದಾರಿಯಂತೆ. ಆತ ಬರುತ್ತಿರುವುದು ಕಾಶೀಯಾತ್ರೆಗಾಗಿ, ಬನ್ನಿ, ಅವನ 
ಬಳಿಗೆ ಹೋಗೋಣ. ನಮಗೆ ಭೇಷಾದ ಬಸವಾ ಧಾರಾಳ ದಕ್ಷಿಣೆಯೂ 
ದೊರೆಯುತ್ತವೆ.” 
ವರ್ತಕರ ಕಳವಳ ವಿಧವಿಧವಾಗಿತ್ತು. ಒಬ್ಬ ಗೊಣಗುಟ್ಟಿದ : “ನನ ಲ್ಲಿ 
. ಸರಕು ಗಡದ್ದಾಗಿ ತುಂಬಿಕೊಂಡಿದೆ. ಮಾರುವುದು ಹೇಗೆ ? ಬೇರೆ ನಗರಗಳಿಗೆ 
ರವಾನಿಸುವುದಕ್ಕೆ ಆಸ್ಪದವಿಲ್ಲ. ಹೆಗ್ಗಣದ ಕಾಟವೊ ವಿಪರೀತ. ಈ ಹಾಳು 

ಚಾಣಕ್ಯ ನಮ್ಮ ಭಾಗಕ್ಕೆ ಶನೀಶ್ವರ |” ಇನ್ನೊಬ್ಬ ಹೇಳಿದ : “ಅದಕ್ಕೇನು ? 
ನೀನೂ. ಚಿನ್ನಾ ಗಿ ಉಣ್ಣು ; ಬಡವರಿಗೆ ದಾನಮಾಡು ; ; ಪುಣ್ಯಕಟ್ಟಿಕೊಳ್ಳು 
ತ್ತೀಯೆ !” ಮತ್ತೊ ಬ್ಬ ಅವನನ್ನು ಗದ್ದ ರಿಸಿದ : “ಒಳ್ಳೆಯ ಮಿತ್ರನಯ್ಯ 
ನೀನು! ಆ ಸೆಟ್ಟೀಗೆ 'ಿದ್ದಬದ್ದದ್ದನ್ನೆಲ್ಲ “ಕೊಟ್ಟುಬಿಟ್ಟು 'ಬಾಯಿಗೆ ಮಣ್ಣು 
ಹಾಕಿಕೊ ಎಂದು ಸಲಹೆ" ಕೊಡುತ್ತಿ ಯೆ |! ಅದಕ್ಕೆ ೇ ನಿನಗೆ ಹರುಕು ಅಂಗಿ 
ಜೂಲು ರುಮಾಲು.” ನಾಲ್ಕನೆಯವ ಉತ್ಸಾಹದಿಂದ ಹೇಳಿದ : “ಬಂದಿರು 
ವವರು ಎಂತಿದ್ದರೂ ಊರನ್ನು ಸೂರೆಮಾಡುತ್ತಾರೆ. ನಾನೂ ಅವರ ಜೊತೆ 
ಸೇರಿಕೊಂಡು ಕೈಯಿಗೆ ಸಿಕ್ಕಿದಷ್ಟನ್ನು ದೋಚಿ ನನ್ನ ಬಡತನ 
ಇಂಗಿಸುವುದಕ್ಕೆ ದೇವರೇ ಈ ಅವಕಾಶ ಕಲ್ಲಿಸಿದ್ದಾನೆ |” ಮತ್ತೊಬ್ಬ 
ಅವನನ್ನು ಛೀಮಾರಿ ಮಾಡಿದ : “ಏನೊ, ಜ್ಞಾ ಇ ನವಿಲ್ಲವೇನೊ ನಿನಗೆ ? ಹೀಗೆ 
ಹುಚ್ಚುಹಂಚ್ಚಾಗಿ ಮಾತಾಡುತ್ತೀಯೆ. ಸರಕಾರದವರಿಗೆ ನಿನ್ನ ಮಾತು ಕೇಳಿಸಿ 
ದರೆ ನಿನಗೆ ಶಿಕ್ಷೆ ಖಂಡಿತ. ನಿನ್ನ ಜೊತೆಯಲ್ಲಿರುವ ನಮಗೂ ಅಪಾಯ!” 
` ಒಬ್ಬ' ಪ್ರೌಢ ಶೆಟ್ಟಿ ಸಮಾಧಾನಮಾಡಲು ಪ್ರಯತ್ನಿಸಿದ : “ಇದೇತಕ್ಕೊ 


ನಿಮಗೆಲ್ಲ ಭೀತಿ? ನಮ್ಮ ಲ್ಲಿಗೆ ಬಂದಿರುವವ ಮೇಲೆ ನುಗ್ಗ ವ ಶತ್ರುವಲ್ಲ. 
ದೊರೆಯ ಮೊಮ್ಮಗ ಚಂದ್ರಗುಪ್ತ. ಚ 


ಹೆಂಗಸರ ದಿಗಿಲೂ ಚಿಂತೆಯೂ ಅಷ್ಟಿಷ್ಟಲ್ಲ. ಒಬ್ಬಳ ಗೋಳಾಟ 
ಇದು : “ನಮಗೇನು ಗತಿ ಈಗ ? ಪರ್ವತರಾಜ ಮಹಾದುಷ್ಟ. ಕಿರಾತರೂ 
ಬರ್ಬರರೂ ಹೂಣರೂ ಅವನ ಸಂಗಾತಿಗಳು. ಅವರಂ ಮಕ್ಕಳನ್ನು ಕಚ್ಚಿ 
ತಿನ್ನುತ್ತಾರಂತೆ ; ಹೆಂಗಸರನ್ನು ಹಿಡಿದು ಪೀಡಿಸಿ ಕೆಡಿಸುತ್ತಾರಂತೆ. ನನ್ನ 
ಗಂಡ ಮುದುಕ ; ಶುಶ್ರೂಷೆ ಸಲ್ಲದಿದ್ದರೆ ಸತ್ತುಹೋಗುತ್ತಾನೆ. ಎಲ್ಲಿ 
ಹೋಗಲಿ ?” ಇನ್ನೊಬ್ಬಳ ಕೊರಗು : “ನಾನು ಬಹಳ ಸುಂದರಿ. ಏನಾಗಿ 
ಬಿಡುತ್ತದೋ ಎಂದು ನನ್ನ ಪತಿ ದುಃಖದಲ್ಲಿ ಮುಳುಗಿದ್ದಾನೆ !” ಮೂರನೆ 
ಯವಳ ಸಂತಾಪ : “ನನ್ನ ಮುದ್ದುಮಗುವಿಗೆ ಏಳೇ ತಿಂಗಳು ; ಅದರ 
ಮುಖ ಪೂರ್ಣಚಂದ್ರನ ಮುಖ! ನಾನೂ ನನ್ನ ಗಂಡ ಇಬ್ಬರೇ ಪಾಲಕರು. 
ಏನು ಅವಸ್ಥೆ ಆಗಬೇಕೊ.” ಆಗ ಇನ್ನೊಬ್ಬಳು ಗಂಭೀರವಾಗಿ ಬೋಧಿಸಿ 
ದಳು : “ನಾವೆಲ್ಲ ಗಂಗೆಗೆ ಬಿದ್ದು ಸತ್ತು ಸದ್ಧತಿ ಸೇರೋಣ !” ಅದನ್ನು 
ಪ್ರತಿಭಟಿಸಿ ಬೇರೊಬ್ಬಳು ಸಮಾಧಾನ ಹೇಳಿದಳು : “ಅಂಥ ಯೋಚನೆ 
ಏತಕ್ಕೆ ? ದೇವರು ಮಾಡಿಸಿದ ತೆ ಆಗುತ್ತದೆ :” ಮಗುದೊಬ್ಬಳ ಧೈರ್ಯದ 
ಹೇಳಿಕೆ : “ಜಾಣಕ್ಕ ಬ್ರಾಹ್ಮ ಣ; ಅವನಿಂದ ಏನೂ ಕೆಡುಕು ಆಗಲಾರದು [ಗ 

ಅವಳನ್ನು ಅಣಕಿಸುತ್ತ ಇನ್ನೊಬ್ಬಳು . ನುಡಿದಳು: “ಬ್ರಾಹ್ಮಣನಂತೆ 
ಬ್ರಾಹ್ಮಣ! ಕ್ಷತ್ರಿಯರನ್ನು ಕೂಡಿಕೊಂಡು ಭ್ರಷ್ಟನಾಗಿದ್ದಾನೆ. ಅವನಿಗೆ 
ಕರುಣೆ ಉಂಟೆ ?” ಮತ್ತೊಬ್ಬಳು ಪ್ರಶ್ನೆ ಎತ್ತಿದಳು : “ನಂದರು ಆದೇಶಕ್ಕೆ 
ಅಂಥ ಕಗ್ಗೊಲೆ ವಕಾಡಬೇಕಾಗಿತ್ತು 1 ಇನ್ನೊಬ್ಬಳಂ ಗೆಲಂವಿನ ಪತ 
ಹೇಳಿದಳು ; “ಚಂದ್ರಗುಪ್ತ ದೊರೆಯರಾಗುತ್ತಾನೆ. 'ನಮಗೆ ಭಯವೇ ಇಲ್ಲ.” 

ಕ್ಷತ್ರಿಯ ಸ್ತ್ರೀಯರು ಹರ್ಷದಿಂದ ಹೇಳಿಕೊಳ್ಳುತ್ತಿದ್ದರಂತೆ ಹೀಗೆ : 
“ಕಾಳಗ ಆಯ್ತಂತೆ. ನಮ್ಮವರು ವೈರಿಗಳನ್ನು ಸೋಲಿಸಿ ಸದೆಬಡಿದು, 
ಅವರ ಹೆಂಡಿರನ್ನು ಸೆರೆಹಿಡಿದು ಸುಂದರದುರ್ಗಕ್ಕೆ ಕಳಿಸಿದ್ದಾರಂತೆ!” 


ಸ್ಕಾ 


೧೦ 


ಒಂದು ಬಗೆಯ ಮಿಶ್ರಹಾಸ್ಕವನ್ನ ಈಗ ತೆಗೆದುಕೊಳ್ಳೋಣ. ಅದಂ 
ಹೊರತೋರ್ಕೆಯಲ್ಲಿ ಕಟು ಅಥವಾ ಬಿರುಸಂ. ಅಷ್ಟೇ ಅಲ್ಲ; ಗೇಲಿ 
ಅಥವಾ ಲೇವಡಿಯ ಹಾಗೆಯೂ ಅದು ಕಾಣಬರುತ್ತದೆ. ಸತ್ಕಾಂಶವೊ 
ನಿಜವಾದ ಉದ್ದೇಶವೊ ಗೊತ್ತಾದ ವೇಲೆ ಅದು ಹಿತವಾದ ಪ್ರಭಾವವನ್ನೇ 
ನಮ್ಮ ಮೇಲೆ ಬೀರುತ್ತದೆ. ಅರ್ಜುನ ವಿಪ್ರವೇಷದಲ್ಲಿ ಮತ್ಸ್ಯಯಂತ್ರವನ್ನು 
ಹೊಡೆದು ದ್ರೌಪದಿಯನ್ನು ಗೆದ್ದುಕೊಳ್ಳುವ ಪ್ರಸಂಗದಲ್ಲಿ ಒಂದು ಹಗರಣ 
ನಡೆಯುತ್ತದೆ. ಕುಮಾರವ್ಯಾಸ ಅದನ್ನು ಚಾಕಚಕ್ಯವಾಗಿ ಕಥನಿಸಿದ್ದಾನೆ. 
ಧನುಸ್ಸನ್ನು ಎತ್ತೂವುದಕ್ಕೆ ಸಭೆಯಲ್ಲಿದ್ದ ಭೂಪಾಲರಾರಿಗೂ ಶಕ್ಕವಾಗಲಿಲ್ಲ. 
“ಎಪ್ರರಾರಾದರೂ ಇಷ್ಟವಿದ್ದರೆ ಮುಂದೆ ಬನ್ನಿ!” ಎಂದು ಘೋಷಿಸಿದರು. 
ಧರ್ಮರಾಯನ ಕಣ್ಣೂಚನೆಯನ್ನು ಅರ್ಜುನ: ಗಮನಿಸಿದ. ಎದ್ದು ನಿಂತ. 
ಗಂಭೀರವಾಗಿ ಹೆಜ್ಜೆ ಹಾಕುತ್ತ ಬಿಲ್ಲಿನ ಬಳಿಗೆ ನಡೆದ. ಅವನ ಹೊಸ ಜನಿವಾರ, 
ಹಣೆಗೆ ಬಳಿದ ವಿಭೂತಿ, ನೆಲದಮೇಲೆ ಎಳೆದಾಡುವಂತೆ ಕಚ್ಚೆಕಟ್ಟಿದ ಧೋತ್ರ, 
ಕೈಯಿನ ಕುಶೆ ದರ್ಭೆ ಇತ್ಯಾದಿಯನ್ನು ನೋಡುತ್ತ 'ವಟುಗಳುಂ ಅಪಹಾಸ್ಯ 
ಮಾಡಿದರಂ : “ಏನು ಉಪಾಧ್ಯರೆ, ಎದ್ದು ಬಂದಿರಿ? ನಿಮ್ಮ ಹೆಬ್ಬಯಕೆ 





ಉಪಾಧ್ಯನಾದರೇನು? 

ಯಾವುದು ? ಬಿಲ್ಲನ್ನು ಬಗ್ಗಿಸಿ ಬಾಣ ಹೂಡಬೇಕೆ? ರಾಜಪುತ್ರಿಯ ಮೇಲೆ 
ಮನಸ್ಸಾಯ್ತೆ ? ಇದೇನಿದು ನಿಮ್ಮ ಅಪೂರ್ವ. ಉತ್ಸಾಹ?” ವಯಸ್ಸಾದ 
ವಿಪ್ರರು ಬಗೆಬಗೆಯ ವಾಕ್ಯಗಳನ್ನು ಆಡಿದರು. ಕೆಲವರು “ಛಿ; ಇದೇನು 
ಕಾರ್ಯ” ಎಂದು ಜರಿದರು; ಇನ್ನು ಕೆಲವರು ಓಹೊ ಇದೆಲ್ಲ ನನಗೆ 
ಗೊತ್ತು, ಎಂದರು ; ಮತ್ತೆ ಕೆಲವರು ವಿಪ್ರಕುಲಕ್ಕೇ ಇದು ಕಳಂಕ ಎಂದಂ 
ನಾಚಿದರು ; ಕೆಲವರು ಇದೇನೂ ತಪ್ಪಲ್ಲ ಎಂದರು ; ಕೆಲವರು . ಈತನದು 
ಒಳ್ಳೆಯ ಆಕಾರ, ಮುಖದಲ್ಲಿ ಭಾಗ್ಯ ಹೊಳೆಯುತ್ತಿದೆ, ಎಂದರು. 
ದ್ರೌಪದಿಯನ್ನು ಸುತ್ತುವರಿದಿದ್ದ ಸಖಿಯರಿಗೆ ನಗುವೊ : ನಗು. ಅವರಂ 
ನಯ ವಿನಯ ಭಾವಿಸದೆ ನೇರವಾಗಿ ಗೇಲಿಮಾಡಿದರು : “ಈ ದನುಸ್ಸು 
ಈತನಿಗೆ ಕೃಷ್ಣಾ ಜಿನದಂತೆ ಕಂಡಿತೋ? ಸಮಿತ್ತುಗಳ ಕಟ್ಟಿನಂತೆ ಕಂಡಿತೊ? 
ಹೋಮದ ಸಾಮಾನಾಗಿ ಕಂಡಿತೊ? ಒಣ ವಿಪ್ರನ ಮಹದಾಸೆಯನ್ನು 
ಭಾವಿಸಿ: ನಮ್ಮ ದ್ರೌಪದಿಯ ಭಾಗ್ಯವೇ ಭಾಗ್ಯ ಇಂಥವನನ್ನು ಪಡೆಯುವು 
ದಕ್ಕೆ! ಇತ್ತ ನೋಡು, ದ್ರೌಪದಿ, ಈ ಹಾರುವರು ಧನುಸ್ಸನ್ನು ಎತ್ತು 
ತ್ತಾರೆ, ಯಂತ್ರವನ್ನು ಹೊಡೆದಂ ಬೀಳಿಸುತ್ತಾರೆ! ಹೊತ್ತು ಕಳೆಯುವುದಕ್ಕೆ 
ಇದೊಂದು ಒಳ್ಳೆಯ ಪ್ರಹಸನ!” ಅವರ ಲೇವಡಿಯನ್ನು ಆಲಿಸುತ್ತ 
ದ್ರೌಪದಿ ಲಜ್ಜೆಪಟ್ಟು ತಲೆತಗ್ಗಿಸಿ ಉಂಗುಷ್ಟದಿಂದ ನೆಲವನ್ನು ಕೆರೆದಳಂತೆ. 
ಹೀಗೆ ಹಲವರಿಂದ ಹಲವು ತರಹೆಯ ಟೀಕೆಗೆ ಗುರಿಯಾದ ವ್ಯಕ್ತಿ ಅಶಕ್ತ 
ಬ್ರಾಹ್ಮಣನಲ್ಲ, ಸಾಹಸವೀರ ಪಾರ್ಥ. ಅವನು ಗೆದ್ದಕೂಡಲೆ “ಆಯೆನಂತ 
ಬೊಬ್ಬಿರಿದಂ ವಿಪ್ರನಿಕಾಯ ಕುಣಿದುದು.” 


ಹರಿಹರನ ಕಾವ್ಯವೊಂದರಲ್ಲಿ ಪಾರ್ವತಿ ಈಶ್ವರನನ್ನು ಒಲಿಸಿಕೊಳ್ಳುವುದ 
ಕ್ಕೋಸ್ಕರ ತಪಸ್ಸುಮಾಢುತ್ತಾಳೆ. ಅವಳ ಮನಸ್ಸನ್ನು ಪರೀಕ್ಷಿಸಲು ಈಶ್ವರ 
ವಟುವೇಷದಲ್ಲಿ ಬಂದು ಅವಳ ಮಂಂದೆ ನಿಂತುಕೊಂಡು ಹೇಳುತ್ತಾನೆ ; 
“ನಿನಗೂ ಅವನಿಗೂ ಹೊಂದಾಣಿಕೆ ಹೇಗಾದೀತು? ನೀನು ಮಧುರ ಆತ 
ವಿಷ; ನೀನು ಅತಿಮೃದಂ ಆತನಲ್ಲಿ ಕಠಿಣ ಗುಣಗಳು ಕೂಡಿಕೊಂಡಿವೆ ; 
ನೀನಂ ಅಬಲೆ ಆತ ಉಗ್ರ ; ನೀನಂ ಬಲು ಅಂಜುವವಳು ಆತ ಸರ್ಪವನ್ನು 
ಕೊರಳಹಾರ ಮಾಡಿಕೊಂಡವನು !” ಆ ಮಾತಾವುದೂ, ಅವಳ ದೃಢಚಿತ್ತ 
ವನ್ನು ಕದಲಿಸುವುದಿಲ್ಲ. ಈಶ್ವರ ಪಾರ್ವತಿಯನ್ನು ಮದುವೆಮಾಡಿಕೊಳ್ಳು 


| ತ್ತಾನೆ. 

“ಪಂಪಭಾರತ”ದಲ್ಲಿ ಅರ್ಜುನ ತಪಸ್ಸುಮಾಡುತ್ತಿ ಶ್ರರುತ್ತಾನೆ. ಬಿಲ್ಲು 
ಬತ್ತಳಿಕೆ ಖಡ್ಗ ಕವಚ ಧರಿಸಿಯೇ ಅವನ ತಪಸ್ತು. ಅವನ ಧ್ಯಾನವನ್ನು 
ಕೆಡಿಸಲು ಬಂದ ದೇವಕನೈಯರು ಹೀಗೆ ಗೇಲಿಮಾಡುತ್ತಾ ರೆ: “ಬೂದಿ ಜಟೆ 
ತಪಸ್ಸಿಗೆ ಸರಿಯಾದವು ; 'ಬತ್ತ ಳಿಕೆ ಬಿಲ್ಲು ಕವಚ ಹೇಗೆ ಹೊಂದುತ್ತ ವೆಯೊ? 
ವಂತ್ತನ್ನೂ ಮೆಣಸನ್ನೂ ಪೋಣಿಸಿದ "ಹಾಗಿದೆ ನಿನ್ನ ತಪಸ್ಸಿನ ರೀತಿ !” 

ಶಿವ ಪಾರ್ವತಿಯ ಪ್ರಸಂಗ ಅನೇಕ ಕವಿಗಳಿಗೆ. ಅಪೇಕ್ಷಿತ ವಸ್ತುವಾಗಿದೆ. 
ಪಂಡಿತಕವಿಗಳು ಹಾಗಿರಲಿ, ಜನತೆಯ ಕವಿಗಳೂ ಅದನ್ನು ಲವಲವಿಕೆಯಿಂದ 
ಬಳಸಿಕೊಂಡಿದ್ದಾ ರೆ. ಅವರ ಕಾವ್ಯಗಳಲ್ಲಿ ಶಿವ ಬಡಜೋಗಿಯ ವೇಷ ತಾಳಿ 
ಧ್ಯಾನದಲ್ಲಿರುವ ಪ “ಪಾರ್ವತಿಯನ್ನು ಡು "ಹೀಗೆ ಮಾತು ಪ್ರಾರಂಭಿಸುತ್ತಾನೆ : 
“ನಾರಿ, ನೀನಾರಂ? ಕಲ್ಲಿಗೆ ಊರಿದ ಹತ್ತಾರು ಸೂಜಿಗಳ ಮೇಲೆ ಕುಳಿತಂ 
ಏತಕ್ಕಾಗಿ ತಪಸ್ಸುಮಾಡುತ್ತಿರುವೆ? ನಿನ್ನ ಮೋರೆ ಮೇಲೆ ಉಂಟು 
ಉರಿಬೆಂಕಿ ! ಬಹಳ ಚೆಲುವುಗಾತಿ ನೀನು : ನಿನಗೋಸ್ಕರ ಬೇರೆಯವರು 
ತಪಸ್ಸು ಮಾಡಬೇಕು!” ತರುವಾಯಜ್ಞಾಾ ಪಕಗೊಂಡವನಂತೆ ನಟಿಸಿ ಮುಂದಂ 
ವರಿಸುತ್ತಾನೆ : “ಓಹೊ, ಯಾವಳೊ ಸಂದರ ಯುವತಿ ಶಿವನಿಗಾಗಿ ತಪಸ್ಸು 
ಮಾಡುತ್ತಿದ್ದಾಳೆಂದು ಕೇಳಿದ್ದೆ : ನೀನೇ ಅವಳೇನು ! ಅಯ್ಯೊ ಹುಚ್ಚಿ ! ಅವನ 
ವಿಚಾರ ನಿನಗೆ ಗೊತ್ತಿಲ್ಲ. ಅವನಂ ಬೂದಿಬಡುಕನಂತೆ ; ಅವನ ಬಗಲಲ್ಲಿ 
ತಿರುಕನ ಜೋಳಿಗೆ ; ಹಾವುಗಳೇ ಅವನ ಒಡವೆಗಳಂತೆ ; ಅವನು ಮಲಗುವುದು 
ಸ್ಮಶಾನದಲ್ಲಂತೆ : ತೊಗಲನ್ನು ಹೊದ್ದುಕೊಳ್ಳುತ್ತಾನಂತೆ ; ಅವನ ಕೊರಳಲ್ಲಿ 
ಘೋರ ವಿಷವಂತೆ! ಎಲೆ ಹುಡುಗಿ, ಬಡಜೋಗಿ ಶಿವನ ಹುಚ್ಚು ನಿನಗೇಕೆ ? 
ಮುಳ್ಳುಮುತ್ತುಗದ ಮರಕ್ಕೂ ಮಲ್ಲಿಗೆ ಬಳ್ಳಿಗೂ ಯಾವೂರ ನಂಟು! ನಂಟಿಲ್ಲ, 
ಹುಡುಗಿ; ಶಿವನ ಹುಚ್ಚನ್ನು ಬಿಟ್ಟುಬಿಡು.” ಪಾರ್ವತಿ ಕಣ್ಣುಮುಚ್ಚಿ ಶಿವನ 
ಧ್ಯಾನದಲ್ಲೇ ಇದ್ದಾಳೆ. ಅದನ್ನು ಕಂಡು ಶಿವನಿಗೆ ಆನಂದ. ನಂಬಿಕೆಯ 
ಮಾತನ್ನು ಆಡುತ್ತಾನೆ : “ಶಿವನಂಥ ಗಂಡ ನಿನಗೆ ಬೇಕಾದರೆ ಬಾರೆ, ಹುಡುಗಿ, 
ನಮ್ಮ ಕೂಡ. ಶಿವ ಒಲಿಯುವುದೂ ಒಂದೆ, ನಾವು ಒಲಿಯುವುದೂ 
ಒಂದೆ ! ತಪಸ್ಸನ್ನು ಬಿಡು, ಬಾ ನಮ್ಮೊಡನೆ.” ಪಾರ್ವತಿ ಕಣ್ಣು ತೆರೆಯು 
ತ್ತಾಳೆ : ಎದುರಿಗೇ ನಿಂದಿದ್ದಾನೆ ಪರಮೇಶ್ವರ ! 





೧೧ 


ಬಿರುಸಂ ಹಾಸ್ಯ ಪುಷ್ಕಳವಾಗಿದೆ ಕನ್ನಡ ಸಾಹಿತ್ಯದಲ್ಲಿ. ಒಂದು ಜನಪದ 
ಗೀತದಲ್ಲಿ ಶಿವ ಗಂಗೆಯನ್ನು ಮದುವೆಯಾಗಿ ಮನೆಗೆ ಬರುತ್ತಾನೆ. ಅವಳನ್ನೂ 
ಗೌರಿ ಕಂಡು ಮುನಿಸುಗೊಂಡಾಳೆಂದು ತನ್ನ ದೊಡ್ಡ ಜಟೆಯಲ್ಲಿ ವಬಚ್ಛಿಟ್ಟು 
ಕೊಂಡಿದ್ದಾನೆ. . ಬಾಗಿಲಲ್ಲಿ ನಿಂತುಕೊಂಡು “ಗೌರಿ, ಕಾಲಿಗೆ ನೀರು ಕೊಡು” 
ಎನ್ನುತ್ತಾನೆ. ಗೌರಿ ಎರಡು ಗಿಂಡಿಗಳಲ್ಲಿ ನೀರಠಿ ತರುತ್ತಾಳೆ. ಗಂಗೆ ಶಿವನ 
ನೆತ್ತಿಯ ಮೇಲೆ ಇರುವುದಂ ಅವಳಿಗೆ ಗೊತ್ತು. ಏನೂ ಅರಿಯದವನಂತೆ 
ಶಿವ ವಿಸ್ಮಯಪಟ್ಟು ಕೇಳುತ್ತಾನೆ ; “ಒಂದ್ಲಿಂಡಿ ಬೇಕೆಂದೆ) ಎರಡ್ಲಿಂಡಿ ಏಕೆ 
ತಂದೆ ? ಇಂದೇನು ನಿನ್ನಂದ, ಸಿರಿಗೌರಿ?” ಗೌರಿ “ನಿನಗೊಂದು ನೀ 
ತಂದಿರುವವಳಿಗೊಂದಂ” ಎಂದು ಹಾಸ್ಯಮಾಡುತ್ತಾಳೆ, ಮತ್ತು ಖಾರವಾಗಿ 
ಎಚ್ಚರಿಕೆ ಕೊಡುತ್ತಾಳೆ ಹೀಗೆ : ಬಾಗಿ ಬಾ ಶಿವರಾಯ ಬಾಗಿಲು ಬಡಿದಾವು | 
ಬಾಯಾಗ್ಭೃ ಎರಡು ಹಲ್ಲು ಉದಿರ್ಯಾವು ! ತಲೆಮೇಗಳ ಬಾಲೆಯ ಇಳಿಸಿ 
ಬರಬೇಕು !” ಸವತಿಮಾತ್ಸರ್ಯ ಹೆಂಗಸಿಗೆ ಅಂಟಿದ್ದು. 

ಸುಳ್ಳರಂ ವಂಚಕರು ಕಳ್ಳತನಮಾಡುವವರು ಮುಂತಾದ ದುರ್ಜನ 
ರನ್ನು ಎಲ್ಲರೂ ಖಂಡಿಸುತ್ತಾರೆ. ದುರ್ಜನರ ಸಂಖ್ಯೆ ಅಷ್ಟೇನೂ ಹೆಚ್ಚಾಗಿಲ್ಲ. 
ಆದರೆ ಬೂಟಾಟಿಕೆಯ” ಡಂಭಗಾರರು ಸಮಾಜವನ್ನು ತುಂಬಿಕೊಂಡಿದ್ದಾರೆ, 
ಅವರನ್ನು ಅಪಹಾಸ್ಯಕ್ಕೆ ಪಕ್ಕಾಗಿಸುವ ಕನ್ನಡ ಕವಿಗಳಲ್ಲಿ ಸರ್ವಜ್ಞ ಬಲಿಷ್ಠ, 
ಸಾಧು ಸಂತ ಬೈರಾಗಿ ಜಂಗಮ ಸನ್ಯಾಸಿ ವಿರಕ್ತ ದಾಸ ಯಾತ್ರಿಕ ಎಂಬ 

ಇನಾ ಹೆಸರುಗಳನ್ನು ಇಟ್ಟುಕೊಂಡು ಜನರಿಂದ ಅನ್ನ ಬಟ್ಟೆಬರಿ ಹಣ 

ಕಸಿಯುವ ಠಕ್ಕರು ಅವನ ಕಾಲದಲ್ಲಿ ಬಹುವಾಗಿದ್ದರು. ಈಗಲೂ ಇಲ್ಲದೇ 
ಇಲ್ಲ. ಅಂಥವರನ್ನು ಕಂಡು ಸರ್ವಜ್ಞನಿಗೆ ಅಸಹ್ಯ ಮತ್ತು ಸಿಟ್ಟು. ಚುರು 
ಗುಟರ್ಬಿವ ವರಾತುಗಳ ಮೂಲಕ ಅವರನ್ನು ದಂಡಿಸುತ್ತಾನೆ. ಅವನ ನೂರಾರು 
ಚುಚ್ಚುನುಡಿಗಳಲ್ಲಿ ಇವು ಕೆಲವು : 

“ತತ್ವವೇನನ್ನೂ ಅರಿಯದೆ ಮೈಯೆಲ್ಲವನ್ನೂ ರಂದ್ರಾಕ್ಷಿಗಳಿಂದ ತುಂಬಿ 

ಕೊಂಡರೆ ಫಲವೇನು ? ಅತ್ತಿಯ ಮರ ಕಾಯಿಗಳನ್ನು ಹೊತ್ತಂತೆ 

ನಿಪ್ಪಲ!” 

“ತತ್ವವೇನನ್ನೂ ಅರಿಯದೆ ಮೈಯಿಗೆಲ್ಲ ವಿಭೂತಿ ಬಳಿದುಕೊಂಡವನು 


ಇತುತ. 

ಯತಿ ಆಗುತ್ತಾನೆಯೆ ? ಬೂದಿಯಲ್ಲಿ ಹೊರಳಾಡಿದ ಕತ್ತೆಯಂತೆ 
ಅವನೂ ಕತ್ತೆ. ಶ: ದ್ಧ ಕತ್ತೆ 
“ದಿನದಿನವೂ ಸ ಎಮ್ಮನೆ ನೀರಿನಲ್ಲಿ ಮುಳುಗಿ ಸಿ ಸ್ವರ್ಗಕ್ಕೆ ಏರಂ 
ತ್ತಾನೆಯೆ ? ಹಾಗಾದರೆ ಜಲದಲ್ಲೇ ಹುಟ್ಟಿ ಸದಾ ಜಲದಲ್ಲೇ ಇರುವ 
ಕಪ್ಪೆಯೂ ಅಲ್ಲಿಗೆ ಏರಬೇಕಲ್ಲವೆ ?” | 
“`ತತ್ವಮಸಿ' (ಇ ನೀನೇ ಬ್ರಹ್ಮ ಎಂಬ ಘನ ತತ ಶೈ) : ಎಂಬುದಕ್ಕೆ 
“ತುತ್ತು ಸವಿ' ಎಂದು ಅರ್ಥಮಾಡಿಕೊಂಡು ಮೋಪಾಗಿ ಉಣ್ಣು ವು 
ದನ್ನು ಕಲಿತವನು ಎಂಥ ಶಿವಯೋಗಿ? ಅವನಿಗೆ ಮೋಕ್ಷ ಉಂಟೆ?” 
ನೀತಿ ನಿಷ್ಠೆ ಧರ್ಮಗಳಲ್ಲಿ ಹೇಳುವುದೊಂದು ಮಾಡುವುದೊಂದು. ಎಂಬ ತರ 
ಹೆಯ ಅನಾಚಾರಿಗಳನ್ನು ಮಾತ್ರವೆ ಅಲ್ಲ ಅವನು ಬಯು ವುದು. ಸಮಾಜದಲ್ಲಿ 
ಇರುವ ಇತರ ಬಗೆಯ. ವಂಚಿಕರನ್ನೂ ಹಳಿದು ಛೀಮಾರಿ ಮಾಡುತ್ತಾ ನೆ 
ತಮ್ಮೊಳಗೆ ಸಕಲ ಜ್ಞಾ ನ್ಲ್ಲಿ ತುಂಬಿತುಳುಕುತ್ತಿ ದೆಯೆ ನ್ನುವ ಜು ಈ 


ಪೆಟ್ಟು "ಹಾಕುತ್ತಾ ನೆನ 


“ಒಲ್ಲೆನೆಂಬುವ ಮಾತು ಎಲ್ಲವೂ ಹಸಿಕಾಣೊ | 

ಬಲ್ಲರೆ ಬಲ್ಲೆನೆನಬೇಡ | ಸುಮ್ಮನಿರ । 

ಬಲ್ಲವನೆ ಬಲ್ಲ ಸರ್ವಜ್ಞ ॥” 
ಒಡವೆ ಮಾಡಿಸುವದರಿಂದ ಚನ್ನ ಬೆಳ್ಳಿ ಕದಿಯುವ ಅಕ್ಕಸಾಲೆಯ ದೂಷಣೆ 
ಇದಂ : | 

“ಅಕ್ಕಸಾಲೆಯು ಊರಿಗೊಂದೊಕ್ಕಲು ಎನಬೇಡ । 

ಬೆಕ್ಕು ಬಂದು ಇಲಿಯ ಹಿಡಿವಂತೆ । ಊರಿಗೇ | 

ರಕ್ಕಸನಹನು ಸರ್ವಜ್ಞ W” 
ತಾನು ರೂಪವತಿ ಎಂದು - "ಬಿಂಕದಿಂದ ಬೀಗುವವಳಿಗೆ ಈ ಎಚ್ಚ ರಿಕೆ ಕೊಡು 


ತ್ತಾನೆ ; 
“ಸುಂದರಾಂಗನೆ ಬಂದು ಮುಂದೆ ತಾ ನಿಂದಿರಲಂ, 


ಶರೀರದ ಸಂದು ಗಿಂದು ತಿಳಿದ ಜ್ಞಾನಿ ಎಲಂ 

ಬಿನ ಹಂದರವನ್ನು ಕಾಣುತ್ತಾನೆ!” 

ಈ ಪದ್ಯದಲ್ಲಿ “ಸುಂದರಿ ಎಂದುಕೊಂಡು ಗರ್ವಿಸುವ ನೀನು ನಿಜವಾಗಿ 
ಬರಿ ಮೂಳೆಗಳ ಪಂಜರ !” ಎಂಬ ಮೂದಲಿಕೆ ಮಿನುಗುತ್ತದೆ. ಮೂದ 
ಲಿಕೆಯ ರಭಸವನ್ನು ರನ್ನಕವಿಯ “ಗದಾಯಂದ್ಧ”ದಲ್ಲಿ ನೋಡಬಹುದು. 

ಸರೋವರದಿಂದ ಎದ್ದುಬಂದ ದುರ್ಯೋಧನ ಪಾಂಡವರ ವಂಂಂದೆ ನಿಂತಂ 
ಮೂದಲಿಸುತ್ತಾನೆ: “ಅಡವಿಯಲ್ಲಿ ಬೇರು ಬಿಕ್ಕೆ ತಿನ್ನುತ್ತ ಅಡಗಿಕೊಂಡಿದ್ದಿರಿ; 
ಈಗ ನನ್ನೆದುರು ನಿಲ್ಲುವಷ್ಟು ಎದೆಗಾರಿಕೆ ಬಂತೆ ನಿಮಗೆ?” ಭೀಮನನ್ನು 
ದೃಷ್ಟಿಸುತ್ತ ಗರ್ಜಿಸುತ್ತಾನೆ : “ಬುಟ್ಟಿ ಸವುಟು ಹಿಡಿದುಕೊಂಡು ಅಡಿಗೆ 
ಮಾಡಿದ ನೀನು ಗದೆಹಿಡಿದು ಅಬ್ಬರಿಸುತ್ತೀಯಾ?” ಭೀಮ ಉತ್ತರವಾಗಿ 
ಹೇಳುತ್ತಾನೆ : “ಮೀನು ಏಡಿ ಕಪ್ಪೆಗಳಂತೆ ನೀರಿನಲ್ಲಿ ಮುಳುಗಿ ತಲೆಮರೆಸಿ 
ಕೊಂಡಿದ್ದೆ : ಅದು ನಾಚಿಕೆಗೇಡಲ್ಲವೆ ? ಹಿಂದೊಮ್ಮೆ ಗಂಧರ್ವ ನಿನ್ನನ್ನು 
ಹೆಡೆಮುರಿ ಕಟ್ಟೆ ಮೇಲಕ್ಕೆ ಒಯ್ದ : ಆ ಅವಮಾನವನ್ನು ಮರೆತುಬಿಟ್ಟೆಯಾ? 
ಗೋವುಗಳನ್ನು ಅಪಹರಿಸಲು ಬಂದು ನನ್ನ ತಮ್ಮ ಪಾರ್ಥನಿಂದ ಪೆಟ್ಟು 
ತಿಂದು ಕಾಲಿಗೆ ಬುದ್ಧಿಹೇಳಿ ಬದುಕಿಕೊಂಡೆ : ಅದನ್ನು ಮರೆತಂಬಿಟ್ಟೆಯಾ ? 
ನಿನ್ನ ತಮ್ಮ ದುಶ್ಶಾಸನನನ್ನು ನಾನು ಕೆಡವಿಕೊಂಡು ಅವನ ರಕ್ತವನ್ನು ಹೀರು 
ತ್ತಿದ್ದಾಗ ನೀನು ಮಿಳ್ಮಿಳನೆ ಕಣ್ಣುಬಿಡುತ್ತ ತೆಪ್ಪಗಿದ್ದೆ ; ಅದನ್ನೂ ಮರೆ 
ತೆಯಾ?” ಕೌರವನು ರೇಗಿಬಿದ್ದು ಸವಾಲು ಹಾಕುತ್ತಾನೆ : “ನೀನಂ ಅರ್ಜುನ 
ಧರ್ಮರಾಯ ಮೂವರಲ್ಲಿ ಒಬ್ಬರು ಎದುರಾಗಿ ನಿಲ್ಲಲಿ ; ಅಥವಾ ವಹೂವರೂ 
ಒಟ್ಟಾಗಿ ನಿಲ್ಲಿ. ಈ ಗದೆಯಿಂದ ಕುಟ್ಟಿ ಕುಟ್ಟಿ ಕೊಲ್ಲುತ್ತೇನೆ!” ಭಿಮ ಪ್ರತಿ 
ಯಾಗಿ ನುಡಿಯುತ್ತಾನೆ : “ನಿನಗೆ ನಾನೇ ಸರಿ. ಅಣ್ಣನ ವಚನವನ್ನು ಪಾಲಿಸ 
ಲೋಸ್ಕರ ನಾನಂ ಅಡಿಗೆ ಭಟ್ಟನಾದೆ : ಈ ಹೊತ್ತು ನಿನ್ನ ದೇಹದ ಮಾಂಸ 
ವನ್ನು ಬೇಯಿಸಿ ಪಿಶಾಚಿಗಳಿಗೆ ಇಕ್ಕುತ್ತೇನೆ!”. ಅವರಿಬ್ಬರಿಗೂ ದ್ವಂದ್ವ 
ಕಾಳಗ ಆಗುತ್ತದೆ. ಆಗ ಅವರು ಆಡುವ ಮಾತೂ ಹಾಕುವ ಏಟೂ ಒಂದ 


ಕ್ಕೊಂದು ಸಮನಾಗಿ ಭಯಂಕರವಾಗುತ್ತವೆ ; ಮಾತೇ ಏಟೊ ಏಟೇ 
ಮಾತೊ ಎನ್ನಿಸುತ್ತವೆ ; 


ಕೌರವ : ನನ್ನ ಆನೆಗಳನ್ನು ಧ್ವಂಸವರಾಡಿದ್ದಕ್ಕೆ ಈ ಏಟು ! 
ಭೀಮ : ಅರಗಿನ ಮನೆಯಲ್ಲಿ ಸುಟ್ಟುಬಿಡಲು ಪ್ರಯತ್ನಿಸಿದ್ದಕ್ಕೆ ಈ ಏಟು! 
ಕೌರವ : ನನ್ನ ತಮ್ಮಂದಿರನ್ನು ಕೊಂದದಕ್ಕೆ ಈ ಪೆಟ್ಟು ! 
ಭೀವಂ : ವಿಷದ ಲಡ್ಡುಗೆ ತಿನ್ನಿಸಿದ್ದಕ್ಕೆ ಈ ಪೆಟ್ಟು ! 
ಕೌರವ : ದುಶ್ಶಾಸನನ ನೆತ್ತರು ಕುಡಿದಿದ್ದಕ್ಕೆ ಈ ಹೊಡೆತ ! 
ಭೀಮ : ಕಪಟ ದ್ಯೂತ ಹೂಡಿದ್ದಕ್ಕೆ ಈ ಹೊಡೆತ ! 
ದ್ರೌಪದಿಯನ್ನು ಎಳೆದುದಕ್ಕೆ ತಗೊ ಈ ಲಾತ! 
ಅಭಿಮನ್ಯು ಕುಮಾರನ ಕಾಳಗ ಸುಪ್ರಸಿದ್ಧವಾಗಿದೆ, ಅದರ ವೈಭವ 





“ತಗೋ ಈ ಲಾತ !' 
ವನ್ನು ಕುಮಾರವ್ಯಾಸನ “ಭಾರತ'ದಲ್ಲಿ ಈಕ್ಷಿಸಬೇಕು. ಅಭಿಮನ್ಯು ಬಾಣ 
ಗಳನ್ನು ಕಳಿಸುವುದರಲ್ಲಿ ಎಷ್ಟು ನಿಪುಣನೊ ಮೂದಲಿಕೆ ಆಡುವುದರಲ್ಲೂ 
ಅಷ್ಟೇ ನಿಪುಣ. ಕೌರವ ಆಡ್ಡಗಟ್ಟಿ “ಮಗು ನೀನು, ಕೆಡಬೇಡ ; ಹೋಗು!” 
ಎಂದರೆ, ಅಭಿಮನ್ಯು ಎದುರಾಡುತ್ತಾನೆ : “ಹೌದಂ ನಾನಂ ಮಗು, ನನ್ನ 

ಬಾಣಗಳಿಗೆ ಮಗುತನವಿಲ್ಲ; ನೋಡು!” ಕರ್ಣ ಬಂದು “ಮಗುವಿಗೆ 
ಇಷ್ಟೊಂದು ಸೊಕ್ಕೆ ! ಫಡ, ಫಡ ; ತೊಲಗು, ತೊಲಗಾಚೆ !” ಎಂದಾಗ 
ಅಭಿಮನ್ಯುವಿನ ಜವಾಬು ; “ನಿನ್ನ ಬುದ್ಧಿವಾದ ಬೇಡ. ಹಿಮ್ಮೆಟ್ಟದೆ 
ಕಾದಾಡು ; ನನ್ನ ಕೈಗುಣ ತೋರಿಸುತ್ತೇನೆ 1” ಶಲ್ಯ ಎದುರಾಗಿ “ಬಾಲಕ, 
ಕರ್ಣನನ್ನು ಸೋಲಿಸಿದನೆಂದು ಅಹಂಕಾರ ಪಡಬೇಡ. ನಾನು ಶಲ್ಕ ; ನೀನು 
ಹಿಂದಿರುಗಿದರೆ ಒಳ್ಳೆಯದು” ಎನ್ನುತ್ತಾನೆ. ಅಭಿಮನ್ಯು ಉತ್ತರ ಹೇಳು 
ತ್ತಾನೆ ; “ಬಾಲತ್ವ ಕೊರತೆಯೇ ? ರಾಜಪುತ್ರರಿಗೆ ಕಟ್ಟಾಳುತನ ಆಭರಣ. 
ಆಳ್ತನ ನಿನಗೆ ಪರಿಚಯ ಆಗಿದೆಯೇ ?” ದುಶ್ಯಾಸನ ಕೋಪದಿಂದ ಬಂದಂ 
ಧಿಕ್ಕಾರದ ನುಡಿ ಆಡುತ್ತಾನೆ : “ನೀನೊಬ್ಬ ಅವಿವೇಕಿ ಹುಡುಗ. ಭೀಮ 
ಸೇನನೊ ಫಲ್ಗುಣನೊ ನನಗೆ ಎದುರಾದರೆ ಲೇಸು ! ಏನು ಮಾಡಲಿ ಈಗ?” 
ಅಭಿಮನ್ಯು ಅಣಕಮಾತಿನಿಂದ ಅವನನ್ನು ಸದೆಬಡಿಯುತ್ತಾನೆ : “ಎಲವೊ 
ಬಂಡ, ಕೊಚ್ಚೆ ಕಾಲುವೆಯಲ್ಲಿ ಮುಳುಗುತ್ತ ಏಳುತ್ತ "ಸಮುದ್ರ ನನಗೊಂದು 
ಕಾಲುವೆ' ಎನ್ನುತ್ತೀಯಲ್ಲೊ ! ಮೊದಲು ನನ್ನನ್ನು ಗೆಲ್ಲು ; ಆಮೇಲೆ 
ಭೀಮಾರ್ಜುನರನ್ನು ಬಯಸುವಿಯಂತೆ !” ಲಕ್ಷಣ ಮೊದಲಾದ ಕೌರವನ 
ಮಕ್ಕಳು ಎದುರು ಬಂದು “ನಮ್ಮ ಗೆಳೆಯ ಶಲ್ಯಕುಮಾರನನ್ನು ಉಗುಳು ; 
ಇಲ್ಲದಿದ್ದರೆ ನಿನ್ನ ಬಸಿರಿನಿಂದ ಅವನನ್ನು ಹೊರತೆಗೆಯುತ್ತೇವೆ” ಎಂದು ಅಬ್ಬ 
ರಿಸುತ್ತಾರೆ. ಅಭಿಮನ್ಯುವಿಗೆ ನಗುವೊ ನಗು. ಸರಸವಾಗಿ ಹದಿರನಂಡಿ ಆಡು 
ತ್ತಾನೆ : “ಆಹ, ಲಕ್ಷಣಾದಿಗಳು ದಿಟವಾಗಿ ದಿಟ್ಟರು, ಜಗಜಟ್ಟಿಗಳು ! ಬೇರೆ 
ಯಾರಿಗೆ ಈಪರಿ ಪರಾಕ್ರಮವುಂಟು !” ಕರ್ಣ ಮುಂದೆ ನಿಲ್ಲಾವುದಕ್ಕೆ ಹೆದರಿ 
ಹಿಂದಿನಿಂದ ಅಭಿಮನ್ಯುವಿನ ಬಿಲ್ಲನ್ನು ಮೂರು ತುಂಡಾಗಿ ತುಂಡರಿಸಿದ ; ` 
ಅಭಿಮನ್ಯು ಹಿಂತಿರುಗಿ ನೋಡಿ ಹಂಗಿಸಿದ “ಎಂಥಾ ಬಾಣ ಹೂಡಿಕೆ ! ಎಷ್ಟು 
ಕೌಶಲ್ಯ ! ಮರುರೆ | ಇನ್ನಾರಿಗುಂಟು ಇಂಥಾ ವಿವೇಚನೆ ! ಹಿಂದಿನಿಂದ 

ಎಣ ಕಳಿಸುವ ಶೌರ್ಯ ಕರ್ಣನಿಗಲ್ಲದೆ ಮತ್ತಾರಿಗುಂಟು !” ಆ ಸಾಯಿಸಬಲ್ಲ 
ಕಟಕಿಯನ್ನು ಕಿವಿಯಿಂದ ಕೇಳಿ ಕರ್ಣ ಬದುಕಿರಬಹುದೆ ? 

ಸಂಚಿಯ ಹೊನ್ನಮ್ಮನೆಂಬ ಕವಯಿತ್ರಿ ಪಶಿವ್ರತೆಯ ರೀತಿನೀತಿಯನ್ನು 
ಸ್ನ ಚಿಕ್ಕ ಕಾವ್ಯವನ್ನು ಬರೆದಿದ್ದಾಳೆ. ಅದರಲ್ಲಿ ಒಂದುಕಡೆ ಈ ವಾಕ್ಕ 
ಗಳಿವೆ : 
“ಪೆಣ್ಣಲ್ಲವೆ ತಮ್ಮನೆಲ್ಲ ಪಡೆದ ತಾಯಿ । 
ಪೆಣ್ಣಲ್ಲವೆ ಪೊರೆದವಳು ॥ ' 

ಪೆಣ್ಣು ಪೆಣ್ಣೆಂದೇಕೆ ಬೀಳುಗಳೆವರು । (ಹೀಯಾಳಿಸುತ್ತಾರೆ) 
ಕಣ್ಣು ಕಾಣದ ಗಾವಿಲರು ॥ (ಮೂಢರು) 

ಕುವರನಾದೊಡೆ ಬಂದ ಗುಣವೇನದರಿಂದೆ । 
ಕುವರಿಯಾದೊಡೆ ಕುಂದೇನು ॥” 


ತಮ್ಮನ್ನು ಹೆತ್ತವಳು ಹೆಂಗಸು ; ಸಾಕಿ ಸಲಹಿದವಳು ಹೆಂಗಸು, ಹೀಗಿರು 
ವಾಗ ಈ ಮೂಢ ಗಂಡಸರು ಹೆಣ್ಣು ಹೆಣ್ಣು ಎನ್ನುತ್ತ ಹೀಯಾಳಿಸುವು 
ದೇತಕ್ಕೆ ? ಮಗನಾದರೆ ಏನು ಹೆಚ್ಚುಗಾರಿಕೆ ? ಮಗಳಾದರೆ ಯಾವ ಕುಂದು 
"ಎಂಬುದು ಹೊನ್ನಮ್ಮನ ಅಣಕ. ಆದು ಲಘು ಹಾಸ್ಯವೇ ಆಗಿದೆ. ಅದನ್ನೂ 
ಆಲಿಸಿದರೆ ಯಾವ ಗಂಡಸಿಗೂ ನೋವು ಆಗಲಾರದು. ಮೂದಲಿಕೆ ಹಿತವಾ 
- ಗಿಯೂ ನಡೆಯಬಹುದು ಎಂಬುದಕ್ಕೆ ಅದು ಉದಾಹರಣೆ. 


ತಿಮ್ಮಾರ್ಯನ “ಆನಂದ ರಾಮಾಯಣ”ದಲ್ಲಿ ರಾಕ್ಷಸರನ್ನು ವಿಭೀಷಣ 
ಹೇಗೆ ಮೂದಲಿಸುತ್ತಾನೆ : “ಹೋಹೋ, ಏಕೆ ಇಷ್ಟೊಂದು ಗಜಗಜ ! 
' ನೀವೆಲ್ಲ ಮಹಾ ಮಹಾ ಸಾಹಸಿಗಳು ಹೌದು ;' ಹೌದು ನಾ ಬಲ್ಲೆ. ಒಂದಂ 
ಕಪಿ ಗೂಢಚಾರಿಯಾಗಿ ಬಂದು ಲಂಕೆಯನ್ನು ಸುಟ್ಟುಹಾಕಿತು ; ರಕ್ಕಸ 
ಸಮೂಹವನ್ನು ಕೊಂದಿಕ್ಕಿತು ; ಆಗ ನಿಮ್ಮ ಬಾಹುಬಲ ಏನಾಯ್ತು ? 
ನಾಚಿಕೆಯಿಲ್ಲ ನಿಮಗೆ, ಪಟಾಟೋಪ ಮಾಡುತ್ತೀರಿ!” ಇದು ಸ್ವಲ್ಪ ಬಿರು 
ಸಾಗಿಯೇ ಇದೆ. 

ಕೆಲವು ಕನ್ನಡ ಕವಿಗಳಿಗೆ ತಮ್ಮ ನಂಬಿಕೆಯೇ ಸರಿ, ತಮ್ಮ ಆಚರಣೆಯೇ 
- ಸರಿ, ತಮ್ಮ ಮತಪಂಥವೇ ಸರಿ ಎಂಬ ಅತಿ ಮಮತೆ ಉಂಟು. ಇತರರ 
ನಂಬಿಕೆ ಆಚಾರ ಪಂಥಗಳನ್ನು ಹಾಗೆ ಹೀಗೆ ದೂಷಿಸುವುದೂ ಅಪಹಾಸ್ಯ 
ಮಾಡುವುದೂ ಅವರ ಪದ್ಧತಿ ಬ್ರಹ್ಮ ಶಿವನೆಂಬ ಜೈನಕವಿ ಈ ರೀತಿ ಗೇಲಿ 
ಗೈದಿದ್ದಾನೆ : “ಹಸು ಒಂದು ವರಾನದಷ್ಟು ಹಾಲು ಕೊಡುತ್ತದೆ ; ಅದಕ್ಕೆ 
ನಮಸ್ಕಾರ ವರಾಡುತ್ತಾನೆ ಭಕ್ತ. ಎಮ್ಮೆ ಹೆಚ್ಚು ಹಾಲು ಕರೆಯುತ್ತದೆ ; ಭಕ್ತ 
ಅದರ ಮುಂದೆಯೇ ಅಡ್ಡಬೀಳಲಿ !” “ಶಂಭು ತನ್ನ ದೇಹದ ಅರ್ಧ ಭಾಗ 
ವನ್ನು ಗೌರಿಗೆ ಕೊಟ್ಟನಂತೆ ; ಅವಳು ತನ್ನ ದೇಹದ ಅರ್ಧಭಾಗವನ್ನು ಅವ 
ನಿಗೆ ಕೊಟ್ಟಳೆಂತೆ, ಮಿಕ್ಕ ಅರ್ಧಭಾಗವನ್ನು ಅವರು ಯಾರಿಗೆ ಕೊಟ್ಟರು 
ಹೇಳಿ?” “ಭೂವಿಂ ಎಲ್ಲವನ್ನೂ ರುದ್ರ ದಹಿಸಿಬಿಡುತ್ತಾನೆ : ಎನ್ನುತ್ತೀರಿ. 
ಅವನ ಭಕ್ತರು ಭೂಮಿಯ ಮೇಲೆ ಇದ್ದಾರೆ, ಅಲವೆ'? ಹಾಗಾದರೆ ರುದ್ರ 
ಅವರನ್ನೂ ಸುಟ್ಟುಹಾಕುತ್ತಾನೆಯೊ ಅಥವಾ ಅವರನ್ನು ಎಲ್ಲೊ ಬೇರೆ ಕಡೆ 
ತೆಗೆದಿರಿಸಿ ಸುಡಂವ ಕಾರ್ಯವನ್ನು ನೆರವೇರಿಸುತ್ತಾನೆಯೊ ಕ 

ವೃತ್ತವಿಲಾಸನೆಂಬ ಜೈನ ಕವಿ ಇನ್ನೂ ತೀಕ್ಷ್ಣವಾಗಿ ಟೀಕಿಸುತ್ತಾನೆ : 
“ಹೊಳೆಯುವ ಸೂರ್ಯ, ಹರಿಯುವ ಗಂಗೆ, “ಬೀಸುವ ಗಾಳಿ, ಧಗಧಗಿಸುವ 
ಬೆಂಕಿ, ಉಳುವ ನೆಲ, ಕರೆಯುವ ಆಕಳು, ಇರುವ ಮನೆ, ನಿಂತಿರುವ ದೊಡ್ಡ 
ಮರ, ಉಣ್ಣುವ ಅನ್ನ, ಕಸಬಿನ ಹತಾ ರು-ಇವುಗಳೆನ್ನು ದೇವರೆಂದು 
ಪೂಜಿಸುವವ ದಿ ) ವಮೂಢ. ಅಲ್ಲವೆ ?” “ತೋಳ ಯಾರಲ್ಲಿಯೂ ಭಿಕ್ಷೆ ಬೇಡದೆ 
ಕುರಿ ಹಿಡಿದು ತಿನ್ನು ತ್ತದೆ : ಬೇಡಿ ಉಣ್ಣುವ ದೇವರು ತೋಳಕ್ಕಿಂತ ಕೀಳು!” 

“ಅಜ್ಞಾನಿಗಳು ವರ ಕೊಡುತ್ತದೆಂದು "ಹಣ ಖರ್ಚು ಮಾಡುತ್ತಾರೆ. ಆ 

ದೇವರು ವರ ಕೊಡುವ ಬಗೆ ಯಾವುದು ? ಬಂಜೆಯ ಹಿರಿಯ ಮಗ ಬಿಸಿಲು ' 
ಕುದುರೆಯಲ್ಲಿ ಸ್ನಾನಮಾಡಿ, ಕಲ್ನಾರಿನ ಧೋತ್ರ ಉಟ್ಟು, ಆಕಾಶ ಪುಷ್ಪ 
ವನ್ನು ಮುಡಿದಂ, ಮೊಲದ ಕೋಡಿನ ಬಿಲ್ಲನ್ನು ಹಿಡಿದು ಬರುತ್ತಿದ್ದಾನೆ ಎನ್ನಿ. 
ಅದನ್ನು ಹುಟ್ಟುಗಂರುಡ ನಡುರಾತ್ರಿಯ ಕತ್ತಲಿನಲ್ಲಿ ನೋಡಿದ ಎನ್ನಿ. ಆ 
ಸಂಗತಿ ನಿಜವಾದರೆ ವರ ಕೊಡುವುದೂ ನಿಜ!” 

ಪುರಂದರದಾಸ ಮೊದಲಾದವರ ಕೀರ್ತನೆಗಳಲ್ಲಿ ಎದುರೆದುರಿಗೇ ನಿಂದಿ 
ಸುವ ಕಟುನುಡಿಗಳು ಕೇಳಿಬರುತ್ತವೆ ; ಇವುಗಳನ್ನು ನೋಡಿ : 


“ಕದವ ಮುಚ್ಚಿದಳು ಅದೆಕೊ । ಗಯ್ಯಾಳಿ ಮೂಳಿ । 
ಕದವ ಮುಚ್ಚಿದಳದೆಕೊ । ಚಿಲಕ ಅಲ್ಲಾಡುತಿದೆ ॥ 
ಒಳಗಿದ್ದ ಪಾಪವೆಲ್ಲ । ಹೊರಗೆ ಹೋದೀತೆಂದು ॥ 
“ಮಡಿ ಮಡಿ ಮಡಿಯೆಂದು 1 ಮೂರ್ಮಾರು ಹಾರುತಿ । 
ವಂಡಿಯೆಲ್ಲಿ ಬಂತೆ ಬಿಕನಾಶಿ ॥” 

“ನಾಯಿ ಬಂದದಪ್ಪ । ಅಣ್ಣ ಅತ್ತಲಾಗಿರಿ । 

ನಾಯಿ: ಎಂದರೆ ನಾಯಿಯಲ್ಲ ॥ 

ಕೊಟ್ಟ ಸಾಲವ ಕೊಡದ ನಾಯಿ । 

ಕಟ್ಟೆಮೇಲೆ ಕುಳಿತುಕೊಂಡು । 

ಅಟ್ಟಹಾಸದಿ ಬಗುಳುವ ನಾಯಿ ॥” 


“ತೀರ್ಥವನು ಹಿಡಿದವರೆಲ್ಲ ತಿರುನಾಮಧಾರಿಗಳೆ । 
ನೀತಿತಪ್ಪಿದವರೆಲ್ಲ ದೇವ ಬ್ರಾಹ್ಮಣರೆ ಕೃಷ್ಣಾ । 
ಭಂಗಿ ಮುಕ್ಕಗಳೆಲ್ಲ ಲಿಂಗವಂತರೆ ಕ ೈಷ್ಣಾ । 
ವೇಷಧಾರಿಗಳೆಲ್ಲ ಸನ್ಯಾಸಿಗಳಾಗುವರೆ ಕೃಷ್ಣಾ ॥” 


೧೨ 


ಇದುವರೆಗೆ ವಿವರಿಸಿದ ಹಾಸ್ಯದ ರೀತಿಗಳೆಲ್ಲ “ಪರಸ್ಮ”; ಎಂದರೆ ಇತರ 

ರನ್ನು ಕುರಿತು ಮಾಡಿದ ಹಾಸ್ಯ, ಪರಿಹಾಸ್ಯ, ಅಪಹಾಸ್ಯ. “ಪರಸ್ಮ” ಪದ್ಧ 
ತಿಯೆ ಹೆಚ್ಚು. “ಆತ್ಮಸ್ಥ” ಪದ್ಧತಿಯೂ ಉಂಟು. ಅದರಲ್ಲಿ ಹಾಸ್ಯಗಾರ 
ತನ್ನನ್ನು ತಾನೇ ಹಾಸ್ಯಮಾಡಿಕೊಳ್ಳುತ್ತಾನೆ ; ಹಾಸ್ಯಗಾರನೂ ಅವನೆ, 
ಹಾಸ್ಯದ ಪಾತ್ರವೂ ಅವನೆ. ಪ್ರಪಂಚದಲ್ಲಿ ಅಂಥವರು ಇದ್ದಾರೆಯೆ ಎಂಬ 
ಶಂಕೆ ಏಳಬಹುದು. ಆದರೆ ದಿಟವಾಗಿ ಹಲಕೆಲವರಾದರೂ ಇದ್ದಾರೆ. ಕವಿ 
ಗಳಲ್ಲೂ ಕಲೆಗಾರರಲ್ಲೂ ಅವರ ಸಂಖ್ಯೆ ಬಲು ಕಡಮೆ; ಏತಕ್ಕೆಂದರೆ ಅವರಿ 
ಗೆಲ್ಲ ಸಾಮಾನ್ಯವಾಗಿ ತಮಗೆ ಸಮಾನರಾದವರಂ ಯಾರೂ ಇಲ್ಲ ಎಂಬ ಅಹಂ 
ಕಾರ. ವಚನಸಾಹಿತ್ಯದ ಶರಣರೂ ಕೀರ್ತನಸಾಹಿತ್ಯದ ದಾಸರೂ ಹಾಗಲ್ಲ. 
ಅವರು ಗಾಢ ದೈವಭಕ್ತರು, ಅತ್ಯಂತ ನಿಷ್ಮಾವಂತರಂ, ಸತ್ಯ ಪ್ರೇವಿಂಗಳು. 
ತಪ್ಪುಗಳನ್ನು ಮನ್ನಿಸುವುದಂ ಅವರಿಗೆ ಅಸಾಧ್ಯ. ಲೋಕದ ಜನರ ಅಂಕು 

ಡೊಂಕನ್ನು ಅವರು ಸ್ಪಷ್ಟವಾಗಿ ಕಾಣುತ್ತಾರೆ, ಸ್ಪಷ್ಟವಾಗಿ ಖಂಡಿಸುತ್ತಾರೆ. 
ಹಾಗೆಯೇ ತಮ್ಮೊಳಗೂ ಏನಂ ಕುಂದುಕೊರತೆ ಇದೆಯೊ ಎಂದು ಅವರಿಗೆ 


ಸದಾ ಅನುಮಾನ. ತಮ್ಮನ್ನು ತಾವೇ ಪರೀಕ್ಷೆಮಾಡಿಕೊಳ್ಳುತ್ತ ಇರುತ್ತಾರೆ, 


ಇಲ್ಲವೆ ಇಲ್ಲದ ದೋಷ ಇರುವಂತೆ ಅನಿಸುತ್ತದೆ ; ಇರಬಹುದಾದ ಅತ್ಯಲ್ಪ 
ನ್ಯೂನತೆ ಮಹಾ ಅಪರಾಧದಂತೆ ತೋರುತ್ತದೆ. ಲಜ್ಜೆ ಪಡುತ್ತಾರೆ; 
ತಮ್ಮನ್ನು ತಾವೇ ಅಪಹಾಸ್ಯ ಮಾಡಿಕೊಳ್ಳುತ್ತಾರೆ. ಇವುಗಳನ್ನು ಪಿಕ್ಕಿನೋಡಿ: 

“ಭಕ್ತಿ ಎಳ್ಳಷ್ಟೂ ಇಲ್ಲ; ಯುಕ್ತಿ ಶೂನ್ಯ, 

ಅಯಣ್ಯ, ನಾನು. ತನುವಂಚಕ ಮನವಂಚಕ 

ಧನವಂಚಕ ನಾನಯ್ಯ. ಕೂಡಲಸಂಗವಂದೇವಾ, 

, ಮಳಲ ಗುಡ್ಡೆ ನನ್ನ ಮಾತು |” 

“ಡಂಭಕನೆಂಬವನ ನಾನು. ಡಂಭ ಡೌಲು ಎನ್ನದಯ್ಯ.” 

“ನುಡಿಯಲ್ಲಿ ಜಾಣ ನಡೆಯಲ್ಲಿ ಜಾಣನಲ್ಲಯ್ಯ ; 

ವೇಷದಲ್ಲಿ ಅಧಿಕ ಭಾಷೆಯಲ್ಲಿ ಅಧಿಕನಲ್ಲಯ್ಯ ; 

ಏಕಾಂತ ದ್ರೋಹಿ ಗುಪ್ತಪಾತಕಿ ಯುಕ್ತಿಶೂನ್ಯ 

ನಿಗೆ ಸಕಳೇಶ್ವರ ಒಲಿ ಎಂದರೆ ಎಂತು 

ಒಲಿವನಯ್ಯಾ A 

“ದಾಸನೆಂತಾಗುವೆನು ಧರೆಯೊಳಗೆ ನಾನು | 

ವಾಸುದೇವನಲಿ ಲೇಶ ಭಕುತಿಯ ಕಾಣೆ ॥ 

ಗೂಟುನಾಮವ ಹೊಡೆದು ಗುಂಡು ತಂಬಿಗೆ ಹಿಡಿದು । 

ಗೋಟಂಚು ಧೋತರ ಉಟ್ಟು ದಾಟುಕಾಲಿಡುತ ಟ 

ಧರೆಯೊಳಗೆ ಬರುತಿರಲು ಎನ್ನ 1 

ಬೂಟಕತನ ನೋಡಿ ಭ್ರಮಿಸದಿರಿ ಜನರೆ ॥” 

“ನಾ ಡೊಂಕಾದರೆ ನಿನ್ನ ನಾಮ ಡೊಂಕೆ । 

ಪುರಂದರ ವಿಟ್ಮಲ ॥” 

ಸ್ವಾತಂತ್ರ್ಯ ಬುದ್ಧಿ ಬೆರೀಹುದೆ ॥” 
ಅಂಥ ಮಹಾತ್ಮರಿಗೆ ಇಂಥ ನಮ್ರತೆ ಸಹಜವಾದದ್ದೆ. ಇತರ ಜನರಿಂದ 
ಅದನ್ನು ನಾವು ನಿರೀಕ್ಷಿಸಬಹುದೆ ? ಕನ್ನಡ ಸಾಹಿತ್ಯದ ವೈವಿಧ್ಯ ವಿಚಿತ್ರ 
ವಾದದ್ದು. ಮಹತ್ವವೇನೂ ಇಲ್ಲದ ಸಾಮಾನ್ಯ ಗ್ರಾಮಸ್ತ ರ ಹಾಡು. ಒಂದಿದೆ, 
ಅದರಲ್ಲಿ": ಇಬ್ಬರೊ "ಮಹಿವರೊ ಮುಂಜಾನೆಯೇ ಎದ್ದು “ಊರಾಚೆ ನಡೆಯುಂ 
ತ್ತಾರೆ. ಸೆಜ್ಜೆ ಹೊಲಕ್ಕೆ ನುಗ್ಗಿ ಸೆಜ್ಜೆ ತೆನೆಕೊಯ್ದು ದೊಡ್ಡ ಮೂಟೆ ಕಟ್ಟು 
ತ್ತಾರೆ, ಮುಂದೆ ಆದದ್ದ ನ್ನು 'ಅವರ ಬಾಯಿಂದಲೇ ಕೇಳೋಣ : 

“ಆಗ ಹೊಲದೋನು ಕಂಡನಪ್ಪ । ಗಾದಿರಯ್ಯ । 

ಭಾರಿ ದಂಟು ಕಿತ್ತನಪ್ಪ । ಗಾದಿರಯ್ಯ । 

ಒಳ್ಳೆ ಹಾಕಾಣ್ಕೆ ಹಾಕಿದ್ದಪ್ಪ । ಗಾದಿರಯ್ಯ ॥ 

ನಾವ್ಲ ೦ಟು ಮೂಟೆ ಬಿಟ್ಟು "ಕೊಟ್ಟು | ಗಾದಿರಯ್ಯ | 

ಕಾಲಿಗೆ ಬುದ್ಧಿ ಹೇಳಿದೆವಪ್ಪ | ಗಾದಿರಯ್ಯ ಕ್ವ 
ಕದ್ದು ಸಿಕ್ಕಿ ಬಿದ್ದು ಏಟು ತಿಂದದ್ದನ್ನು ಕಳ್ಳರೇ wh __ಸದಿಂದ ಹೇಳಿಕೊಳ್ಳು ವ 
"ಆತ್ಮಸ ' ಹಾಸ್ಕ ಚೆಲುವಾಗಿದೆ ಅವರನ್ನು ನಾವು ಕ್ಷಮಿ ಸಬಹುದಾದಷ್ಟು 
ಚೆಲುವಾಗಿದೆ. ಹಾಸ್ಯ ಯಾರಿಗೆ ಒಳ್ಳೆ ) ಯದಲ್ಲ ? 

ಸರೀ 








